

# മർക്കൊസ്

യോഹന്നാൻ സ്നാപകൻ  
വഴിയൊരുക്കുന്നു

1 ദൈവപുത്രനായ യേശുക്രിസ്തുവിനെ  
ക്കുറിച്ചുള്ള സുവിശേഷത്തിന്റെ ആരംഭം:

2 "ഞാൻ എന്റെ ദൂതനെ നിനക്കു മുമ്പേ  
അയയ്ക്കുന്നു; അവൻ നിന്റെ വഴി ഒരുക്കും." <sup>a</sup>

3 "മരുഭൂമിയിൽ വിളിച്ചു  
പറയുന്നവന്റെ ശബ്ദം,  
'കർത്താവിന്റെ  
വഴിയൊരുക്കുവിൻ;  
അവിടുത്തേക്കുവേണ്ടി  
പാത നേരെയൊക്കുവിൻ' <sup>b</sup>

എന്നിങ്ങനെ യേശുപ്രവാചകന്റെ പു  
സ്തകത്തിൽ എഴുതിയിരിക്കുന്നതുപോലെ  
<sup>4</sup>യോഹന്നാൻ വന്നു മരുഭൂമിയിൽ സ്നാനം  
കഴിപ്പിക്കുകയും പാപങ്ങളുടെ മോചനത്തി  
നായുള്ള മാനസാന്തരസ്നാനത്തെക്കുറിച്ചു  
പ്രസംഗിക്കുകയും ചെയ്തു.

<sup>5</sup>യഹൂദ്യഗ്രാമങ്ങളിൽ എല്ലായിടത്തുനിന്നുമു  
ള്ളവരും യെരൂശലേമിലുള്ള എല്ലാ ജനങ്ങളും  
അദ്ദേഹത്തിന്റെ അടുക്കൽ ചെന്നു. അവർ  
തങ്ങളുടെ പാപങ്ങൾ ഏറ്റു പറഞ്ഞ് യോർദ്ദാൻ  
നദിയിൽ അദ്ദേഹത്താൽ സ്നാനം ഏറ്റു.

<sup>6</sup>യോഹന്നാൻ ഒട്ടകരോമം കൊണ്ടുള്ള ഉടുപ്പും  
അരയിൽ തോൽവാറും ധരിച്ചിരുന്നു. വെട്ടു  
ക്കിളിയും കാട്ടുതേനും ആയിരുന്നു അദ്ദേഹ  
ത്തിന്റെ ആഹാരം. അദ്ദേഹത്തിന്റെ സന്ദേശം  
ഇതായിരുന്നു: <sup>7</sup>"എന്നെക്കാൾ ശക്തനായ  
ഒരാൾ എന്റെ പിന്നാലെ വരുന്നു, അദ്ദേഹ  
ത്തിന്റെ ചെറുപ്പിന്റെ വാറു കൂനിഞ്ഞ  
ഴിക്കുവാൻ എനിക്കു യോഗ്യതയില്ല. <sup>8</sup>ഞാൻ  
നിങ്ങളെ വെള്ളംകൊണ്ടു സ്നാനം കഴിപ്പി  
ക്കുന്നു; എന്നാൽ അദ്ദേഹം നിങ്ങളെ പരിശുദ്ധാ  
ത്മാവുകൊണ്ടു സ്നാനം കഴിപ്പിക്കും."

യേശുവിന്റെ സ്നാനവും  
അദ്ദേഹത്തിനുമുണ്ടായ പ്രലോഭനവും

<sup>9</sup>ആ കാലത്ത് യേശു ഗലീലയിലെ നസറെ  
ത്തിൽനിന്നു വന്നു. അദ്ദേഹം യോർദ്ദാൻ

നദിയിൽ യോഹന്നാനാൽ സ്നാനം ഏറ്റു.

<sup>10</sup>യേശു വെള്ളത്തിൽ നിന്നു കയറിവന്ന ഉടനെ  
ആകാശം പിളരുന്നതും ആത്മാവു പ്രാവു

പോലെ തന്റെമേൽ ഇറങ്ങിവരുന്നതും കണ്ടു.  
<sup>11</sup> "നീ എന്റെ പ്രിയപുത്രൻ; നിന്നിൽ ഞാൻ  
പ്രസാദിച്ചിരിക്കുന്നു" എന്നു സ്വർഗ്ഗത്തിൽ  
നിന്ന് ഒരു ശബ്ദവും ഉണ്ടായി.

<sup>12</sup>ഉടൻതന്നെ ആത്മാവ് അദ്ദേഹത്തെ മരു  
ഭൂമിയിലേക്കു നയിച്ചു. <sup>13</sup>സാത്താനാൽ പരീ  
ക്ഷിക്കപ്പെട്ട്, നാല്പതു ദിവസം അദ്ദേഹം വന്യ  
മൃഗങ്ങളോടുകൂടെ മരുഭൂമിയിൽ ആയിരുന്നു;  
ദൂതന്മാർ അദ്ദേഹത്തെ ശുശ്രൂഷിച്ചു പോന്നു.

ആദ്യശിഷ്യന്മാരെ വിളിക്കുന്നു

<sup>14</sup>യോഹന്നാൻ ബന്ധനസ്ഥനായതിനു  
ശേഷം യേശു ദൈവരാജ്യത്തിന്റെ സുവിശേഷം  
പ്രസംഗിച്ചുകൊണ്ടു ഗലീലയിൽ വന്നു.  
<sup>15</sup>"കാലം തികഞ്ഞു; ദൈവരാജ്യം സമീപിച്ചിരി  
ക്കുന്നു; മാനസാന്തരപ്പെട്ടു സുവിശേഷത്തിൽ  
വിശ്വസിക്കൂ" എന്ന് അദ്ദേഹം പ്രസംഗിച്ചു.

<sup>16</sup>യേശു ഗലീലക്കടൽത്തീരത്തുകൂടി  
നടന്നുപോകുമ്പോൾ ശിമോനും സഹോദ  
രനായ അന്ത്രയാസും കടലിൽ വലവീശുന്നതു  
കണ്ടു. അവർ മീൻ പിടിക്കുന്നവരായിരുന്നു.

<sup>17</sup>യേശു അവരോട്: "എന്നെ അനുഗമിക്കുവിൻ;  
ഞാൻ നിങ്ങളെ മനുഷ്യരെ പിടിക്കുന്നവ  
രാക്കും" എന്നു പറഞ്ഞു. <sup>18</sup>ഉടനെ അവർ വല  
ഉപേക്ഷിച്ച് അദ്ദേഹത്തെ അനുഗമിച്ചു.

<sup>19</sup>അദ്ദേഹം അല്പം മുന്നോട്ടു ചെന്നപ്പോൾ,  
സെബെദിയുടെ മകനായ യാക്കോബും  
അയാളുടെ സഹോദരനായ യോഹന്നാനും  
വഞ്ചിയിലിരുന്നു വല ഒരുക്കുന്നതു കണ്ടു.

<sup>20</sup>ഉടനെ അദ്ദേഹം അവരെയും വിളിച്ചു. അവർ  
അപ്പനായ സെബെദിയെ കൂലിക്കാരോടുകൂടെ  
വഞ്ചിയിൽ വിട്ടിട്ട് അദ്ദേഹത്തെ അനുഗമിച്ചു.

യേശു ഒരു ദൂരാത്മാവിനെ പുറത്താക്കുന്നു

<sup>21</sup>അവർ കഫർനഹൂമിലേക്കു പോയി.  
ശബ്ബത്തിൽ യേശു പള്ളിയിൽ ചെന്നു പഠിപ്പിച്ചു

<sup>a</sup> 2 മലൊഖി. 3:1 <sup>b</sup> 3 യെശയ്യാവ് 40: 3

തുടങ്ങി. <sup>22</sup> അദ്ദേഹത്തിന്റെ ഉപദേശം കേട്ടു ജനങ്ങൾ ആശ്ചര്യപ്പെട്ടു; എന്തെന്നാൽ, വേദജ്ഞരെപ്പോലെ അല്ല, അധികാരമുള്ളവനായിട്ടാണ് അദ്ദേഹം പഠിപ്പിച്ചത്. <sup>23</sup> ആ പള്ളിയിൽ ദുരാത്മാവു<sup>d</sup> ബാധിച്ച ഒരു മനുഷ്യൻ ഉണ്ടായിരുന്നു. <sup>24</sup> “നസറായനായ യേശുവേ, അങ്ങയ്ക്കു ഞങ്ങളോട് എന്തു കാര്യം? ഞങ്ങളെ നശിപ്പിക്കാനോ അങ്ങു വന്നിരിക്കുന്നത്? അങ്ങ ആരാണെന്ന് എനിക്കറിയാം. ദൈവത്തിന്റെ പരിശുദ്ധൻ തന്നെ” എന്ന് അയാൾ നിലവിളിച്ചു പറഞ്ഞു.

<sup>25</sup> “മിണ്ടരുത്” യേശു ശാസിച്ചു: “അവനിൽ നിന്നുപുറത്തുവരിക!” <sup>26</sup> ദുരാത്മാവു ആ മനുഷ്യനെ തള്ളിവിഴ്ത്തിയശേഷം ഉറക്കെ നിലവിളിച്ചുകൊണ്ട് അവനെ വിട്ടുപോയി.

<sup>27</sup> ജനങ്ങളെല്ലാം അത്ഭുതപ്പെട്ട്, “ഇതെന്ത്? അധികാരത്തോടുകൂടിയുള്ള ഒരു പുതിയ ഉപദേശം! അദ്ദേഹം ദുരാത്മാക്കളോടു പോലും കല്പിക്കുകയും അവ അദ്ദേഹത്തെ അനുസരിക്കുകയും ചെയ്യുന്നുവല്ലോ!” എന്ന് അന്യോന്യം പറഞ്ഞു. <sup>28</sup> അദ്ദേഹത്തെക്കുറിച്ചുള്ള വാർത്ത ഗലീലപ്രദേശത്തെല്ലായിടത്തും അതിവേഗം വ്യാപിച്ചു.

*യേശു അനേകരെ സൗഖ്യമാക്കുന്നു*

<sup>29</sup> അവർ പള്ളിയിൽനിന്ന് ഇറങ്ങിയ ഉടനേതന്നെ യാക്കോബിനോടും യോഹന്നാനോടുംകൂടെ ശിമോന്റെയും അന്ത്രയാസിന്റെയും വീട്ടിലേക്കുപോയി. <sup>30</sup> ശിമോന്റെ ഭാര്യമാതാവ് പനിപിടിച്ചു കിടപ്പിലായിരുന്നു. അവളുടെ കാര്യം ശിഷ്യന്മാർ യേശുവിനോടു പറഞ്ഞു. <sup>31</sup> യേശു അടുത്തുചെന്നു കൈക്കു പിടിച്ച് അവളെ എഴുന്നേല്പിച്ചു. പനി വിട്ടു മാറുകയും അവൾ അവരെ ശുശ്രൂഷിക്കുകയും ചെയ്തു.

<sup>32</sup> അന്നു വൈകുന്നേരം, സൂര്യൻ അസ്തമിച്ചതിനുശേഷം ജനങ്ങൾ എല്ലാ രോഗികളെയും ഭൃതബാധിതരെയും യേശുവിന്റെ അടുക്കൽ കൊണ്ടുവന്നു. <sup>33</sup> നഗരവാസികളെല്ലാം വാതിൽക്കൽ വന്നുകൂടി. <sup>34</sup> പലവീയ രോഗങ്ങൾ ബാധിച്ചിരുന്ന അനേകരെ യേശു സൗഖ്യമാക്കി; അനവധി ഭൃതങ്ങളെയും പുറത്താക്കി. താൻ ആരെന്ന് അവയ്ക്ക് അറിയാമായിരുന്നതുകൊണ്ട് അദ്ദേഹം അവയെ സംസാരിക്കാൻ അനുവദിച്ചില്ല.

*യേശു ഒരു വിജനസ്ഥലത്ത് പ്രാർത്ഥിക്കുന്നു*

<sup>35</sup> അതിരാവിലെ, ഇരട്ടുള്ളപ്പോൾതന്നെ, യേശു എഴുന്നേറ്റ് ഒരു വിജനസ്ഥലത്തു ചെന്നു പ്രാർത്ഥിച്ചു. <sup>36</sup> ശിമോനും കൂടെയുള്ളവരും

അദ്ദേഹത്തെ അന്വേഷിച്ചു ചെന്നു; <sup>37</sup> “എല്ലാവരും അങ്ങയെ അന്വേഷിക്കുന്നു” എന്ന് അവർ അദ്ദേഹത്തോടു പറഞ്ഞു.

<sup>38</sup> അതിനു യേശു: “അടുത്തുള്ള ഗ്രാമങ്ങളിലും ഞാൻ പ്രസംഗിക്കേണ്ടതിനു നമുക്കു അവിടേയ്ക്കു പോകാം; അതിനായിട്ടാണല്ലോ ഞാൻ വന്നത്” എന്നു മറുപടി മറഞ്ഞു. <sup>39</sup> അങ്ങനെ അദ്ദേഹം അവരുടെ പള്ളികളിൽ പ്രസംഗിച്ചും ഭൃതങ്ങളെ പുറത്താക്കിയും കൊണ്ടു ഗലീലയിലെല്ലാം സഞ്ചരിച്ചു.

*ഒരു കുഷ്ഠരോഗി*

<sup>40</sup> ഒരു കുഷ്ഠരോഗി അദ്ദേഹത്തിന്റെ അടുക്കൽ വന്നു, “അങ്ങയ്ക്കു മനസ്സുണ്ടെങ്കിൽ എനെന്ന ശുദ്ധനാക്കുവാൻ കഴിയും” എന്ന് അപേക്ഷിച്ചു.

<sup>41</sup> യേശു മനസ്സുലിഞ്ഞു കൈനീട്ടി ആ മനുഷ്യനെ തൊട്ടു: “എനിക്കു മനസ്സുണ്ട്; ശുദ്ധനാവുക” എന്നു പറഞ്ഞു. <sup>42</sup> തൽക്ഷണം കുഷ്ഠം അയാളെ വിട്ടുമാറി, അയാൾ ശുദ്ധനായി. <sup>43</sup> യേശു ഉടനേ കർശനമായ ഒരു താക്കീതു നല്കി അയാളെ പറഞ്ഞയച്ചു:

<sup>44</sup> “നോക്കൂ, ഇത് ആരോടും പറയരുത്; എന്നാൽ നീ ചെന്നു നിന്നെത്തന്നെ പുരോഹിതനു കാണിച്ചുകൊടുക്കുകയും നിന്റെ ശുദ്ധീകരണത്തിനുവേണ്ടി മോശെ കല്പിച്ചിട്ടുള്ള വഴിപാട് അവർക്കു സാക്ഷ്യത്തിനായി അർപ്പിക്കുകയും ചെയ്യുക.” <sup>45</sup> എന്നാൽ അയാൾ പോയി എല്ലാവരോടും ഈ വാർത്ത പറഞ്ഞു പ്രസിദ്ധമാക്കി. അതുകൊണ്ടു യേശുവിനു പരസ്യമായി പട്ടണത്തിൽ പ്രവേശിക്കുവാൻ സാധിക്കാതെ വന്നു; അദ്ദേഹം പുറത്തു വിജനസ്ഥലങ്ങളിൽ പാർത്തു. എന്നിട്ടും ജനങ്ങൾ എല്ലായിടങ്ങളിൽനിന്നും അദ്ദേഹത്തിന്റെ അടുക്കൽ വന്നുകൂടി.

*യേശു പക്ഷവാതക്കാരനെ സൗഖ്യമാക്കുന്നു*

**2** ചില ദിവസങ്ങൾക്കുശേഷം യേശു വീണ്ടും കഫർനഹൂമിൽ വന്നു. അദ്ദേഹം വീട്ടിൽ എത്തിയിരിക്കുന്നു എന്നു ജനങ്ങൾ കേട്ടു. <sup>2</sup> വാതിലിനു പുറത്തു പോലും ഇടമില്ലാത്തവിധം അനവധിയായൊളുകൾ തിങ്ങിക്കൂടി. അദ്ദേഹം അവരോടു വചനം പ്രസംഗിച്ചു. <sup>3</sup> അപ്പോൾ ചിലർ ഒരു പക്ഷവാതക്കാരനുമായി അവിടെയെത്തി; നാലുപേർ അയാളെ എടുത്തിരുന്നു. <sup>4</sup> ജനക്കൂട്ടം നീമിത്തം അയാളെ യേശുവിന്റെ അടുത്തെത്തിക്കുവാൻ കഴിഞ്ഞില്ല. അതുകൊണ്ട് അവർ യേശു ഇരുന്ന സ്ഥലത്തിനുമീതെ മേൽക്കൂര പൊളിച്ചു

<sup>d</sup> 23 ഗ്രീക്കിൽ, ദുരാത്മാക്കൾ: 30-ാം വാക്യവും കാണുക

തുറന്നു പക്ഷവാതക്കാരനെ കിടക്കയോടെ താഴെയിറക്കിവെച്ചു. <sup>5</sup>യേശു അവരുടെ വിശ്വാസം കണ്ടിട്ടു പക്ഷവാതക്കാരനോട്: “മകനേ, നിന്റെ പാപങ്ങൾ ക്ഷമിച്ചുതന്നിരിക്കുന്നു” എന്നു പറഞ്ഞു.

<sup>6</sup>അവിടെ ചില ദൈവജ്ഞർ ഇരിക്കുന്നുണ്ടായിരുന്നു; അവർ ഇപ്രകാരം ചിന്തിച്ചു: <sup>7</sup>“ഈ മനുഷ്യൻ ഇങ്ങനെ സംസാരിക്കുന്നത് എന്ത്? ഇത് ദൈവദൂഷണമാണ്; പാപങ്ങൾ ക്ഷമിക്കുവാൻ ദൈവത്തിനല്ലാതെ ആർക്കു കഴിയും?”

<sup>8</sup>അവർ ഹൃദയത്തിൽ ചിന്തിച്ചുകൊണ്ടിരുന്ന ഇക്കാര്യം യേശു ആത്മാവിൽ ഗ്രഹിച്ചിട്ട് അവരോടു ചോദിച്ചു: “നിങ്ങൾ ഇങ്ങനെ ചിന്തിക്കുന്നതെന്ത്? <sup>9</sup>പക്ഷവാതക്കാരനോട്: ‘നിന്റെ പാപങ്ങൾ ക്ഷമിച്ചുതന്നിരിക്കുന്നു’ എന്നു പറയുന്നതോ’, എഴുന്നേറ്റു നിന്റെ കിടക്ക എടുത്തു നടക്കുക’ എന്നു പറയുന്നതോ ഏതാണ് എളുപ്പം? <sup>10</sup>എന്നാൽ ഭൂമിയിൽ പാപങ്ങൾ ക്ഷമിക്കുവാൻ മനുഷ്യപുത്രന് അധികാരമുണ്ടെന്നു നിങ്ങൾ അറിയേണ്ടതിന്” അദ്ദേഹം പക്ഷവാതക്കാരനോട്: <sup>11</sup>“ഞാൻ നിന്നോടു പറയുന്നു- എഴുന്നേറ്റു നിന്റെ കിടക്കയെടുത്തു വീട്ടിൽ പോവുക.” <sup>12</sup>ഉടനെ അയാൾ എഴുന്നേറ്റ് കിടക്ക എടുത്ത് എല്ലാവരും കാണുക നടന്നു പുറത്തേക്കു പോയി. സകലരും ഇതിൽ ആശ്ചര്യപ്പെട്ടു; അവർ ദൈവത്തെ മഹത്വപ്പെടുത്തിക്കൊണ്ട്, “ഇതു പോലെയുള്ളതൊന്നും ഞങ്ങൾ ഒരിക്കലും കണ്ടിട്ടില്ല” എന്നു പറഞ്ഞു.

**ലേവിയെ വിളിക്കുന്നു**

<sup>13</sup>യേശു പിന്നെയും കടൽക്കരയിലേക്കു പോയി. ഒരു വലിയ ജനക്കൂട്ടം അദ്ദേഹത്തിന്റെ അടുത്തെത്തി. അദ്ദേഹം അവരെ ഉപദേശിച്ചു തുടങ്ങി. <sup>14</sup>അദ്ദേഹം നടന്നുപോകുമ്പോൾ അല്പമായിയുടെ മകനായ ലേവി ചുങ്കസ്ഥലത്ത് ഇരിക്കുന്നതു കണ്ടു. യേശു അയാളോട്: “എന്നെ അനുഗമിക്കുക” എന്നു പറഞ്ഞു. അയാൾ എഴുന്നേറ്റ് അദ്ദേഹത്തെ അനുഗമിച്ചു.

<sup>15</sup>യേശു ലേവിയുടെ വീട്ടിൽ വിരുന്നിൽ പങ്കെടുക്കുമ്പോൾ അനേകം നികുതി പിരിവുകാരും പാപികളും അദ്ദേഹത്തോടും ശിഷ്യന്മാരോടുംമൊപ്പം ഭക്ഷണം കഴിച്ചു കൊണ്ടിരുന്നു; കാരണം അങ്ങനെയുള്ള അനേകർ അദ്ദേഹത്തെ അനുഗമിച്ചിരുന്നു. <sup>16</sup>അദ്ദേഹം പാപികളോടും നികുതിപിരിവുകാരോടും കൂടെ ഭക്ഷണം കഴിക്കുന്നതു കണ്ടിട്ടു പരീശന്മാരുടെ കൂട്ടത്തിലുള്ള വേദജ്ഞർ അദ്ദേഹത്തിന്റെ ശിഷ്യന്മാരോട്: “അദ്ദേഹം നികുതിപിരിവുകാരോടും പാപികളോടുംകൂടെ ഭക്ഷിക്കുന്നത് എന്ത്?” എന്നു ചോദിച്ചു.

<sup>17</sup>യേശു ഇതു കേട്ടിട്ട് അവരോട്: “ആരോഗ്യമുള്ളവർക്കല്ല, രോഗികൾക്കാണ് വൈദ്യനെക്കൊണ്ട് ആവശ്യം. ഞാൻ നീതിമാന്മാരെയല്ല, പാപികളെയെത്രേ മാനസാന്തരത്തിലേക്കു വിളിക്കുവാൻ വന്നിരിക്കുന്നത്” എന്ന് ഉത്തരം പറഞ്ഞു.

**ഉപവാസത്തെപ്പറ്റിയുള്ള ചോദ്യം**

<sup>18</sup>യോഹന്നാന്റെ ശിഷ്യന്മാരും പരീശന്മാരും ഉപവസിക്കുക പതിവായിരുന്നു. ചിലർ യേശുവിന്റെ അടുക്കൽ വന്ന് അദ്ദേഹത്തോടു ചോദിച്ചു: “യോഹന്നാന്റെയും പരീശന്മാരുടെയും ശിഷ്യന്മാർ ഉപവസിക്കുന്നു; എന്നാൽ അങ്ങയുടെ ശിഷ്യന്മാർ അങ്ങനെ ചെയ്യാതിരിക്കുന്നത് എന്തുകൊണ്ട്?”

<sup>19</sup>യേശു മറുപടി പറഞ്ഞു: “മണവാളൻ കൂടെയുള്ളപ്പോൾ അദ്ദേഹത്തിന്റെ തോഴന്മാർക്ക് ഉപവസിക്കാൻ കഴിയുന്നതെങ്ങനെ? മണവാളൻ കൂടെയുള്ളേടത്തോളം അവർക്ക് അതു സാധ്യമല്ല. <sup>20</sup>എന്നാൽ മണവാളൻ അവരുടെ ഇടയിൽനിന്നു മാറ്റപ്പെടുന്ന കാലം വരും; അന്ന് അവർ ഉപവസിക്കും.

<sup>21</sup>ആരും പഴയ വസ്ത്രത്തിൽ പുതിയ തുണിക്കുറുത്തു തുന്നിച്ചേർക്കുന്നില്ല; അങ്ങനെ ചെയ്താൽ പുതിയതുണി പഴയതിൽനിന്നു വലിഞ്ഞിട്ടു പുതിയ ഏറെ വലുതാകും. <sup>22</sup>ആരും പുതിയ വീഞ്ഞു പഴയ തോൽക്കൂടങ്ങളിൽ പകർന്നു വയ്ക്കുന്നില്ല; അങ്ങനെ ചെയ്താൽ വീഞ്ഞു കൂടങ്ങളെ പിളർക്കുകയും വീഞ്ഞും കൂടങ്ങളും നശിക്കുകയും ചെയ്യും. പുതിയ വീഞ്ഞു പകർന്നുവെയ്ക്കേണ്ടതു പുതിയ തോൽക്കൂടങ്ങളിലാണ്.

**ശബ്ബത്തിന്റെ കർത്താവ്**

<sup>23</sup>ഒരു ശബ്ബത്തിൽ യേശു വിളഭൂമിയിൽക്കൂടി പോവുകയായിരുന്നു. പോകുന്നതിനിടയിൽ ശിഷ്യന്മാർ കതിരുകൾ പരിച്ചു തുടങ്ങി. <sup>24</sup>പരീശന്മാർ അദ്ദേഹത്തോട്: “നോക്കൂ, ശബ്ബത്തിൽ ചെയ്യരുതാത്ത കാര്യം ഇവർ ചെയ്യുന്നതെന്ത്?” എന്നു ചോദിച്ചു.

<sup>25</sup>യേശു അവരോട് ഉത്തരം പറഞ്ഞു: “ദാവീദും കൂടെയുള്ളവരും ഭക്ഷണമൊന്നുമില്ലാതെ വിശന്നപ്പോൾ എന്തു ചെയ്തുവെന്നു നിങ്ങൾ ഒരിക്കലും വായിച്ചിട്ടില്ലേ? <sup>26</sup>അബ്യാഥാർ മഹാപുരോഹിതന്റെ കാലത്ത് അവൻ ദൈവവേനത്തിൽ പ്രവേശിച്ച്, നിയമപ്രകാരം പുരോഹിതന്മാർ മാത്രം ഭക്ഷിക്കേണ്ടതായ കാഴ്ചയെപ്പോലാണു; കൂടെയുള്ളവർക്കും കൊടുത്തു.”

<sup>27</sup>പിന്നെ അദ്ദേഹം: “ശബ്ബത്ത് മനുഷ്യനു വേണ്ടിയാണ്; മനുഷ്യൻ ശബ്ബത്തിനു വേണ്ടിയല്ല; <sup>28</sup>മനുഷ്യപുത്രൻ ശബ്ബത്തിന്റെയും

കർത്താവാണ്” എന്നു പറഞ്ഞു.

3 അദ്ദേഹം വീണ്ടും പള്ളിയിൽ ചെന്നു. കൈ ശോഷിച്ച ഒരു മനുഷ്യൻ അവിടെ ഉണ്ടായിരുന്നു. <sup>2</sup>അദ്ദേഹം അയാളെ ശബ്ദത്തിൽ സുഖപ്പെടുത്തുമോ എന്നു ചിലർ ഉറ്റുനോക്കിക്കൊണ്ടിരുന്നു. എന്തുവിൽ കുറ്റമാരോപിക്കുക എന്നതായിരുന്നു അവരുടെ ഉദ്ദേശ്യം. <sup>3</sup>യേശു കൈ ശോഷിച്ച മനുഷ്യനോടു പറഞ്ഞു: “എഴുന്നേറ്റ് എല്ലാവരുടേയും മുമ്പിൽ വന്നു നില്ക്കുക.”

4 പിന്നെ യേശു അവരോട്: “ശബ്ദത്തിൽ നന്മചെയ്യുന്നതോ തിന്മചെയ്യുന്നതോ, ജീവനെ രക്ഷിക്കുന്നതോ കൊല്ലുന്നതോ ഏതാണു നിയമാനുസൃതം?” എന്നു ചോദിച്ചു. അവർ മിണ്ടാതിരുന്നു.

5 യേശു അവരുടെ ഹൃദയകാഠിന്യത്തിൽ ദുഃഖിച്ചു. കോപത്തോടെ ചുറ്റും നോക്കിക്കൊണ്ട് ആ മനുഷ്യനോട്: “നിന്റെ കൈ നീട്ടുക” എന്നു പറഞ്ഞു. അയാൾ കൈനീട്ടി, അതു പൂർണ്ണമായി സുഖപ്പെട്ടു. <sup>6</sup>ഉടനെ പരീശന്മാർ പുറത്തിറങ്ങി യേശുവിനെ എങ്ങനെ നശിപ്പിക്കാം എന്നതിനെക്കുറിച്ചു ഹെരോദ്യരുമായി ഗൂഢാലോചന നടത്തി.

**ജനക്കൂട്ടം യേശുവിനെ അനുഗമിക്കുന്നു**

7 യേശു ശിഷ്യന്മാരോടുകൂടെ തിരികെ കടൽത്തീരത്തേയ്ക്കുപോയി. ഗലീലയിൽനിന്ന് ഒരു വലിയ ജനക്കൂട്ടം പിന്നാലെ ചെന്നു. <sup>8</sup>അദ്ദേഹം ചെയ്തു കൊണ്ടിരുന്നതെല്ലാം കേട്ടിട്ട് യഹൂദ്യയിൽ നിന്നും, യെരൂശലേമിൽനിന്നും, ഏദോമിൽ നിന്നും, യോർദ്ദാന്റെ മറുകരയിൽനിന്നും സോരിനും സീദോനും ചുറ്റുമുള്ള പ്രദേശങ്ങളിൽനിന്നും അനവധി ആളുകൾ അദ്ദേഹത്തിന്റെ അടുക്കലേത്തി. <sup>9</sup>ജനബാഹുല്യം നിമിത്തം, ആളുകൾ തന്നെ ഞെരുക്കാതിരിക്കേണ്ടതിന് ഒരു ചെറുവഞ്ചി തനിക്കായി തയ്യാറാക്കുവാൻ യേശു ശിഷ്യന്മാരോടു പറഞ്ഞു. <sup>10</sup>അദ്ദേഹം അനേകരെ സൗഖ്യമാക്കിയതുകൊണ്ട്, അദ്ദേഹത്തെ തൊടുവാൻ വേണ്ടി രോഗബാധിതരായ ജനങ്ങൾ തിക്കിത്തിരക്കിക്കൊണ്ടിരുന്നു. <sup>11</sup>ദ്വാരാക്കാൾ അദ്ദേഹത്തെ കാണുമ്പോഴെല്ലാം അദ്ദേഹത്തിന്റെ മുമ്പിൽ വീണ് “അങ്ങു ദൈവപുത്രൻ” എന്നു വിളിച്ചു പറഞ്ഞു. <sup>12</sup>എന്നാൽ താൻ ആരാണെന്ന കാര്യം വെളിപ്പെടുത്തരുതെന്ന് അദ്ദേഹം അവരോട് കർശനമായി ആജ്ഞാപിച്ചു.

**പുത്രന്റെ അപ്പൊസ്തലന്മാരുടെ നിയമനം**

<sup>13</sup>യേശു മലയുടെ മുകളിലേയ്ക്കു കയറിപ്പോയി, തനിക്ക് ഇഷ്ടപ്പെട്ടവരെ അടുക്കൽ

വിളിച്ചു. അവർ അദ്ദേഹത്തിന്റെ അടുത്തു ചെന്നു. <sup>14</sup>തന്നോടുകൂടെ ആയിരിക്കുവാനും പ്രസംഗത്തിന് അയയ്ക്കുവാനും, <sup>15</sup>ഭൃതങ്ങളെ പുറത്താക്കുവാൻ അധികാരം ഉണ്ടായിരിക്കുവാനും പത്രണ്ടുപേരെ അദ്ദേഹം നിയമിച്ചു. അവർക്ക് അപ്പൊസ്തലന്മാർ എന്നു നാമകരണം ചെയ്തു. <sup>16</sup>അദ്ദേഹം നിയമിച്ച പന്ത്രണ്ടു പേർ ഇവരാണ്: ശിമോൻ (അയാൾക്കു പത്രൊസ് എന്ന് അദ്ദേഹം പേരു നല്കി); <sup>17</sup>സെബെദിയുടെ മകനായ യാക്കോബ്, അയാളുടെ സഹോദരൻ യോഹന്നാൻ (ഇടിമുഴക്കത്തിന്റെ മക്കൾ എന്നർത്ഥമുള്ള ബൊവനേർഗ്ഗെസ് എന്ന് അവർക്കു പേരിട്ടു); <sup>18</sup>അന്ത്രയാസ്, ഫിലിപ്പൊസ്, ബർത്തൊലോമായി, മത്തായി, തോമാസ്, അല്ഫായിയുടെ മകനായ യാക്കോബ്, തദ്ദായി, കനാന്യനായ ശിമോൻ, <sup>19</sup>അദ്ദേഹത്തെ ഒറ്റിക്കൊടുത്ത ഈസക്കാര്യാത്ത് യൂദാ.

**യേശുവും ബേൽസെബുലും**

20 പിന്നീട് യേശു ഒരു വീട്ടിൽ പ്രവേശിച്ചു. അദ്ദേഹത്തിനും ശിഷ്യന്മാർക്കും ഭക്ഷണം കഴിക്കാൻപോലും സാധിക്കാത്തവിധം വീണ്ടും ജനക്കൂട്ടം വന്നുകൂടി. <sup>21</sup>അയാൾക്കു സുബോധം ഇല്ല എന്നു യേശുവിനെപ്പറ്റി ആളുകൾ പറയുന്നതു കേട്ട് അദ്ദേഹത്തിന്റെ വീട്ടുകാർ അദ്ദേഹത്തെ പിടിച്ചുകൊണ്ടു പോകുവാൻ അവിടേക്കു പോയി.

22 യെരൂശലേമിൽനിന്നു വന്ന വേദജ്ഞർ “അയാളെ ബേൽസെബുൽ<sup>4</sup>ബായിച്ചിരിക്കുന്നു; ഭൃതങ്ങളുടെ തലവനെക്കൊണ്ടാകുന്നു അയാൾ ഭൃതങ്ങളെ പുറത്താക്കുന്നത്” എന്നു പറഞ്ഞു.

23 യേശു അവരെ വിളിച്ച് ഉപമകളിലൂടെ അവരോടു സംസാരിച്ചു: “സാത്താനെ പുറത്താക്കുവാൻ സാത്താന് എങ്ങനെ കഴിയും? <sup>24</sup>ഒരു രാജ്യം അതിൽത്തന്നെ ഭിന്നിച്ചിരിക്കുന്നുവെങ്കിൽ ആ രാജ്യത്തിനു നിലനില്ക്കുവാൻ കഴിയുകയില്ല. <sup>25</sup>ഒരു ഭവനം അതിൽത്തന്നെ ചരിച്ചിരിക്കുന്നുവെങ്കിൽ അതിനു നിലനില്ക്കുവാൻ സാധ്യമല്ല. <sup>26</sup>സാത്താൻ അവനെത്തന്നെ എതിർക്കുകയും സ്വയം ഭിന്നിക്കുകയും ചെയ്താൽ അതിനു നിലനില്പില്ല; അവന്റെ അന്ത്യം അടുത്തിരിക്കുന്നു. <sup>27</sup>ബലിഷ്ഠനായ ഒരുവനെ ആദ്യം തന്നെ പിടിച്ചു കെട്ടിയെങ്കിൽ മാത്രമേ അവന്റെ വീട്ടിൽ കടന്നു സന്തു കൊള്ളയിടാൻ സാധിക്കുകയുള്ളൂ; അതിനു ശേഷം വീടു കവർച്ച ചെയ്യും. <sup>28</sup>താൻ നിങ്ങളോടു സത്യം പറയുന്നു, മനുഷ്യരോട് അവരുടെ സകല പാപങ്ങളും ദുഷണങ്ങളും

<sup>4</sup> 22 ബേസെബുൽ, ബേൽസെബുബ് എന്നീ രൂപങ്ങളും ഉപയോഗിക്കുന്നു.

ക്ഷമിക്കും. 29 എന്നാൽ പരിശുദ്ധാത്മാവിനെതിരായുള്ള ദുഷണം പറയുന്നവനോടോ ഒരിക്കലും ക്ഷമിക്കയില്ല. അവൻ നിത്യശിക്ഷാവിധിക്കു യോഗ്യനാകും. 30 “അയാൾക്കു ദുരാത്മാവുണ്ട്” എന്ന് അവർ പറഞ്ഞതുകൊണ്ടാണ് യേശു ഇതു പറഞ്ഞത്.

യേശുവിന്റെ അമ്മയും സഹോദരന്മാരും

31 അപ്പോൾ യേശുവിന്റെ അമ്മയും സഹോദരന്മാരും അവിടെയെത്തി. അവർ പുറത്തുനിന്നുകൊണ്ട് അദ്ദേഹത്തെ വിളിക്കാൻ ആളയച്ചു. 32 ജനക്കൂട്ടം അദ്ദേഹത്തിനു ചുറ്റും ഇരിക്കുന്നുണ്ടായിരുന്നു. അവർ അദ്ദേഹത്തോട്: “അങ്ങയെ കാണാൻ ആഗ്രഹിച്ചുകൊണ്ട് അങ്ങയുടെ അമ്മയും സഹോദരന്മാരും പുറത്തു നിലകൊള്ളുന്നു” എന്നു പറഞ്ഞു. 33 “ആരാണ് എന്റെ അമ്മയും സഹോദരന്മാരും?” അദ്ദേഹം ചോദിച്ചു.

34 പിന്നീട് തന്റെ ചുറ്റും ഇരിക്കുന്നവരെ നോക്കി അദ്ദേഹം പറഞ്ഞു: “ഇതാ, എന്റെ അമ്മയും സഹോദരന്മാരും! 35 ദൈവത്തിന്റെ ഇഷ്ടം ചെയ്യുന്ന ഏതൊരാളും എന്റെ സഹോദരനും സഹോദരിയും അമ്മയും ആണ്.”

വിതയ്ക്കുന്നവന്റെ ഉപമ

4 യേശു തടാകതീരത്തുവെച്ചു വീണ്ടും അവരെ പഠിപ്പിക്കുവാൻ ആരംഭിച്ചു. വലിയ ഒരു ജനക്കൂട്ടം വന്നുകൂടിയതിനാൽ അദ്ദേഹം തടാകത്തിലുണ്ടായിരുന്ന ഒരു വഞ്ചിയിൽ കയറി ഇരുന്നു. തീരത്ത്, വെള്ളത്തിനരികെവരെ ജനങ്ങൾ നിന്നിരുന്നു. 2 ഉപമകളിലൂടെ അദ്ദേഹം പല കാര്യങ്ങൾ അവരെ പഠിപ്പിച്ചു. ഉപദേശരൂപത്തിൽ അദ്ദേഹം ഇപ്രകാരം പറഞ്ഞു: 3 കേൾക്കുവിൻ! ഒരു കൃഷിക്കാരൻ വിത്തുവിതയ്ക്കാൻ പുറപ്പെട്ടു. 4 വിതയ്ക്കുമ്പോൾ കുറെ വിത്തു വഴിയരികിൽ വീണു; പക്ഷികൾ വന്ന് അതു തിന്നുകളഞ്ഞു. 5 ചിലതു അറയുള്ള സ്ഥലങ്ങളിൽ വീണു. അവിടെ പാറുകളും മണ്ണിലായിരുന്നു. മണ്ണുകുറവായതുകൊണ്ട് വിത്തു വേഗം കിളിർത്തുപൊങ്ങി. 6 എന്നാൽ സൂര്യൻ ഉദിച്ചുയർന്നപ്പോൾ ചെടികൾ വാടുകയും വേരില്ലാത്തതിനാലുകൊണ്ട് ഉണങ്ങിപ്പോവുകയും ചെയ്തു. 7 ചില വിത്തുകൾ മുളച്ചുകൾ കിടയിൽ വീണു. മുളച്ചു വളർന്നു ചെടികളെ തൈരുക്കിയതുകൊണ്ട് അവ ഫലം പുറപ്പെടുവിച്ചില്ല. 8 എന്നാൽ ചിലവിത്തുകൾ നല്ല മണ്ണിൽ വീണു. അവ മുളച്ചു, വളർന്നു, മുപ്പതും അറുപതും നൂറും മേനി വിളവു നൽകി. 9 പിന്നെ യേശു പറഞ്ഞു: “കേൾക്കാൻ ചെവിയുള്ളവൻ

കേൾക്കട്ടെ”

10 അദ്ദേഹം തനിച്ചായപ്പോൾ പുത്രന്മാരും ശിഷ്യന്മാരും ചുറ്റും ഉണ്ടായിരുന്ന മറ്റുള്ളവരും ആ ഉപമകളെക്കുറിച്ച് അദ്ദേഹത്തോടു ചോദിച്ചു. 11 അദ്ദേഹം അവരോടു പറഞ്ഞു: “ദൈവരാജ്യത്തിന്റെ മർമ്മം നിങ്ങൾക്കു നൽകപ്പെട്ടിരിക്കുന്നു; പുറത്തുള്ളവരോട് എല്ലാം ഉപമകളിലൂടെ പറയുന്നു.

12 അവർ കണ്ടിട്ടും ഗ്രഹിക്കുന്നില്ല, അവർ കേട്ടിട്ടും തിരിച്ചറിയുന്നില്ല, അല്ലെങ്കിൽ അവർ മനം തിരിയുകയും അവരോടു ക്ഷമിക്കുകയും ചെയ്യുമായിരുന്നു.”

13 പിന്നീട് യേശു അവരോട് ഇങ്ങനെ പറഞ്ഞു: “ഈ ഉപമ നിങ്ങൾ മനസ്സിലാക്കുന്നില്ലേ? എങ്കിൽ മറ്റ് ഉപമകളെല്ലാം നിങ്ങൾ എങ്ങനെ മനസ്സിലാക്കും? 14 വിതയ്ക്കുന്നവൻ വചനം വിതയ്ക്കുന്നു. 15 ചിലർ വഴിയരികിലെ വിത്തുപോലെയാണ്. അവർ വചനം കേട്ടുകഴിയുന്ന മാത്രയിൽ സാത്താൻ വന്ന്, അവരിൽ വിതയ്ക്കപ്പെട്ട വചനം എടുത്തുകളയുന്നു. 16 മറ്റുള്ളവർ, പാറസ്ഥലത്തു വിതച്ച വിത്തുപോലെ, വചനം കേൾക്കുകയും ഉടൻതന്നെ സന്തോഷത്തോടെ സ്വീകരിക്കുകയും ചെയ്യുന്നു. 17 എന്നാൽ അവർക്കു വേരില്ലാത്തതുകൊണ്ട് അല്പസമയത്തേക്കു മാത്രമേ നിലനില്ക്കുന്നുള്ളൂ. വചനംമൂലം ക്ഷേമമോ പീഡനമോ ഉണ്ടാകുമ്പോൾ അവർ അതിവേഗം വീണുപോകുന്നു. 18 മറ്റുചിലർ, മുളച്ചുകൾ കിടയിൽ വിതച്ച വിത്തുപോലെ വചനം കേൾക്കുന്നു; 19 എന്നാൽ ഇഹലോക ജീവിതത്തിന്റെ ചിന്താകുലങ്ങളും ധനത്തിന്റെ ആകർഷണവും ഇതരമോഹങ്ങളും ഉള്ളിൽ കടന്നു വചനത്തെ തൈരുക്കി ഫലശൂന്യമാക്കിക്കളയുന്നു. 20 മറ്റുള്ളവർ, നല്ല മണ്ണിൽ വിതച്ച വിത്തുപോലെ വചനം കേൾക്കുകയും സ്വീകരിക്കുകയും മുപ്പതും അറുപതും, നൂറും മടങ്ങു വിളവു നൽകുകയും ചെയ്യുന്നു.”

തണ്ടിന്മേൽ വച്ച വിളക്ക്

21 അദ്ദേഹം അവരോടു പറഞ്ഞു: “നിങ്ങൾ വിളക്കു കൊണ്ടുവരുന്നത് പറയുടെ കീഴിലോ കട്ടിലിന്റെ അടിയിലോ വയ്ക്കാനാണോ? തണ്ടിന്മേൽ അല്ലെ അതു വയ്ക്കേണ്ടത്? 22 ഒളിച്ചുവെച്ചിരിക്കുന്നതെല്ലാം വെളിപ്പെടുത്തപ്പെടേണ്ടതാണ്. മറഞ്ഞിരിക്കുന്നതെല്ലാം വെളിച്ചത്തു കൊണ്ടുവരേണ്ടതാണ്. 23 കേൾക്കുവാൻ ചെവിയുള്ളവൻ കേൾക്കട്ടെ.”

24 “നിങ്ങൾ കേൾക്കുന്നത് എന്ത് എന്നു സൂക്ഷിച്ചുകൊൾവിൻ,” അദ്ദേഹം തുടർന്നു: “നിങ്ങൾ അളക്കുന്ന അളവുകൊണ്ടു നിങ്ങൾ

ക്കും അജ്ഞാതനും; അതിൽ കൂടുതലും കിട്ടും. <sup>25</sup>ഉള്ളവൻ അധികം നൽകപ്പെടും; ഇല്ലാത്തവനിൽ നിന്ന് അവനുള്ളതുകൂടി എടുത്തുകൊള്ളും."

*വളരുന്ന വിത്തിന്റെ ഉപമ*

<sup>26</sup>അദ്ദേഹം വീണ്ടും പറഞ്ഞു: "ദൈവരാജ്യം ഒരു മനുഷ്യൻ നിലത്തു വിത്തു വിതയ്ക്കുന്നതിനു തുല്യമാണ്. <sup>27</sup>രാത്രിയും പകലും, അയാൾ ഉറങ്ങിയും ഉണർന്നും ഇരിക്കെ, വിത്തു മുളച്ചു വളർന്നു വരുന്നു; എങ്ങനെയെന്ന് അയാൾ അറിയുന്നില്ല. <sup>28</sup>ആദ്യം തണ്ട്, പിന്നെ കതിർ കൂല, പിന്നെ കതിർക്കൂലയിൽ ധാന്യമണികൾ; ഇങ്ങനെ ഭൂമി സ്വയമായി ധാന്യം ഉല്പാദിപ്പിക്കുന്നു. <sup>29</sup>ധാന്യം വിളഞ്ഞാൽ ഉടനെ, കൊയ്ത്തുകാലം വന്നതുകൊണ്ട് അയാൾ അതിന് അരിവാൾ വയ്ക്കുന്നു.

*കടുകുമണിയുടെ ഉപമ*

<sup>30</sup>അദ്ദേഹം വീണ്ടും പറഞ്ഞു: "ദൈവരാജ്യത്തെ എന്തിനോടു സദൃശപ്പെടുത്താം? അല്ലെങ്കിൽ ഏതു ഉപമയാൽ അതിനെ വിശദീകരിക്കാം? <sup>31</sup>അതൊരു കടുകുമണിയോടു സദൃശം; അതു നിങ്ങൾ മണ്ണിൽ നടന്നു വിത്തുകളിൽ ഏറ്റവും ചെറുതാണ്. <sup>32</sup>എങ്കിലും നട്ടുകഴിഞ്ഞാൽ, അതു വളർന്ന് ഉദ്യാനത്തിലെ ചെടികളിൽ ഏറ്റവും വലുതായിത്തീരുകയും ആകാശത്തിലെ പക്ഷികൾ അതിന്റെ തണലിൽ കൂടുവയ്ക്കത്തക്കവിധം വലിയ ശാഖകൾ ഉണ്ടാകുകയും ചെയ്യുന്നു."

<sup>33</sup>അവർക്കു മനസ്സിലാക്കുവാൻ കഴിയുന്ന വിധം ഇതുപോലെയുള്ള അനേകം ഉപമകളിലൂടെ യേശു അവരോടു വചനം സംസാരിച്ചു. <sup>34</sup>ഉപമകളിലൂടെയല്ലാതെ അദ്ദേഹം അവരോട് ഒന്നും പറഞ്ഞില്ല. എന്നാൽ അദ്ദേഹം തന്റെ ശിഷ്യന്മാരോടുകൂടെ തനിച്ചായിരുന്നപ്പോൾ അവർക്ക് എല്ലാം വിശദീകരിച്ചു കൊടുത്തു.

*യേശു കൊടുങ്കാറ്റിനെ ശാന്തമാക്കുന്നു*

<sup>35</sup>അന്നു വൈകുന്നേരം അദ്ദേഹം ശിഷ്യന്മാരോട്: "നമുക്കു മറുകരയ്ക്കു പോകാം." എന്നു പറഞ്ഞു. <sup>36</sup>ജനക്കൂട്ടത്തെ വിട്ട് അവർ ഇരുന്ന വഞ്ചിയിൽത്തന്നെ അദ്ദേഹത്തെ മറുകരയിലേക്കു കൊണ്ടുപോയി. മറ്റു വഞ്ചികളും ഒപ്പം ഉണ്ടായിരുന്നു. <sup>37</sup>അപ്പോൾ ഉഗ്രമായ ഒരു കൊടുങ്കാറ്റ് ഉണ്ടായി; തിരകൾ വഞ്ചിയിൽ ആഞ്ഞടിച്ചു; അതു മുങ്ങാനായി. <sup>38</sup>യേശു അമരത്തു തലയണ വെച്ച് ഉറങ്ങുകയായിരുന്നു. ശിഷ്യന്മാർ അദ്ദേഹത്തെ ഉണർത്തിയിട്ട്: "ഗുരോ, ഞങ്ങൾ നശിക്കുന്നതിൽ അങ്ങേ

യ്ക്കു വിചാരം ഇല്ലേ?" എന്നു ചോദിച്ചു. <sup>39</sup>അദ്ദേഹം എഴുന്നേറ്റു കാറ്റിനെ ശാന്തിച്ചു, തിരകളോട്: "അടങ്ങുക, ശാന്തമാകുക" എന്നു കല്പിച്ചു. അപ്പോൾ കാറ്റു നിലച്ചു; വലിയ ശാന്തത ഉണ്ടായി.

<sup>40</sup>അദ്ദേഹം ശിഷ്യന്മാരോട്: "നിങ്ങൾ ഇങ്ങനെ ഭയപ്പെടുന്നതെന്ത്? നിങ്ങൾക്ക് ഇപ്പോഴും വിശ്വാസം ഇല്ലേ?" എന്നു ചോദിച്ചു. <sup>41</sup>അവർ വളരെ ഭയപ്പെട്ടു. "ഇദ്ദേഹം ആരാണ്? കാറ്റും കടലുംപോലും ഇദ്ദേഹത്തെ അനുസരിക്കുന്നുവല്ലോ" എന്നു തമ്മിൽ പറഞ്ഞു.

*ഭൃതബാധിതനെ സൗഖ്യമാക്കുന്നു*

**5** അവർ കടലിന്റെ മറുകരയിലുള്ള ഗരസേന്ദ്രന്മാരുടെ <sup>1</sup> ദേശത്തേക്കു പോയി. <sup>2</sup>യേശു വഞ്ചിയിൽനിന്ന് ഇറങ്ങിയപ്പോൾ ദുരാത്മാവുള്ള ഒരു മനുഷ്യൻ ശവക്കല്ലറകൾക്കിടയിൽനിന്ന് അദ്ദേഹത്തിന്റെ നേരെ വന്നു. <sup>3</sup>ഈ മനുഷ്യൻ കല്ലറകളിലാണ് പാർത്തിരുന്നത്. ചങ്ങലകൊണ്ടുപോലും ആർക്കും അയാളെ ബന്ധിക്കുവാൻ കഴിഞ്ഞിരുന്നില്ല. <sup>4</sup>പലപ്പോഴും അയാളുടെ കൈകാലുകൾ ചങ്ങലകൊണ്ടും, വിലങ്ങുകൊണ്ടും ബന്ധിച്ചിരുന്നുവെങ്കിലും അയാൾ ചങ്ങല വലിച്ചു പൊട്ടിക്കുകയും കാൽവിലങ്ങു ഉരുമ്മിടൊടിച്ചു കളയുകയും ചെയ്തിരുന്നു. അയാളെ ആർക്കും കീഴടക്കുവാൻ കഴിഞ്ഞില്ല. <sup>5</sup>രാവും പകലും കല്ലറകൾക്കിടയിലും കുന്നുകളിലും നിന്ന് അയാൾ നിലവിലിരിക്കുകയും കല്ലുകൊണ്ട് സ്വയം മുറിവേല്പിക്കുകയും ചെയ്തുപോന്നു.

<sup>6</sup>യേശുവിനെ ദൂരെനിന്നുതന്നെ കണ്ടിട്ട് അയാൾ ഓടിച്ചെന്ന് അദ്ദേഹത്തിന്റെ മുമ്പിൽ മുട്ടുകുത്തി. <sup>7</sup>യേശുവേ, അത്യന്തനായ ദൈവത്തിന്റെ പുത്രാ, എന്നോട് അങ്ങേയ്ക്ക് എന്തു കാര്യം? ദൈവനാമത്തിൽ ഞാൻ അപേക്ഷിക്കുന്നു; എന്നെ പീഡിപ്പിക്കരുതേ" എന്ന് അന്തോച്ചത്തിൽ വിളിച്ചുപറഞ്ഞു. <sup>8</sup>"ദുരാത്മാവേ, ഇവനിൽനിന്നു പുറത്തുപോകുക" എന്ന് യേശു കല്പിച്ചിരുന്നു.

<sup>9</sup>പിന്നെ യേശു അയാളോട്: "നിന്റെ പേരെന്താണ്?" എന്നു ചോദിച്ചു.

"എന്റെ പേര് ലെഗ്യോൻ; ഞങ്ങൾ പലരാകുന്നു." അയാൾ ഉത്തരം പറഞ്ഞു. <sup>10</sup>തങ്ങളെ ആ പ്രദേശത്തുനിന്നു പറഞ്ഞയയ്ക്കരുതെന്ന് അയാൾ യേശുവിനോടു കേണപേക്ഷിച്ചു.

<sup>11</sup>അടുത്തുള്ള കുന്നിൻചെരുവിൽ ഒരു വലിയ പന്നിക്കൂട്ടം മേഞ്ഞുകൊണ്ടിരുന്നു.

<sup>12</sup>ദുരാത്മാക്കൾ യേശുവിനോട്: "ഞങ്ങളെ

<sup>1</sup> 1 ചില കയ്യെഴുത്തുപ്രതികളിൽ ഗദരന്മാരുടെ; മറ്റു ചിലതിൽ, ഗർസേന്ദ്രന്മാരുടെ

പന്നികളിലേക്ക് അയയ്ക്കേണമേ; അവയിൽ പ്രവേശിക്കുവാൻ ഞങ്ങളെ അനുവദിക്കേണമേ.” എന്ന് അപേക്ഷിച്ചു. <sup>13</sup>അദ്ദേഹം അവയ്ക്ക് അനുവാദംകൊടുത്തു; ദുരാത്മാക്കൾ പുറത്തുവന്നു പന്നികളിൽ കടന്നു. രണ്ടായിരത്തോളം വരുന്ന ആ കുട്ടം കുത്തനെയുള്ള മലഞ്ചെരുവിലൂടെ കടലിലേക്കു പാഞ്ഞു ശ്യാസം മുട്ടിച്ചുത്തു.

<sup>14</sup>പന്നികളെ മേയിച്ചുകൊണ്ടിരുന്നവർ ഓടി ചെന്നു പട്ടണത്തിലും നാട്ടിൻപുറങ്ങളിലും ഇത് അറിയിച്ചു. സംഭവിച്ചത് എന്താണെന്നു കാണുവാൻ ജനങ്ങൾ വന്നു കൂടി. <sup>15</sup>അവർ യേശുവിന്റെ അടുക്കൽ എത്തിയപ്പോൾ, ഭൂതബാധിതനായ മനുഷ്യൻ വസ്ത്രംധരിച്ച്, സുബോധത്തോടെ അവിടെ ഇരിക്കുന്നത് കണ്ടു; അവർ വിസ്മയഭരിതരായി. <sup>16</sup>ഭൂതഗ്രസ്തനും സംഭവിച്ചതെന്തെന്ന് നേരിൽ കണ്ടവർ അതു ജനങ്ങളോടു പറഞ്ഞു. പന്നികളുടെ കാര്യവും അവർ പറഞ്ഞു. <sup>17</sup>അപ്പോൾ ജനങ്ങൾ യേശുവിനോടു തങ്ങളുടെ ദേശം വിട്ടുപോകുവാൻ അപേക്ഷിച്ചു.

<sup>18</sup>യേശു വഞ്ചിയിൽ കയറുമ്പോൾ, ഭൂതഗ്രസ്തനായിരുന്ന മനുഷ്യൻ അദ്ദേഹത്തോടൊപ്പം പോകുവാൻ അനുവാദം ചോദിച്ചു. <sup>19</sup>യേശു അവനെ അനുവദിക്കാതെ, “നീ വീട്ടിലേക്കു പോയി, കർത്താവു നിനക്കുവേണ്ടി എന്തെല്ലാം ചെയ്തുവെന്നും നിന്നോട് എങ്ങനെ കരുണ കാണിച്ചുവെന്നും അവിടെയുള്ളവരോടു പറയുക” എന്നു പറഞ്ഞു. <sup>20</sup>ആ മനുഷ്യൻ പോയി യേശു തനിക്കു ചെയ്തതെല്ലാം ദെക്കപ്പൊലിയിൽ അറിയിച്ചു. ജനങ്ങൾ ആശ്ചര്യപ്പെട്ടു.

*മരിച്ച പെൺകുട്ടിയും രോഗിയായ സ്ത്രീയും.*

<sup>21</sup>യേശു വീണ്ടും വഞ്ചിയിൽ കയറി തടാകത്തിന്റെ മറുകരയിൽ ചെന്നപ്പോൾ ഒരു വലിയ ജനക്കൂട്ടം അദ്ദേഹത്തിനു ചുറ്റും വന്നുകൂടി. <sup>22</sup>പള്ളിയിലെ അധികാരികളിൽ ഒരാളായ യായിരോസ് അവിടെ വന്നു. അയാൾ യേശുവിനെ കണ്ട് അദ്ദേഹത്തിന്റെ കാൽക്കൽവീണ് “എന്റെ കുഞ്ഞുമകൾ മരിക്കാനായിരിക്കുന്നു; <sup>23</sup>അവൾ സുഖം പ്രാപിച്ചു ജീവിക്കേണ്ടതിന് അങ്ങു ദയവായി വന്ന് അവളുടെമേൽ കൈ വയ്ക്കേണമേ” എന്നു കേണപേക്ഷിച്ചു. <sup>24</sup>യേശു അയാളോടു കൂടെപോയി.

വലിയ ജനക്കൂട്ടം അദ്ദേഹത്തെ പിൻതുടരുകയും തിക്കിത്തിരക്കുകയും ചെയ്തു. <sup>25</sup>പന്ത്രണ്ടു വർഷമായി രക്തസ്രവമുള്ള ഒരു സ്ത്രീ അവിടെ ഉണ്ടായിരുന്നു. <sup>26</sup>പലവൈദ്യന്മാ

രുടെയും ചികിത്സയാൽ അവൾ കഷ്ടപ്പെടുകയും തനിക്കുള്ളതെല്ലാം ചിലവഴിക്കുകയും ചെയ്തിട്ടും അവളുടെ സ്ഥിതി മെച്ചപ്പെടാതെ മോശമായിക്കൊണ്ടിരുന്നു. <sup>27</sup>യേശുവിനെപ്പറ്റി കേട്ടിരുന്ന അവൾ ജനക്കൂട്ടത്തിൽ അദ്ദേഹത്തിന്റെ പിന്നിൽ എത്തി അങ്കിയിൽ തൊട്ടു. <sup>28</sup>കാരണം, “അദ്ദേഹത്തിന്റെ വസ്ത്രത്തിൽ ഒന്നു തൊട്ടാൽ എനിക്കു സൗഖ്യം ലഭിക്കും” എന്ന് അവൾ ചിന്തിച്ചു. <sup>29</sup>ഉടനേ അവളുടെ രക്തസ്രവം നിലച്ചു. രോഗം മാറിയതായി അവൾ ശരീരത്തിൽ അനുഭവിച്ചറിഞ്ഞു.

<sup>30</sup>തനിൽനിന്നു ശക്തി പുറപ്പെട്ടതായി അപ്പോൾത്തന്നെ യേശു മനസ്സിലാക്കി. ജനമധ്യേ തിരിഞ്ഞുനിന്ന് അദ്ദേഹം: “ആരാണ് എന്റെ വസ്ത്രത്തിൽ തൊട്ടത്?” എന്നു ചോദിച്ചു.

<sup>31</sup>“ജനങ്ങൾ അങ്ങയെ തിരയുന്നതു കാണുന്നില്ലേ?” ശിഷ്യന്മാർ ചോദിച്ചു. “എന്നിട്ടും ആരാണ് എന്തെ തൊട്ടത്?” എന്നു അങ്ങു ചോദിക്കുന്നത് എന്താണ്?”

<sup>32</sup>എന്നാൽ അതു ചെയ്തത് ആരാണ് എന്നു അറിയുവാൻ യേശു ചുറ്റും നോക്കി. <sup>33</sup>തനിക്കു സംഭവിച്ചത് അറിഞ്ഞിട്ട് ആ സ്ത്രീ ഭയന്നു വിറച്ചു കൊണ്ട് വന്ന് അദ്ദേഹത്തിന്റെ കാൽക്കൽ വീണു; സത്യമെല്ലാം തുറന്നു പറഞ്ഞു. <sup>34</sup>അദ്ദേഹം അവളോട്: “മകളേ, നിന്റെ വിശ്വാസം നിന്നെ രക്ഷിച്ചിരിക്കുന്നു; സമാധാനത്തോടെ പോയി രോഗത്തിൽ നിന്നു സ്വതന്ത്രയായി ജീവിക്കുക” എന്നു പറഞ്ഞു.

<sup>35</sup>യേശു ഇങ്ങനെ സംസാരിച്ചുകൊണ്ടിരുന്നപ്പോൾത്തന്നെ, പള്ളിയിലെ അധികാരിയായ യായിരോസിന്റെ വീട്ടിൽനിന്നു ചില ആളുകൾ വന്ന് “താങ്കളുടെ മകൾ മരിച്ചു പോയി, ഇനി ഗുരുവിനെ ബുദ്ധിമുട്ടിക്കുന്നത് എന്തിന്?” എന്നു പറഞ്ഞു.

<sup>36</sup>അവർ പറഞ്ഞതു ഗൗനിക്കാതെ യേശു അധികാരിയോട്: “ഭയപ്പെടേണ്ടാ, വിശ്വാസിക്ക മാത്രം ചെയ്യുക” എന്നു പറഞ്ഞു.

<sup>37</sup>പത്രോസും യാക്കോബും യാക്കോബിന്റെ സഹോദരനായ യോഹന്നാനും അല്ലാതെ മറ്റാരും തന്നോടൊപ്പം ചെല്ലുവാൻ യേശു അനുവദിച്ചില്ല. <sup>38</sup>അവർ അധികാരിയുടെ വീട്ടിൽ എത്തിയപ്പോൾ, ജനങ്ങൾ നിലവിളിച്ചും ഉറക്കെ കരഞ്ഞും ബഹളം കൂട്ടുന്നത് യേശു കണ്ടു. <sup>39</sup>അദ്ദേഹം അകത്തുചെന്ന് അവരോട്: “എന്തിനാണ് ഈ ബഹളവും കരച്ചിലും? കുട്ടി മരിച്ചിട്ടില്ല, ഉറങ്ങുകയാണ്” എന്നു പറഞ്ഞു. <sup>40</sup>അവരോ അദ്ദേഹത്തെ പരിഹസിച്ചു.

യേശു, അവരെ എല്ലാം പുറത്താക്കിയതിനുശേഷം കുട്ടിയുടെ അപ്പനെയും അമ്മ

4 20 അതായത്, പത്തു പട്ടണങ്ങൾ

യെയും തന്നോടുകൂടെയുണ്ടായിരുന്ന ശിഷ്യന്മാരെയും കൂട്ടിക്കൊണ്ട് അകത്തു കൂട്ടിക്കിടക്കുന്നേടത്തുചെന്നു. <sup>41</sup>അവളുടെകൈക്കു പിടിച്ചു അദ്ദേഹം അവളോട്: “തലീഥാ ക്യമി” എന്നു പറഞ്ഞു. “ബാലികേ, എഴുന്നേല്ക്കുക എന്നു ഞാൻ നിന്നോടു പറയുന്നു” എന്നാണ് അതിന്റെ അർത്ഥം. <sup>42</sup>ഉടൻതന്നെ ബാലിക എഴുന്നേറ്റു നടന്നു. അവൾക്കു പന്ത്രണ്ടു വയസ്സുണ്ടായിരുന്നു. ഇതിൽ അവർ അത്യന്തം വിസ്മയിച്ചു. <sup>43</sup>സംഭവിച്ചത് ആരും അറിയരുതെന്ന് അദ്ദേഹം അവരോടു കർശനമായി കല്പിച്ചു. അവൾക്ക് എന്തെങ്കിലും ആഹാരം കൊടുക്കുവാൻ അദ്ദേഹം അവരോടു പറഞ്ഞു.

*ബഹുമാനം ലഭിക്കാത്ത പ്രവാചകൻ*

**6** യേശു അവിടം വിട്ടു സാദേശത്തേക്കു പോയി. ശിഷ്യന്മാരും അദ്ദേഹത്തോടൊപ്പം ഉണ്ടായിരുന്നു. <sup>2</sup>ശബ്ബത്തുദിവസം അദ്ദേഹം പള്ളിയിൽ പഠിപ്പിക്കുവാൻ തുടങ്ങി. പലരും അതു കേട്ട് ആശ്ചര്യപ്പെട്ടു.

“ഈ മനുഷ്യൻ ഇവയെല്ലാം എവിടെനിന്നു കിട്ടി? എന്തൊരു ജ്ഞാനമാണ് ഇയാൾക്കു ലഭിച്ചിരിക്കുന്നത്? എന്ത് അത്ഭുതങ്ങളാണ് ഇയാൾ ചെയ്യുന്നത്? <sup>3</sup>ഇത് ആ മരപ്പണിക്കാരനല്ലേ? മറിയയുടെ മകനും യാക്കോബ്, യോഹന്നാ<sup>4</sup> യൂദാ, ശിമോൻ എന്നിവരുടെ സഹോദരിമാരും ഇവിടെ നമ്മോടുകൂടെ ഇല്ലേ?” എന്ന് അവർ ചോദിച്ചു. അങ്ങനെ അദ്ദേഹത്തിന്റെ നേരെ അവർക്ക് ഇടർച്ചയുണ്ടായി.

<sup>4</sup>യേശു അവരോട്: “ഒരു പ്രവാചകൻ ബഹുമാനിക്കപ്പെടാത്തത് അവന്റെ സാദേശത്തും ചാർച്ചക്കാരുടെയിടയിലും സ്വന്തം ഭവനത്തിലും മാത്രമാണ്” എന്നു പറഞ്ഞു. <sup>5</sup>എന്നാൽ ചില രോഗികളുടെമേൽ കൈവെച്ച അവരെ സൗഖ്യമാക്കിയതെല്ലാതെ അവിടെ അത്ഭുതപ്രവൃത്തികളൊന്നും ചെയ്യാൻ അദ്ദേഹത്തിനു കഴിഞ്ഞില്ല. <sup>6</sup>അവരുടെ അവിലാസംനിമിത്തം അദ്ദേഹം ആശ്ചര്യപ്പെട്ടു.

*യേശു പന്ത്രണ്ടുപേരെ അയയ്ക്കുന്നു*

അതിനുശേഷം യേശു ഗ്രാമങ്ങൾതോറും ചുറ്റിസഞ്ചരിച്ചു പഠിപ്പിച്ചു കൊണ്ടിരുന്നു. <sup>7</sup>അദ്ദേഹം ആ പന്ത്രണ്ടുപേരെ അടുക്കൽ വിളിച്ച് അശുദ്ധാത്മാക്കളുടെമേൽ അധികാരംനല്കി. അവരെ ഈരണ്ടു പേരായി അയച്ചു.

<sup>8</sup>“യാത്രയ്ക്ക് ഒരു വടി അല്ലാതെ അപ്പമോ, സഞ്ചിയോ, മടിയിൽ പണമോ നിങ്ങൾ എടുക്കരുത്. <sup>9</sup>ചെരിപ്പു ധരിക്കാം, ഒന്നിലധികം

വസ്ത്രം അരുത്. <sup>10</sup>ഏതെങ്കിലും വീട്ടിൽ പ്രവേശിച്ചാൽ ആ പട്ടണം വിട്ടു പോകുന്നതുവരെ അവിടെത്തന്നെ പാർക്കുവിൻ. <sup>11</sup>ഏതെങ്കിലും സ്ഥലത്തു നിങ്ങൾക്കു സ്വാഗതം ലഭിക്കാതെയും അവിടെയുള്ളവർ നിങ്ങളുടെ വാക്കു കേൾക്കാതെയും ഇരുന്നാൽ അവിടംവിട്ടുപോകുമ്പോൾ, അവർക്കെതിരെ സാക്ഷ്യത്തിനായി നിങ്ങളുടെ പാദങ്ങളിലെ പൊടികൂടത്തുകളയുവിൻ” - ഇവയായിരുന്നു അദ്ദേഹത്തിന്റെ നിർദ്ദേശങ്ങൾ.

<sup>12</sup>അവർ പോയി ജനങ്ങൾ മാനസാന്തരപ്പെടണമെന്നു പ്രസംഗിച്ചു; <sup>13</sup>അനവധി ഭൂതങ്ങളെ പുറത്താക്കുകയും അനേകം രോഗികളുടെമേൽ എണ്ണുപുശി അവരെ സൗഖ്യമാക്കുകയും ചെയ്തു.

*യോഹന്നാൻ സ്നാപകന്റെ ശിരച്ഛേദം*

<sup>14</sup>ഹെരോദാരാജാവ് ഇതേപ്പറ്റി കേട്ടു; കാരണം യേശുവിന്റെ പേരു പ്രസിദ്ധമായി കഴിഞ്ഞിരുന്നു. “യോഹന്നാൻ സ്നാപൻ മരിച്ചവരിൽനിന്ന് എഴുന്നേറ്റിരിക്കുന്നു. അതുകൊണ്ടാണ് അദ്ദേഹത്തിൽ ഈ അത്ഭുതശക്തികൾ വ്യാപരിക്കുന്നത്” എന്നു ചിലർ പറഞ്ഞു.

<sup>15</sup>മറ്റുചിലർ: “അദ്ദേഹം ഏലിയാവ് ആകുന്നു” എന്നു പറഞ്ഞു.

വേറെ ചിലർ: “അദ്ദേഹം പുരാതന പ്രവാചകന്മാരെപ്പോലെയുള്ള ഒരു പ്രവാചകനാണ്” എന്ന് അഭിപ്രായപ്പെട്ടു.

<sup>16</sup>എന്നാൽ ഹെരോദാവു ഇതുകേട്ടപ്പോൾ: “ഞാൻ ശിരച്ഛേദം ചെയ്തിച്ച യോഹന്നാൻ മരിച്ചവരിൽനിന്ന് എഴുന്നേറ്റിരിക്കുന്നു” എന്നു പറഞ്ഞു.

<sup>17</sup>യോഹന്നാനെ ബന്ധനസ്ഥനാക്കിക്കൊടുക്കുന്നതിൽ അടയ്ക്കുവാൻ കല്പനകൊടുത്തതു ഹെരോദാവ് ആയിരുന്നു. ഹെരോദയ്ക്കു നിമിത്തം ആയിരുന്നു അയാൾ ഇതു ചെയ്തത്. അയാൾ തന്റെ സഹോദരനായ ഹീലിപ്പോസിന്റെ ഭാര്യ ഹെരോദയെ വിവാഹം കഴിച്ചിരുന്നു.

<sup>18</sup>“സഹോദരന്റെ ഭാര്യയെ സ്വീകരിക്കുന്നതു നിയമവിരുദ്ധമാണ്” എന്നു ഹെരോദാവിനോട് യോഹന്നാൻ പറഞ്ഞിരുന്നു. <sup>19</sup>അതുകൊണ്ട് ഹെരോദയ്ക്ക് യോഹന്നാന്റെ നേരെ പക ഉണ്ടായിരുന്നു. അദ്ദേഹത്തെ കൊന്നുകളയുവാൻ അവൾ ആഗ്രഹിച്ചു. എന്നാൽ അവൾക്ക് അതു കഴിഞ്ഞില്ല. <sup>20</sup>എന്തെന്നാൽ യോഹന്നാൻ നീതിമാനും വിശുദ്ധനുമായൊന്നിത്തന്നെ ഹെരോദാവ്

<sup>4</sup> 3 യോഹന്നാൻ എന്നത് യോഹന്നാൻ എന്നതിന്റെ മറ്റൊരു രൂപമാണ്.



അദ്ദേഹത്തെ യേശുപ്പുകയും പരിരക്ഷിക്കുകയും ചെയ്തിരുന്നു. യോഹന്നാന്റെ വചനം കേട്ടു ഹെരോദാവ് അസ്വസ്ഥനായി എങ്കിലും അതു സന്തോഷത്തോടെ കേട്ടുപോന്നു.

21 ഒടുവിൽ ദൈവസരം ഉണ്ടായി. ഹെരോദാവ് തന്റെ ജന്മദിനത്തിൽ, ഉന്നതോദ്യോഗസ്ഥർക്കും സൈനികാധികാരികൾക്കും ഗലീലയിലെ പ്രമുഖർക്കും വേണ്ടി ഒരു വിരുന്നു നടത്തി. 22 ഹെരോദായുടെ മകൾ അകത്തു വന്നു നൃത്തം ചെയ്ത് ഹെരോദാവിനെയും അതിഥികളെയും സന്തോഷിപ്പിച്ചു.

രാജാവ് പെൺകുട്ടിയോട്: "നിനക്ക് ആഗ്രഹമുള്ളതെന്തും എന്നോടു ചോദിച്ചു കൊള്ളുക, അതു ഞാൻ നിനക്കു തരാം" എന്നു പറഞ്ഞു. 23 "നീ എന്തുചോദിച്ചാലും, രാജ്യത്തിന്റെ പകുതിയായാൽപോലും ഞാൻ നിനക്കു തരും" എന്ന് അയാൾ അവളോടു സത്യം ചെയ്തു പറഞ്ഞു.

24 അവൾ പുറത്തുപോയി "ഞാൻ എന്താണു ചോദിക്കേണ്ടത്?" എന്ന് അമ്മയോടു ചോദിച്ചു. "യോഹന്നാൻസ്നാപകന്റെ തല ആവശ്യപ്പെടുക" അവൾ പറഞ്ഞു.

25 ഉടനേതന്നെ, പെൺകുട്ടി വേഗത്തിൽ രാജാവിന്റെ അടുക്കൽ തിരിച്ചെത്തി. "യോഹന്നാൻസ്നാപകന്റെ തല ഇപ്പോൾ തന്നെ ഒരു തളികയിലാക്കി എനിക്കു തരണം" എന്ന് അപേക്ഷിച്ചു.

26 രാജാവ് അത്യന്തം ദുഃഖിതനായി, എന്നാൽ വിരുന്നുകാരുടെ മുമ്പിൽ ചെയ്ത സത്യം നിമിത്തം. അവളുടെ അപേക്ഷ നിരസിക്കാൻ അയാൾക്കു നിവൃത്തിയില്ലാതായി. 27 അതുകൊണ്ട് അയാൾ ഉടൻതന്നെ യോഹന്നാന്റെ തല കൊണ്ടുവരുന്നതിനുള്ള കല്പനയുമായി ഒരു പടയാളിയെ അയച്ചു. അയാൾ ചെന്ന കാശ്യഗുഹത്തിൽവെച്ച് യോഹന്നാന്റെ തലവെട്ടി 28 ഒരു തളികയിലാക്കി കൊണ്ടുവന്നു; അയാൾ അതു പെൺകുട്ടിക്കു കൊടുത്തു. അത് അവൾ അമ്മയ്ക്കു നല്കി. 29 ഇതു കേട്ട് യോഹന്നാന്റെ ശിഷ്യന്മാർ വന്ന് അദ്ദേഹത്തിന്റെ ശരീരം എടുത്ത് ഒരു കല്ലറയിൽ സംസ്കരിച്ചു.

**യേശു അയ്യായിരം പേർക്ക് ആഹാരം നല്കുന്നു**

30 അപ്പൊസ്തലന്മാർ യേശുവിന്റെ അടുക്കൽ വന്നു തങ്ങൾ ചെയ്തതും ഉപദേശിച്ചതുമെല്ലാം അദ്ദേഹത്തെ അറിയിച്ചു. 31 ധാരാളം ആളുകൾ വരികയും പോകുകയും ചെയ്തിരുന്നതുകൊണ്ട് അവർക്ക് ആഹാരം കഴിക്കുവാൻപോലും അവസരം ലഭിച്ചില്ല. അതുകൊണ്ട് അദ്ദേഹം അവരോട്: "നിങ്ങൾ

എന്റെകൂടെ ഒരു വിജനസ്ഥലത്തു വന്നു അല്പം വിശ്രമിക്കുക" എന്നു പറഞ്ഞു.

32 അങ്ങനെ അവർ വഞ്ചിയിൽ കയറി ഒരു വിജനസ്ഥലത്തേക്കു പോയി. 33 എന്നാൽ അവർ പോകുന്നതു കണ്ട് അവരെ തിരിച്ചറിഞ്ഞ അനേകം ആളുകൾ എല്ലാ പട്ടണങ്ങളിൽനിന്നും ഓടി അവർക്കുമുമ്പേ ആ സ്ഥലത്തെത്തി. 34 കരയ്ക്കിറങ്ങിയപ്പോൾ യേശു വലിയ ജനക്കൂട്ടത്തെ കണ്ടു; അവർ ഇടയനില്ലാത്ത ആടുകളെപ്പോലെ ആയിരുന്നതിനാൽ അവരിൽ മനസ്സിലിഞ്ഞ് 35 അദ്ദേഹം അവരെ പല കാര്യങ്ങളും പഠിപ്പിക്കാൻ തുടങ്ങി. നേരം വൈകിയപ്പോൾ അദ്ദേഹത്തിന്റെ ശിഷ്യന്മാർ അടുത്തെത്തി. "ഇതൊരു വിജനസ്ഥലമാണ്," അവർ പറഞ്ഞു; "നേരം വളരെ വൈകിയിരിക്കുന്നു." 36 ചുറ്റുമുള്ള പ്രദേശങ്ങളിലും ഗ്രാമങ്ങളിലും പോയി എന്തെങ്കിലും ഭക്ഷണസാധനങ്ങൾ വാങ്ങുവാൻ ജനങ്ങളെ പറഞ്ഞയച്ചാലും."

37 അതിനു യേശു: "നിങ്ങൾ അവർക്ക് എന്തെങ്കിലും ഭക്ഷിക്കാൻ കൊടുക്കുവിൻ" എന്നു പറഞ്ഞു.

"അതിന് ഇരുനൂറ് വെള്ളിക്കാശു<sup>4</sup> വേണ്ടിവരും. ഞങ്ങൾ പോയി അത്രയും ചെലവാക്കി അപ്പം വാങ്ങി അവർക്കു ഭക്ഷിക്കാൻ കൊടുക്കണമോ?" എന്നു അവർ അദ്ദേഹത്തോടു ചോദിച്ചു. 38 അദ്ദേഹം അവരോട്: "നിങ്ങളുടെ പക്കൽ എത്ര അപ്പം ഉണ്ട്? പോയി നോക്കുവിൻ" എന്നു പറഞ്ഞു.

അവർ നോക്കിയിട്ട്, "അഞ്ച്; രണ്ടു മീനും ഉണ്ട്" എന്നു പറഞ്ഞു.

39 ജനങ്ങളെ പച്ചപ്പൂല്പുറത്തു പന്തിപന്തിയായി ഇരുത്തുവാൻ യേശു അവരോടു പറഞ്ഞു. 40 അവർ നൂറും അമ്പതും വീതം നിരനിരയായി നിലത്തിരുന്നു. 41 അദ്ദേഹം അഞ്ച് അപ്പവും രണ്ടുമീനും എടുത്തു സ്വർഗ്ഗത്തേക്ക് നോക്കി വാഴ്ത്തി, അപ്പം നൂറുകി. ജനങ്ങൾക്കു വിളമ്പിക്കൊടുക്കുവാൻ അതു ശിഷ്യന്മാരെ ഏല്പിച്ചു. ആ രണ്ടു മീനും അദ്ദേഹം എല്ലാവർക്കുമായി പങ്കിട്ടു. 42 എല്ലാവരും തിന്നു തൃപ്തരായി; 43 ശേഷിച്ച അപ്പംനൂറുകുകളും മീനും പന്ത്രണ്ടു കൂട്ട നിറയെ ശേഖരിച്ചു. 44 ഭക്ഷണം കഴിച്ച പുരുഷന്മാർ അയ്യായിരം പേരായിരുന്നു.

**യേശു വെള്ളത്തിനുമീതെ നടക്കുന്നു**

45 ജനക്കൂട്ടത്തെ പിരിച്ചുവിടുന്നതിനിടയിൽ, യേശു തന്റെ ശിഷ്യന്മാരെ തനിക്കുമുമ്പേ ബേത്ത് സയിദയിലേക്കയച്ചു. 46 അവരെ പറഞ്ഞയച്ചതിനുശേഷം അദ്ദേഹം പ്രാർത്ഥിക്കുന്നതിന് ഒരു മലയിലേക്കു പോയി.

<sup>4</sup> 37 ഗ്രീക്കിൽ ഇരുനൂറ് ദിനാർ ഈ തുക കൊണ്ട് ഒരാൾക്ക് എട്ടുമാസം കൂലി കൊടുക്കാം.

47 സന്ധ്യയായപ്പോൾ വഞ്ചി തടാകത്തിന്റെ നടുവിലും അദ്ദേഹം തനിച്ചു കരയിലും ആയിരുന്നു, 48 കാറ്റു പ്രതികൂലമായിരുന്നതുകൊണ്ടു ശിഷ്യന്മാർ വഞ്ചി തുഴഞ്ഞു ക്ലേശിക്കുന്നതു യേശു കണ്ടു. രാത്രിയുടെ നാലാം യാമത്തിൽ അദ്ദേഹം തടാകത്തിനുമീതെ നടന്ന് അവരുടെ അടുത്തെത്തി; അവരെ കടന്നുപോകുവാൻ ഭാവിച്ചു. 49 അദ്ദേഹം വെള്ളത്തിനുമീതെ നടക്കുന്നതുകണ്ട് അതൊരു ഭൂതമായിരിക്കുമെന്ന് അവർ വിചാരിച്ചു. 50 അദ്ദേഹത്തെ കണ്ട് അവരെല്ലാവരും ഭയന്നു നിലവിളിച്ചു.

ഉടനെ അദ്ദേഹം അവരോട്: “യേശു പ്പെട്ടുവിൻ, ഞാൻ ആകുന്നു, ഭയപ്പെടേണ്ടാ” എന്നു പറഞ്ഞു. 51 പിന്നെ അദ്ദേഹം അവരോടൊപ്പം വഞ്ചിയിൽ കയറി; കാറ്റു ശമിച്ചു. അവർ തികച്ചും ആശ്ചര്യഭരിതരായി. 52 അവരുടെ ഹൃദയം കഠിനപ്പെട്ടിരുന്നതുകൊണ്ട് അപ്പത്തിന്റെ സംഭവം അവർ ഗ്രഹിച്ചിരുന്നില്ല.

53 അവർ തടാകത്തിന്റെ മറുകരെ ഗെനേ സരത്തിൽ എത്തി വഞ്ചി അവിടെ അടുപ്പിച്ചു. 54 വഞ്ചിയിൽ നിന്നിറങ്ങിയ ഉടനെ ജനങ്ങൾ യേശുവിനെ തിരിച്ചറിഞ്ഞു. 55 അവർ ആ പ്രദേശത്തെല്ലാം ഓടിനടന്ന് യേശു ഉണ്ടെന്നു കേട്ട സ്ഥലങ്ങളിലേക്കു രോഗികളെ കിടക്കകളിൽ എടുത്തുകൊണ്ടുവന്നു. 56 ഗ്രാമങ്ങളിലും പട്ടണങ്ങളിലും നാട്ടിൻ പുറങ്ങളിലും അദ്ദേഹം മോയിടത്തെല്ലാം അവർ രോഗികളെ കൊണ്ടുവന്നു ചന്തസ്ഥലങ്ങളിൽ കിടത്തി. അദ്ദേഹത്തിന്റെ വസ്ത്രത്തിന്റെ വിലുമ്പിലെങ്കിലും തൊടാനുള്ള അനുവാദത്തിനായി അവർ അപേക്ഷിച്ചു. അദ്ദേഹത്തെ തൊട്ടവരെല്ലാം സൗഖ്യം പ്രാപിച്ചു.

*ശുദ്ധവും അശുദ്ധവും*

7 യേശുലേമിൽ നിന്നുവന്ന പരീശരും വേദജ്ഞരും ചിലരും യേശുവിന്റെ ചുറ്റും കൂടി. 2 അദ്ദേഹത്തിന്റെ ശിഷ്യന്മാരിൽ ചിലർ ശുദ്ധിയില്ലാത്ത, അതായത് കഴുകാത്ത കൈകൊണ്ട്, ആഹാരം കഴിക്കുന്നത് അവർ കണ്ടു.

3 പൂർവ്വികരുടെ പാരമ്പര്യമനുസരിച്ചു പരീശരും യഹൂദരെല്ലാവരും ആചാരപരമായി കൈകഴുകാതെ ആഹാരം കഴിക്കുകയില്ല. 4 ചന്തസ്ഥലത്തുനിന്നു വരുമ്പോഴും ശുദ്ധി വരുത്താതെ ഒന്നും ഭക്ഷിക്കുകയില്ല. പാനപാത്രങ്ങൾ, കുടങ്ങൾ, ഓട്ടുപാത്രങ്ങൾ എന്നിവ കഴുകുക തുടങ്ങി മറ്റനേകം ആചാരങ്ങളും അവർ അനുഷ്ഠിച്ചിരുന്നു.

5 അതുകൊണ്ട്, പരീശരും വേദജ്ഞും യേശു

വിനോട്: “അങ്ങയുടെ ശിഷ്യന്മാർ പൂർവ്വികരുടെ പാരമ്പര്യം അനുസരിച്ചു ജീവിക്കാതെ ‘അശുദ്ധമായ’ കൈകൾകൊണ്ടു ഭക്ഷണം കഴിക്കുന്നതെന്തുകൊണ്ടാണ്?” എന്നു ചോദിച്ചു.

6 അതിന് അദ്ദേഹം: “കപടഭക്തരേ, നിങ്ങളെപ്പറ്റി,

‘ഈ ജനം അധരങ്ങളാൽ എന്നെ ആദരിക്കുന്നു; അവരുടെ ഹൃദയമോ എന്നിൽ നിന്ന് അകന്നിരിക്കുന്നു. അവർ എന്നെ വ്യർത്ഥമായി ആരാധിക്കുന്നു. 7 അവർ മനുഷ്യരുടെ നിയമങ്ങൾ പ്രമാണങ്ങളായി പഠിപ്പിക്കുന്നു’<sup>a</sup> എന്ന് യേശുയാവ് പ്രവചിച്ചതു ശരിതന്നെ.”

8 നിങ്ങൾ ദൈവകല്പനകൾ വിട്ടുകളഞ്ഞിട്ടു മനുഷ്യരുടെ പാരമ്പര്യങ്ങൾ മുറുകെപ്പിടിക്കുന്നു” എന്നു പറഞ്ഞു.

9 അദ്ദേഹം അവരോടു വീണ്ടും പറഞ്ഞു: “സന്തം പാരമ്പര്യങ്ങൾ പാലിക്കാൻ വേണ്ടി<sup>b</sup> കൗശലപൂർവ്വം നിങ്ങൾ ദൈവകല്പനകളെ വിട്ടുകളഞ്ഞിരിക്കുന്നു. 10 നിന്റെ അപ്പനെയും അമ്മയെയും ബഹുമാനിക്കുക<sup>c</sup> എന്നും ‘അപ്പനെയും അമ്മയെയും ശപിക്കുന്നവൻ നിൽചയമായും മരിക്കണം’<sup>d</sup> എന്നും മോശെ കല്പിച്ചിരിക്കുന്നു. 11 എന്നാൽ നിങ്ങൾ: ‘ഒരു മനുഷ്യൻ അപ്പനോടോ അമ്മയോടോ ‘നിങ്ങൾക്ക് എന്നിൽനിന്നും ലഭിക്കേണ്ട എല്ലാ സഹായവും കൊർബ്ബാൻ അഥവാ ദൈവത്തിനു വഴിപാട് ആണ്’ എന്നു പറഞ്ഞാൽ അവന്റെ കടമ തീർന്നു എന്നു പറയുന്നു. 12 അങ്ങനെ അപ്പനോ അമ്മയ്ക്കോ വേണ്ടി ഒരിക്കലും എന്തെങ്കിലും ചെയ്തു കൊടുക്കാൻ നിങ്ങൾ അവനെ അനുവദിക്കുന്നുമില്ല. 13 അങ്ങനെ നിങ്ങൾക്കു പരമ്പരാസിദ്ധമായ സമ്പ്രദായങ്ങളിലൂടെ നിങ്ങൾ ദൈവകല്പനയെ നിഷ്പലമാക്കുന്നു. ഇതുപോലെയുള്ള പലതും നിങ്ങൾ ചെയ്യുന്നുണ്ട്.”

14 യേശു ജനക്കൂട്ടത്തെ വീണ്ടും തന്റെ അടുത്തേക്കു വിളിച്ചു. അവരോട്: “എല്ലാവരും എന്റെ വാക്കു കേട്ടു മനസ്സിലാക്കിക്കൊൾവിൻ. 15 പുറമേനിന്നുള്ള യാതൊന്നിനും മനുഷ്യന്റെ അകത്തേക്കു ചെന്ന് അവനെ അശുദ്ധനാക്കുവാൻ സാധ്യമല്ല. 16 പിന്നെയോ, മനുഷ്യനിൽനിന്നു പുറപ്പെടുന്നതാണ് അവനെ അശുദ്ധനാക്കുന്നത്. [കേൾക്കാൻ ചെവിയുള്ളവൻ കേൾക്കട്ടെ]” എന്നു പറഞ്ഞു.

17 ജനക്കൂട്ടത്തെ വിട്ട് അദ്ദേഹം വീട്ടിൽ

<sup>a</sup> 7 യേശുയാവ് 29 : 13 <sup>b</sup> 9 ചില കയ്യെഴുത്തുപ്രതികളിൽ സ്ഥാപിക്കാൻ വേണ്ടി <sup>c</sup> 10 പുറപ്പാട് 20:12; ആവർത്തനം 5: 16 <sup>d</sup> 10 പുറപ്പാട് 21: 17; ലേവ്യ 20: 9

പ്രവേശിച്ചപ്പോൾ ശിഷ്യന്മാർ ഈ ഉപമയെ കുറിച്ച് അദ്ദേഹത്തോടു ചോദിച്ചു. <sup>18</sup>“നിങ്ങൾ ഇത്ര മനബുദ്ധികളോ?” അദ്ദേഹം ചോദിച്ചു. “പുറമേനിന്ന് ഉള്ളിലേക്കുചെല്ലുന്ന യാതൊന്നിനും മനുഷ്യനെ അശുദ്ധനാക്കാൻ കഴിയുകയില്ല എന്നു നിങ്ങൾ അറിയുന്നില്ലയോ? <sup>19</sup>കാരണം, അത് അവന്റെ ഹൃദയത്തിലേക്കല്ല ഉദരത്തിലേക്കും പിന്നെ ശരീരത്തിനു പുറത്തേയ്ക്കുമാണ് പോകുന്നത്.” എല്ലാ ഭക്ഷണവും ശുദ്ധമെന്ന് ഈ വാക്കുകളിലൂടെ അദ്ദേഹം വ്യക്തമാക്കി.

<sup>20</sup>അദ്ദേഹം തുടർന്നു: “മനുഷ്യന്റെ അകത്തുനിന്നു പുറപ്പെടുന്നതാണ് അവനെ അശുദ്ധനാക്കുന്നത്. <sup>21</sup>ദുഷ്ടവിചാരങ്ങൾ, വ്യഭിചാരം, മോഷണം, കൊലപാതകം, പരസംഗം, <sup>22</sup>അത്യാഗ്രഹം, ദുഷ്ടത, വഞ്ചന, ഭോഗാസക്തി, ഈർഷ്യ, ദുഷ്ടണം, അഹങ്കാരം, മുഢത എന്നിവ ഉള്ളിൽനിന്ന്, മനുഷ്യന്റെ ഹൃദയത്തിൽനിന്നു വരുന്നു. <sup>23</sup>ഈ തിന്മകളെല്ലാം ഉള്ളിൽനിന്നുവന്നു മനുഷ്യനെ അശുദ്ധനാക്കുന്നു.”

*സുറൊഫൊയ്നീക്യ സ്ത്രീയുടെ വിശ്വാസം.*

<sup>24</sup>യേശു ആ സ്ഥലംവിട്ടു സോർപ്രദേശത്തേക്കു പോയി. അദ്ദേഹം ഒരു ഭവനത്തിൽ പ്രവേശിച്ചു; അത് ആരും അറിയരുതെന്ന് അദ്ദേഹം ആഗ്രഹിച്ചു, എങ്കിലും തന്റെ സാന്നിധ്യം രഹസ്യമായി വയ്ക്കുക സാധ്യമല്ലായിരുന്നു. <sup>25</sup>ദുരാത്മാവു ബാധിച്ച ഒരു പെൺകുട്ടിയുടെ അമ്മ അദ്ദേഹത്തെക്കുറിച്ചു കേട്ടു, വന്ന് അദ്ദേഹത്തിന്റെ കാല്ക്കൽ വീണു. <sup>26</sup>അവൾ സുറൊഫൊയ്നീക്യയിൽ ജനിച്ച ഒരു ഗ്രീക്കുകാരി ആയിരുന്നു. തന്റെ മകളിൽനിന്നു ഭൃതത്തെ പുറത്താക്കുവാൻ അവൾ യേശുവിനോട് അപേക്ഷിച്ചു.

<sup>27</sup>യേശു അവളോട്: “ആദ്യം മക്കൾ തിന്നു തൃപ്തരാകട്ടെ. മക്കളുടെ അപ്പം എടുത്തു നായ്ക്കൾക്ക് ഇട്ടുകൊടുക്കുന്നത് ഉചിതമല്ലല്ലോ” എന്നു പറഞ്ഞു.

<sup>28</sup>അതേ കർത്താവേ,” അവൾ മറുപടി പറഞ്ഞു: “എന്നാൽ മേശയുടെ കീഴിൽ ഉള്ള നായ്ക്കളും മക്കളുടെ കൈകളിൽനിന്നു വീഴുന്ന അപ്പനൂറുകൾ തിന്നുന്നുവല്ലോ.”

<sup>29</sup>അപ്പോൾ യേശു അവളോട്: “നിന്റെ ഈ മറുപടിനിമിത്തം പൊയ്ക്കൊള്ളുക; ഭൃതം നിന്റെ മകളെ വിട്ടുപോയിരിക്കുന്നു.” എന്നു പറഞ്ഞു. <sup>30</sup>അവൾ വീട്ടിൽ എത്തിയപ്പോൾ കുട്ടി ഭൃതബാധ ഒഴിഞ്ഞവളായി കട്ടിലിൽ കിടക്കുന്നതു കണ്ടു.

*ബധിരനും മുകനുമായ മനുഷ്യനെ സുഖപ്പെടുത്തുന്നു*

<sup>31</sup>പിന്നീട് യേശു സോർപ്രദേശം വിട്ടു സീദോനിലൂടെ ദെക്കപ്പൊലീവഴി കടല്പുറത്തേക്കുപോയി. <sup>32</sup>അവിടെ ചിലർ ബധിരനും മുകനുമായ ഒരു മനുഷ്യനെ അദ്ദേഹത്തിന്റെ അടുക്കൽ കൊണ്ടുവന്നു; അയാളുടെമേൽ കൈവയ്ക്കണമെന്ന് അവർ അദ്ദേഹത്തോടു യാചിച്ചു.

<sup>33</sup>യേശു ആ മനുഷ്യനെ ജനക്കൂട്ടത്തിൽ നിന്നു മാറ്റിനിർത്തി തന്റെ വിരലുകൾ അവന്റെ ചെവികളിൽ ഇട്ടു; തുപ്പി അവന്റെ നാവിൽ തൊട്ടു. <sup>34</sup>അദ്ദേഹം സർഗ്ഗത്തേക്കു നോക്കി ഒരു ദീർഘനിശ്വാസത്തോടെ തുറക്കുക എന്നർത്ഥമുള്ള ‘എഫ്ഫഥാ’ എന്നു പറഞ്ഞു. <sup>35</sup>അപ്പോൾ അവന്റെ ചെവികൾ തുറന്നു; നാവിന്റെ തടസ്സം നീങ്ങി. അവൻ വ്യക്തമായി സംസാരിച്ചു.

<sup>36</sup>“ഇത് ആരോടും പറയരുത്” എന്ന് യേശു കല്പിച്ചു. അദ്ദേഹം എത്രയേറെ കല്പിച്ചുവോ അത്രയേറെ അവർ അതേപ്പറ്റി സംസാരിച്ചു കൊണ്ടിരുന്നു. <sup>37</sup>അദ്ദേഹം എല്ലാം നന്നായി ചെയ്തിരിക്കുന്നു, ബധിരർക്കു കേൾവിയും മുകർക്കു സംസാരശേഷിയും നല്കുന്നുവല്ലോ” എന്നു പറഞ്ഞ് അവർ അത്യന്തം ആശ്ചര്യപ്പെട്ടു.

*യേശു നാലായിരം പേർക്കു ഭക്ഷണം നല്കുന്നു*

**8** ആ ദിവസങ്ങളിൽ വീണ്ടും ഒരു വലിയ ജനക്കൂട്ടം വന്നുകൂടി. അവർക്കുകേഴിക്കുവാൻ ഒന്നും ഉണ്ടായിരുന്നില്ല. അതുകൊണ്ട് യേശു ശിഷ്യന്മാരെ അടുത്തു വിളിച്ച് അവരോട്: <sup>2</sup>“ഈ ജനക്കൂട്ടത്തോട് എനിക്കു മനസ്സിലിവു തോന്നുന്നു. മൂന്നു ദിവസമായി അവർ എന്നോടുകൂടെ പാർക്കുന്നു; അവർക്കു കേഴിക്കാൻ ഒന്നുമില്ല. <sup>3</sup>ഞാൻ അവരെ വിശപ്പോടെ വീട്ടിലേക്ക് അയച്ചാൽ അവർ വഴിയിൽ തളർന്നുവീഴും; അവരിൽ ചിലർ വളരെ ദൂരത്തുനിന്നു വന്നവരാണ്” എന്നു പറഞ്ഞു.

<sup>4</sup>അദ്ദേഹത്തിന്റെ ശിഷ്യന്മാർ, “ഇവിടെ ഈ മരുഭൂമിയിൽ ഇവർക്കു മതിയാകുന്നത്ര അപ്പം കിട്ടുന്നത് എവിടെനിന്ന്?” എന്നു പറഞ്ഞു.

<sup>5</sup>“നിങ്ങളുടെ പക്കൽ എത്ര അപ്പമുണ്ട്?” യേശു ചോദിച്ചു.

“ഏഴ്” അവർ മറുപടി പറഞ്ഞു. <sup>6</sup>ജനക്കൂട്ടത്തോടു നിലത്തിരിക്കാൻ അദ്ദേഹം കല്പിച്ചു. പിന്നീട് ആ ഏഴ് അപ്പം എടുത്തു സ്തോത്രം ചെയ്തു നൂറുകി ജനങ്ങൾക്കു വിളമ്പുവാൻ

ശിഷ്യന്മാരെ ഏല്പിച്ചു. അവർ വിളമ്പി. 7 അവരുടെ പക്കൽ കുറെ ചെറിയ മീനും ഉണ്ടായിരുന്നു; അതിനുവേണ്ടിയും അദ്ദേഹം സ്തോത്രം ചെയ്തശേഷം, വിളമ്പുവാൻ ശിഷ്യന്മാരോടു പറഞ്ഞു. 8 ജനങ്ങൾ കേക്ഷിച്ചു തൃപ്തരായി. ശിഷ്യന്മാർ ശേഷിച്ച അപ്പാനുറുക്കുകൾ ഏഴുകൂട്ടനീരേ ശേഖരിച്ചു. 9 അവുടെ ഏകദേശം നാലായിരം പുരുഷന്മാർ ഉണ്ടായിരുന്നു. അവരെ പറഞ്ഞയച്ചശേഷം 10 അദ്ദേഹം ശിഷ്യന്മാരോടുകൂടെ വഞ്ചിയിൽ കയറി ദല്മനുമ്മാ പ്രദേശത്തേക്കു പോയി.

11 പരീശന്മാർ വന്ന് യേശുവിനോടു തർക്കിച്ചുതുടങ്ങി. അദ്ദേഹത്തെ പരീക്ഷിക്കുന്നതിനായി അവർ സാർഗ്ഗത്തിൽനിന്നുള്ള ഒരു അടയാളം ആവശ്യപ്പെട്ടു. 12 അദ്ദേഹം ആത്മാവിൽ ഞരങ്ങിക്കൊണ്ടു പറഞ്ഞു: “ഈ തലമുറ എന്തു കൊണ്ടാണ് അടയാളം അന്വേഷിക്കുന്നത്? ഞാൻ നിങ്ങളോടു സത്യം പറയുന്നു: ഈ തലമുറയ്ക്ക് ഒരു അടയാളവും നല്കപ്പെടുകയില്ല.” 13 പിന്നീട് അദ്ദേഹം അവരെ വിട്ടു വഞ്ചിയിൽ കയറി മറുകരയ്ക്കു പോയി.

*പരീശന്മാരുടെയും ഹെരോദാവിന്റെയും പുളിച്ചുമാവ്*

14 വഞ്ചിയിൽ തങ്ങളുടെ പക്കൽ ഉണ്ടായിരുന്ന ഒരു അപ്പം ഒഴികെ വേറെ അപ്പം കൊണ്ടു വരുവാൻ ശിഷ്യന്മാർ മരന്നു പോയിരുന്നു. 15 “സൂക്ഷിച്ചുകൊൾവിൻ,” യേശു അവർക്കു മുന്നിയിപ്പു നല്കി. “പരീശന്മാരുടെയും ഹെരോദാവിന്റെയും പുളിച്ചുമാവിനെപ്പറ്റി ജാഗ്രതയുള്ളവരായിരിപ്പിൻ.”

16 “നമ്മുടെ പക്കൽ അപ്പം ഇല്ലാത്തതുകൊണ്ടായിരിക്കാം അദ്ദേഹം ഇങ്ങനെ പറഞ്ഞത്” എന്ന് അവർ അന്വേഷിച്ചു പറഞ്ഞു. 17 യേശു ഇതു മനസ്സിലാക്കിക്കൊണ്ട്, “അപ്പം ഇല്ലാത്തതിനെപ്പറ്റി നിങ്ങൾ എന്തിനു സംസാരിക്കുന്നു? നിങ്ങൾ ഇപ്പോഴും കാണുകയും ഗ്രഹിക്കുകയും ചെയ്യുന്നില്ലേ? നിങ്ങളുടെ ഹൃദയം കഠിനമായിരിക്കുന്നുവോ? 18 കണ്ണുണ്ടായിട്ടും കാണുന്നില്ലേ? ചെവിയുണ്ടായിട്ടും കേൾക്കുന്നില്ലേ? നിങ്ങൾ ഓർക്കുന്നതുമില്ലേ? 19 ഞാൻ അഞ്ച് അപ്പം അയ്യായിരം പേർക്കു വേണ്ടി നുറുക്കിയപ്പോൾ ശേഷിച്ച കഷണങ്ങൾ എത്ര കൂട്ടനീറുചാണ് നിങ്ങൾ പെറുക്കിയത്?” എന്ന് അവരോടു ചോദിച്ചു. “പത്രണ്ട്” അവർ മറുപടി പറഞ്ഞു.

20 നാലായിരം പേർക്ക് ഏഴ് അപ്പം നുറുക്കിയപ്പോൾ ശേഷിച്ച കഷണങ്ങൾ എത്ര വട്ടി നീറച്ചെടുത്തു?

“ഏഴ്” അവർ മറുപടി പറഞ്ഞു.

21 “ഇപ്പോഴും നിങ്ങൾ ഗ്രഹിക്കുന്നില്ലേ?” അദ്ദേഹം അവരോടു ചോദിച്ചു.

*ബേത്ത്സയിദയിൽവച്ച് ഒരു അന്ധനെ സൗഖ്യമാക്കുന്നു*

22 അവർ ബേത്ത്സയിദയിൽ എത്തി. അന്ധനായ ഒരാളെ ചിലർ കൊണ്ടുവന്ന് അയാളെ തൊടണമെന്നു യേശുവിനോട് അപേക്ഷിച്ചു. 23 അദ്ദേഹം അന്ധന്റെ കൈക്കു പിടിച്ച് അയാളെ ഗ്രാമത്തിനു പുറത്തു കൊണ്ടുപോയി. യേശു അയാളുടെ കണ്ണുകളിൽ തുപ്പി, തന്റെ കൈകൾ അയാളുടെ മേൽ വച്ചുകൊണ്ട് അയാളോട്: “നീ എന്തെങ്കിലും കാണുന്നുണ്ടോ?” എന്നു ചോദിച്ചു.

24 അയാൾ മുഖമുയർത്തിയിട്ട്: “ഞാൻ മനുഷ്യരെ മരങ്ങളെപ്പോലെ യും അവർ നടക്കുന്നതായും കാണുന്നു” എന്നു പറഞ്ഞു.

25 യേശു വീണ്ടും അയാളുടെ കണ്ണുകളിൽ കൈകൾ വച്ചു. അപ്പോൾ അയാളുടെ കണ്ണുകൾ തുറന്നു. അയാൾക്കു കാഴ്ച തിരിച്ചു കിട്ടി. അയാൾ സകലതും വ്യക്തമായിക്കണ്ടു. 26 “ഗ്രാമത്തിലേക്കു പോകരുത്” എന്നു പറഞ്ഞ് യേശു അയാളെ വീട്ടിലേക്ക് അയച്ചു.

*ക്രിസ്തുവിലുള്ള വിശ്വാസം പത്രോസ് ഏറ്റുപറയുന്നു*

27 യേശുവും ശിഷ്യന്മാരും കൈസര്യോ ഫിലിപ്പിയിലെ ഗ്രാമങ്ങളിലേക്കു പോയി. വഴിയിൽ വച്ച് അദ്ദേഹം അവരോട്: “ഞാൻ ആർ എന്നു ജനം പറയുന്നു?” എന്നു ചോദിച്ചു.

28 “യോഹന്നാൻസ്നാപകൻ എന്നു ചിലർ പറയുന്നു, മറ്റു ചിലർ ഏലിയാവ് എന്നും വേറെ ചിലരോ പ്രവാചകരിൽ ഒരുവൻ എന്നും പറയുന്നു” അവർ ഉത്തരം പറഞ്ഞു.

29 “എന്നാൽ നിങ്ങൾ എന്തു പറയുന്നു? ഞാൻ ആരാണെന്നാണു നിങ്ങൾ പറയുന്നത്?” അദ്ദേഹം ചോദിച്ചു.

അതിനു പത്രോസ് “അങ്ങ് ക്രിസ്തു ആകുന്നു” എന്ന് ഉത്തരം പറഞ്ഞു.

30 തന്നെപ്പറ്റി ആരോടും പറയരുതെന്ന് യേശു അവരോടു ആജ്ഞാപിച്ചു.

*സ്വന്തം മരണത്തെക്കുറിച്ചു യേശു പ്രവചിക്കുന്നു*

31 മനുഷ്യപുത്രൻ വളരെ കഷ്ടതകൾ സഹിക്കുകയും മൂപ്പന്മാർ, മൂഖ്യപുരോഹിതർ, വേദജ്ഞർ എന്നിവരാൽ തിരസ്കരിക്കപ്പെടുകയും വധിക്കപ്പെടുകയും മൂന്നാംദിവസം ഉയിർത്തെഴുന്നേൽക്കുകയും വേണ്ടതാണെന്ന് അദ്ദേഹം അവരെ പഠിപ്പിച്ചുതുടങ്ങി. 32 അദ്ദേഹം ഈ

26 ചില കയ്യെഴുത്തുപ്രതികളിൽ ഗ്രാമത്തിൽ ചെന്ന് ആരോടും പറയരുത്

കാര്യം തുറന്നു പറഞ്ഞു. അപ്പോൾ പത്രോസ് അദ്ദേഹത്തെ മാറ്റിനിർത്തി ശാസിച്ചുതുടങ്ങി.

33 യേശുവോ തിരിഞ്ഞു തന്റെ ശിഷ്യന്മാരെ നോക്കി, പത്രോസിനെ ശാസിച്ചു. “സാത്താ നേ, എന്നെ വിട്ടു പോ; നീ ദൈവത്തിന്റെ കാര്യങ്ങളിലല്ല, മനുഷ്യന്റെ കാര്യങ്ങളിലാണു മനസ്സുവെച്ചിരിക്കുന്നത്” എന്നു പറഞ്ഞു.

34 പിന്നെ അദ്ദേഹം ശിഷ്യന്മാരെയും ജനക്കൂട്ടത്തെയും അടുക്കൽ വിളിച്ച് ഇങ്ങനെ പറഞ്ഞു: “ഒരുവൻ എന്റെ പിന്നാലെ വരുവാൻ ഇച്ഛിക്കുന്നുവെങ്കിൽ അയാൾ സ്വയം ത്യജിച്ചു തന്റെ ക്രൂർ എടുത്തുകൊണ്ട് എന്നെ അനുഗമിക്കട്ടെ. 35 സ്വന്തം ജീവനെ രക്ഷിക്കുവാൻ ആഗ്രഹിക്കുന്നവൻ അതിനെ നഷ്ടമാക്കും; എന്നാൽ എന്നിക്കും സുവിശേഷത്തിനും വേണ്ടി സ്വന്തം ജീവനെ നഷ്ടപ്പെടുത്തുന്നവൻ അതിനെ രക്ഷിക്കും. 36 ഒരു മനുഷ്യൻ സർവ്വലോകവും നേടിയാലും തന്റെ ജീവനെ നഷ്ടപ്പെടുത്തിയാൽ അവൻ എന്തു പ്രയോജനം? 37 തന്റെ ജീവൻ എന്തു പകരംകൊടുക്കുവാൻ ഒരു മനുഷ്യനു കഴിയും? 38 വ്യഭിചാരവും പാപവും ഉള്ള ഈ തലമുറയിൽ ആരെങ്കിലും എന്നെയും എന്റെ വചനങ്ങളെയും കുറിച്ചു ലജ്ജിച്ചാൽ അവനെ കുറിച്ചു മനുഷ്യപുത്രനും തന്റെ പിതാവിന്റെ തേജസ്സിൽ വിശുദ്ധരു തരോടുകൂടെ വരുമ്പോൾ ലജ്ജിക്കും.”

9 പിന്നെ യേശു അവരോടു പറഞ്ഞു: “ദൈവരാജ്യം ശക്തിയോടെ വരുന്നതു കാണുംമുമ്പു മരണം ആസ്വദിക്കാത്ത ചിലർ ഇവിടെ നില്ക്കുന്നുണ്ട് എന്നു ഞാൻ സത്യമായി നിങ്ങളോടു പറയുന്നു.”

*യേശുവിന്റെ രൂപാന്തരം*

2 ആറുദിവസം കഴിഞ്ഞ് യേശു പത്രോസിനെയും യാക്കോബിനെയും യോഹന്നാനെയും കൂട്ടിക്കൊണ്ട് ഒരു ഉയർന്നമലയിലേക്കു പോയി. അവിടെ അദ്ദേഹം അവരുടെ മുമ്പിൽ രൂപാന്തരപ്പെട്ടു. 3 അദ്ദേഹത്തിന്റെ വസ്ത്രം ഭൂമിയിൽ ആർക്കും വെളുപ്പിക്കാവുന്നതിലും അധികം വെണ്മയുള്ളതായി തിളങ്ങി. 4 ഏലിയാവും മോശെയും അവർക്കു പ്രത്യക്ഷരായി, യേശുവിനോടു സംസാരിച്ചു കൊണ്ടിരുന്നു.

5 പത്രോസ് യേശുവിനോട്: “റബ്ബീ, നാം ഇവിടെ ആയിരിക്കുന്നത് നല്ലത്; ഞങ്ങൾ മൂന്നു കുടാരങ്ങൾ ഉണ്ടാക്കാം; ഒന്ന് അങ്ങയ്ക്ക്, ഒന്നു മോശയ്ക്ക്, ഒന്ന് ഏലിയാവിന്” എന്നു പറഞ്ഞു.

6 എന്തു പറയണമെന്ന് അയാൾക്കറിഞ്ഞു കൂടായിരുന്നു. അവർ അത്രയധികം യേശുവിനോടു പറഞ്ഞു.

7 അപ്പോൾ ഒരു മേഘം വന്ന് അവരെ മറച്ചു. മേഘത്തിൽ നിന്ന് “ഇവൻ എന്റെ പ്രിയപുത്രൻ; ഇവനു ചെവി കൊടുപ്പിൻ” എന്ന് ഒരു ശബ്ദമുണ്ടായി.

8 പെട്ടെന്ന്, അവർ ചുറ്റും നോക്കി; അപ്പോൾ തങ്ങളോടുകൂടെ യേശുവിനെ അല്ലാതെ മറ്റാരെയും കണ്ടില്ല.

9 അവർ മലയിൽനിന്ന് ഇറങ്ങിവരുമ്പോൾ, യേശു അവരോട്: മനുഷ്യപുത്രൻ മരിച്ചവരിൽനിന്ന് ഉയിർക്കുന്നതുവരെ, ഈ കണ്ടത് ആരോടും പറയരുതെന്നു കല്പിച്ചു. 10 “മരിച്ചവരിൽനിന്ന് ഉയിർക്കുക” എന്നതിന്റെ അർത്ഥം എന്തെന്നു ചർച്ചചെയ്തുകൊണ്ട് അവർ ഇക്കാര്യം രഹസ്യമായി സൂക്ഷിച്ചു.

11 അവർ അദ്ദേഹത്തോട്: “ആദ്യം ഏലിയാവു വരേണ്ടതാകുന്നു എന്നു വേദജ്ഞർ പറയുന്നതെന്തുകൊണ്ടാണ്?” എന്നു ചോദിച്ചു.

12 യേശു അവരോട് ഉത്തരം പറഞ്ഞു: “തീർച്ചയായും ആദ്യം ഏലിയാവു വന്ന് എല്ലാ കാര്യങ്ങളും പൂർണ്ണമാപിക്കും. എന്നാൽ മനുഷ്യപുത്രൻ വളരെ കഷ്ടത സഹിക്കുകയും തിരസ്കരിക്കപ്പെടുകയും ചെയ്യേണ്ടതാണെന്ന് എഴുതിയിരിക്കുന്നത് എങ്ങനെ? 13 എന്നാൽ ഏലിയാവു വന്നുകഴിഞ്ഞു. അവനെക്കുറിച്ച് എഴുതപ്പെട്ടിരിക്കുന്നപ്രകാരം അവർ തങ്ങൾക്കു ബോധിച്ചതെല്ലാം അവനോടു ചെയ്തിരിക്കുന്നു” എന്നു ഞാൻ നിങ്ങളോടു പറയുന്നു.

*ദൂരാത്മാവു ബാധിച്ച ബാലനെ സൗഖ്യമാക്കുന്നു*

14 അവർ മറ്റു ശിഷ്യന്മാരുടെ അടുത്തെത്തിയപ്പോൾ ഒരു വലിയ ജനക്കൂട്ടം അവർക്കുചുറ്റും നില്ക്കുന്നതും വേദജ്ഞർ അവരോടു തർക്കിക്കുന്നതും കണ്ടു. 15 യേശുവിനെ കണ്ട ഉടനേ ജനങ്ങളെല്ലാം ആൽചര്യതേതരമായി ഓടിച്ചെന്ന് അദ്ദേഹത്തെ അഭിവാദനം ചെയ്തു.

16 “എന്തിനെക്കുറിച്ചാണ് നിങ്ങൾ അവരോടു തർക്കിച്ചു കൊണ്ടിരിക്കുന്നത്?” യേശു ചോദിച്ചു.

17 ജനക്കൂട്ടത്തിൽ ഒരാൾ: “ഗുരോ, ഒരു ആത്മാവു ബാധിച്ചിരിക്കയാൽ സംസാരശേഷി നഷ്ടപ്പെട്ട എന്റെ മകനെ ഞാൻ അങ്ങയുടെ അടുക്കൽ കൊണ്ടുവന്നു. 18 അത് അവനെ പിടികൂടുമ്പോഴെല്ലാം അവനെ നിലത്തു തള്ളിയിടും; അവന്റെ വായിൽനിന്നു നൂരയും പതയും വരികയും, അവൻ പല്ലു കടികുകയും, ശരീരം മറവിക്കുകയും ചെയ്യും. അതിനെ പുറത്താക്കുവാൻ ഞാൻ അങ്ങയുടെ ശിഷ്യന്മാരോട് അപേക്ഷിച്ചു; എന്നാൽ അവർക്കു

കഴിഞ്ഞില്ല” എന്നു പറഞ്ഞു.

19 “അവിശ്വാസമുള്ള തലമുറയേ, ഞാൻ എത്രകാലം നിങ്ങളോടുകൂടെ വസിക്കും? എത്രകാലം നിങ്ങളെ വഹിക്കും? ബാലനെ എന്റെ അടുക്കൽ കൊണ്ടുവരുവിൻ” യേശു പറഞ്ഞു.

20 അവർ അവനെ കൊണ്ടുവന്നു. യേശു വിനെ കണ്ട ഉടനെ ആ ആത്മാവ് ബാലനെ തള്ളിയിട്ടു. അവൻ നിലത്തു വീണുരുളുകയും വായിലൂടെ നൂരയും പതയും വരികയും ചെയ്തു.

21 യേശു ബാലന്റെ പിതാവിനോടു ചോദിച്ചു: “ഇവൻ ഇങ്ങനെ ആയിട്ട് എത്രനാളായി?”

“കുട്ടിക്കാലം മുതൽ തന്നെ. 22 അത് അവനെ കൊല്ലേണ്ടതിനു പലപ്പോഴും തീയിലും വെള്ളത്തിലും തള്ളിയിട്ടിട്ടുണ്ട്. അങ്ങയ്ക്കു കഴിയുമെങ്കിൽ ദയവുതോന്നി ഞങ്ങളെ സഹായിക്കണമേ” എന്ന് അയാൾ മറുപടി പറഞ്ഞു. 23 “അങ്ങയ്ക്കു കഴിയുമെങ്കിൽ എന്നോ? വിശ്വസിക്കുന്നവനു സകലവും കഴിയും” യേശു പറഞ്ഞു.

24 ഉടനെ ബാലന്റെ പിതാവ്: “ഞാൻ വിശ്വസിക്കുന്നു, എന്റെ അവിശ്വാസത്തെജയിക്കുവാൻ എന്നെ സഹായിക്കണമേ” എന്നു നിലവിളിച്ചു പറഞ്ഞു.

25 ഒരു ജനക്കൂട്ടം അവിടേക്ക് ഓടിക്കൂടുന്നതു കണ്ടിട്ട് യേശു ദുഷ്ടാത്മാവിനെ ശാസിച്ചു: “ബധിരനും മൂകനുമായ ആത്മാവേ, അവനിൽ നിന്നു പുറത്തുപോകൂ, ഇനിയൊരിക്കലും അവനിൽ കടക്കരുത് എന്നു ഞാൻ നിന്നോടു കല്പിക്കുന്നു.” 26 ആത്മാവു നിലവിളിച്ച് അവനെ നിലത്തു തള്ളിയിട്ടുരുട്ടിയശേഷം അവനെ വിട്ടുപോയി. ബാലൻ ഒരു മുതശരീരംപോലെ ആയിത്തീർന്നതുകൊണ്ട് “അവൻ മരിച്ചു പോയി” എന്നു പലരും പറഞ്ഞു. 27 യേശു അവനെ കൈക്കൂപ്പിടിച്ചു ഉയർത്തി, അവൻ എഴുന്നേറ്റു നിന്നു.

28 യേശു വീട്ടിൽ എത്തിയപ്പോൾ ശിഷ്യന്മാർ അദ്ദേഹത്തോട്: “ഞങ്ങൾക്ക് അതിനെ പുറത്താക്കാൻ കഴിയാത്തതെന്തുകൊണ്ടാണ്?” എന്നു രഹസ്യമായി ചോദിച്ചു.

29 അതിന് യേശു: “പ്രാർത്ഥനയാൽ<sup>4</sup> മാത്രമല്ലാതെ ഈ വക ഒഴിഞ്ഞുപോവുകയില്ല” എന്ന് ഉത്തരം പറഞ്ഞു.

30 അവർ ആ സ്ഥലം വിട്ടു ഗലീലയിലൂടെ കടന്നുപോയി. തങ്ങൾ എവിടെയാണെന്ന് ആരും അറിയാതെന്ന് യേശു ആഗ്രഹിച്ചു. 31 യേശു ശിഷ്യന്മാരെ പഠിപ്പിച്ചു; അവരോടു പറഞ്ഞു: “മനുഷ്യപുത്രൻ മനുഷ്യരുടെ കൈയിൽ ഏല്പിക്കപ്പെടും. അവർ അവനെ

കൊല്ലുകയും മൂന്നു ദിവസം കഴിഞ്ഞ് അവർ ഉയിർത്തെഴുന്നേല്ക്കുകയും ചെയ്യും.”

32 എന്നാൽ അദ്ദേഹം പറഞ്ഞതിന്റെ അർത്ഥമെന്തെന്ന് അവർ ഗ്രഹിച്ചില്ല; അതേ കുറിച്ചുചോദിക്കുവാൻ അവർ ഭയപ്പെട്ടു.

ഏറ്റവും വലിയവൻ ആര്?

33 അവർ കഫർന്നഹൂമിൽ എത്തി. അദ്ദേഹം വീട്ടിൽ വന്നശേഷം അവരോട്: “നിങ്ങൾ വഴിയിൽ വെച്ച് എന്തിനെക്കുറിച്ചായിരുന്നു തർക്കിച്ചുകൊണ്ടിരുന്നത്?” എന്നു ചോദിച്ചു. 34 അവരോ തങ്ങളിൽ ഏറ്റവും വലിയവൻ ആരാണ് എന്നതിനെപ്പറ്റി വാദിച്ചതുകൊണ്ടു മിണ്ടാതിരുന്നു. 35 അദ്ദേഹം ഇരുന്നശേഷം പന്തിരുവരെ വിളിച്ച് “നിങ്ങളിൽ ഒന്നാമൻ ആകുവാൻ ആഗ്രഹിക്കുന്നവൻ ഒടുക്കത്തവനും എല്ലാവർക്കും ദാസനുംമാകണം” എന്നു പറഞ്ഞു.

36 അനന്തരം അദ്ദേഹം ഒരു ശിശുവിനെ എടുത്ത് അവരുടെ നടുവിൽ നിറുത്തി. അവനെ കൈകളിൽ എടുത്തുകൊണ്ട് അദ്ദേഹം അവരോടു പറഞ്ഞു: 37 “ഇങ്ങനെയുള്ള ഒരു ശിശുവിനെ എന്റെ നാമത്തിൽ കൈക്കൊള്ളുന്നവൻ എന്നെ കൈക്കൊള്ളുന്നു. എന്നെ സ്വീകരിക്കുന്നവനോ എന്നെയല്ല, എന്നെ അയച്ചവനെ സ്വീകരിക്കുന്നു.”

നമുക്കു പ്രതികൂലമല്ലാത്തവൻ നമുക്ക് അനുകൂലമാണ്

38 യോഹന്നാൻ പറഞ്ഞു: “ഗൂരോ, ഒരു മനുഷ്യൻ അങ്ങയുടെ നാമത്തിൽ ഭൂതങ്ങളെ പുറത്താക്കുന്നതു ഞങ്ങൾ കണ്ടു, അയാൾ നമ്മെ അനുഗമിക്കുന്നവനല്ലായ്കയാൽ ഞങ്ങൾ അയാളെ വിലക്കി.”

39 “അവനെ തടയരുത്”, യേശുപറഞ്ഞു, “എന്റെ നാമത്തിൽ ഒരത്ഭുതം പ്രവർത്തിക്കുന്ന ഒരുവൻ അടുത്ത നിമിഷത്തിൽ എന്ന് ദുഷ്ടിച്ചു പറയുവാൻ സാധ്യമല്ല; 40 നമുക്കു പ്രതികൂലമല്ലാത്തവൻ നമുക്ക് അനുകൂലമാണ്. 41 നിങ്ങൾ ക്രിസ്തുവിനുള്ള വരാകയാൽ എന്റെ നാമത്തിൽ ഒരു പാത്രം വെള്ളം നിങ്ങൾക്കു തരുന്നവന് പ്രതിഫലം ലഭിക്കാതിരിക്കുകയില്ല എന്നു ഞാൻ സത്യമായി നിങ്ങളോടു പറയുന്നു.

പാപത്തിനു കാരണമാകുന്നതിനെക്കുറിച്ച്

42 “എന്നിൽ വിശ്വസിക്കുന്ന ഈ ചെറിയവരിൽ ഒരുവൻ പാപത്തിൽ വീഴുവാൻ ആരെങ്കിലും ഇടയാക്കിയാൽ അവന്റെ കഴുത്തിൽ ഒരു വലിയ തിരികല്ലു കെട്ടി അവനെ കടലിൽ

<sup>4</sup> 29 ചില കയ്യെഴുത്തുപ്രതികളിൽ, പ്രാർത്ഥനയാലും ഉപവാസത്താലും.

എറിയുന്നതാണ് ഏറെ നല്ലത്. <sup>43</sup>നിന്റെ കൈ പാപത്തിനു കാരണമായാൽ അതിനെ വെട്ടിക്കളയുക. <sup>44</sup>രണ്ടു കൈയുള്ളവനായി കെടാത്ത തീയുള്ള നരകത്തിൽ പോകുന്നതിനേക്കാൾ, അംഗഭംഗം ഉള്ളവനായി ജീവനിൽ കടക്കുന്നതാണു നിനക്കു നല്ലത്. <sup>45</sup>നിന്റെ കൈ പാപത്തിനു കാരണമാകുന്നുവെങ്കിൽ അതു വെട്ടിക്കളയുക. <sup>46</sup>രണ്ടു കാൽ ഉള്ളവനായി നരകത്തിൽ എറിയപ്പെടുന്നതിനേക്കാൾ മുടന്തനായി ജീവനിൽ കടക്കുന്നതാണു നിനക്കു നല്ലത്. <sup>47</sup>നിന്റെ കണ്ണു പാപത്തിനു കാരണമാകുന്നുവെങ്കിൽ അതു ചുഴ്ന്നു കളയുക. രണ്ടു കണ്ണുള്ളവനായി നരകത്തിൽ എറിയപ്പെടുന്നതിനേക്കാൾ ഒരു കണ്ണുള്ളവനായി ദൈവരാജ്യത്തിൽ കടക്കുന്നതാണു നിനക്കു നല്ലത്.

<sup>48</sup>അവിടെ

'അവരുടെ പുഴു ചാകുന്നില്ല, തീ കെടുന്നതുമില്ല.' <sup>a</sup>

<sup>49</sup>എല്ലാവർക്കും തീകൊണ്ട്

ഉപ്പു ചേർക്കപ്പെട്ടു.

<sup>50</sup>ഉപ്പു നല്ലതാണ്; എന്നാൽ അതിന്റെ ഉപ്പുരസം നഷ്ടമായാൽ അതിനെ വീണ്ടും ഉപ്പു രസമുള്ളതാക്കുവാൻ നിങ്ങൾക്ക് എങ്ങനെ സാധിക്കും? നിങ്ങൾ ഉപ്പുള്ളവരും, പരസ്പരം സമാധാനമുള്ളവരും ആയിരിപ്പിൻ."

വിവാഹമോചനം

**10** യേശു ആ സ്ഥലം വിട്ട് യോർദ്ദാന്റെ മറുകരയിലുള്ള യഹൂദ്യപ്രദേശത്തേക്കു പോയി. ജനക്കൂട്ടം വീണ്ടും അദ്ദേഹത്തിന്റെ ചുറ്റുംകൂടി; പതിവുപോലെ അദ്ദേഹം അവരെ പിന്നെയും പഠിപ്പിച്ചു.

<sup>2</sup>ചില പരീശന്മാർ വന്ന്, "പുരുഷൻ തന്റെ ഭാര്യയെ ഉപേക്ഷിക്കുന്നതു നിയമാനുസൃതമോ?" എന്ന് അദ്ദേഹത്തെ പരീക്ഷിച്ചു കൊണ്ടു ചോദിച്ചു.

<sup>3</sup>അദ്ദേഹം മറുപടിയായി: "മോശെ നിങ്ങളോടു കല്പിച്ചിട്ടില്ലേ?" എന്നു ചോദിച്ചു.

<sup>4</sup>"ഉപേക്ഷണപത്രം എഴുതിയിട്ടു ഭാര്യയെ ഉപേക്ഷിക്കുവാൻ മോശെ അനുവദിച്ചിരിക്കുന്നു" അവർ പറഞ്ഞു.

<sup>5</sup>"നിങ്ങളുടെ ഹൃദയകാഠിന്യം നിമിത്തമാണു മോശെ ഈ കല്പന നിങ്ങൾക്ക് എഴുതിത്തന്നത്" യേശു മറുപടി പറഞ്ഞു. <sup>6</sup>"എന്നാൽ സൃഷ്ടിയുടെ ആരംഭത്തിൽ ദൈവം 'അവരെ ആണും പെണ്ണുമായി സൃഷ്ടിച്ചു.' <sup>b</sup> <sup>7</sup>അതു കൊണ്ട് പുരുഷൻ അപ്പനെയും അമ്മയെയും വിട്ടു ഭാര്യയോടു പറ്റിച്ചേരും. <sup>c</sup> <sup>8</sup>ഇരുവരും ഒരു

ശരീരമായിത്തീരും. <sup>d</sup> പിന്നീട് അവർ രണ്ടല്ല, ഒന്നത്രേ. <sup>9</sup>അതു കൊണ്ടു ദൈവം യോജിപ്പിച്ചതിനെ മനുഷ്യൻ വേർപിരിക്കരുത്."

<sup>10</sup>അവർ വിട്ടിൽ വന്നപ്പോൾ ശിഷ്യന്മാർ ഇതേപ്പറ്റി യേശുവിനോടു വീണ്ടും ചോദിച്ചു. <sup>11</sup>അദ്ദേഹം പറഞ്ഞു: "ഭാര്യയെ ഉപേക്ഷിച്ചു മറ്റൊരു സ്ത്രീയെ വിവാഹം ചെയ്യുന്നവൻ അവൾക്ക് എതിരായി വ്യഭിചാരം ചെയ്യുന്നു. <sup>12</sup>ഭർത്താവിനെ ഉപേക്ഷിച്ചു മറ്റൊരാളെ വിവാഹം ചെയ്യുന്നവളും വ്യഭിചാരം ചെയ്യുകയാണ്."

യേശുവും ശിശുക്കളും

<sup>13</sup>യേശു തൊടേണ്ടതിനു ജനങ്ങൾ ശിശുക്കളെ അദ്ദേഹത്തിന്റെ അടുക്കൽ കൊണ്ടുവന്നു. എന്നാൽ ശിഷ്യന്മാർ അവരെ സംവദിച്ചു. <sup>14</sup>ഇതുകണ്ടു യേശു കോപിച്ച് "ശിശുക്കളെ എന്റെ അടുക്കൽ വരുവാൻ അനുവദിക്കുവിൻ; അവരെ തടയരുത്; ദൈവരാജ്യം ഇവരെപ്പോലെയുള്ളവരുടേതത്രേ. <sup>15</sup>ഒരു ശിശുവിനെപ്പോലെ ദൈവരാജ്യത്തെ സവീകരിക്കാത്ത ആരും ഒരു നാളും അതിൽ കടക്കുകയില്ല എന്നു സത്യമായി ഞാൻ നിങ്ങളോടു പറയുന്നു" എന്നു പറഞ്ഞു. <sup>16</sup>അദ്ദേഹം ശിശുക്കളെ കൈകളിൽ എടുത്ത് അവരുടെമേൽ കൈവച്ച് അവരെ അനുഗ്രഹിച്ചു.

സമ്പത്തും നിത്യജീവനും

<sup>17</sup>യേശു യാത്രപുറപ്പെടുമ്പോൾ ഒരു മനുഷ്യൻ ഓടിവന്ന് അദ്ദേഹത്തിന്റെ മുമ്പിൽ മുട്ടുകുത്തി. "നല്ല ഗുരോ, നിത്യജീവൻ അവകാശമാക്കുവാൻ ഞാൻ എന്തു ചെയ്യണം?" എന്നു ചോദിച്ചു.

<sup>18</sup>അതിന് ഉത്തരമായി യേശു അവനോട്: "നീ എന്നെ 'നല്ലവൻ' എന്നു വിളിക്കുന്നതെന്ത്? ദൈവം ഒരു വന്നല്ലാതെ നല്ലവൻ ആരുമില്ല. <sup>19</sup>കൊല ചെയ്യരുത്, വ്യഭിചാരം ചെയ്യരുത്, മോഷ്ടിക്കരുത്, കള്ളസ്സാക്ഷ്യം പറയരുത്, ചതിക്കരുത്, നിന്റെ അപ്പനെയും അമ്മയെയും ബഹുമാനിക്കുക' <sup>e</sup> എന്നീ കല്പനകൾ നിനക്ക് അറിയുമല്ലോ" എന്നു പറഞ്ഞു.

<sup>20</sup>"ഗുരോ, എന്റെ ബാല്യംമുതൽ ഞാൻ ഇവയെല്ലാം പാലിക്കുന്നുണ്ട്" അയാൾ പറഞ്ഞു.

<sup>21</sup>യേശു അയാളെ നോക്കി; അയാളെ സ്നേഹിച്ചു. അദ്ദേഹം പറഞ്ഞു: "ഒരു കുറവു നിനക്കുണ്ട്. പോയി നിനക്കുള്ളതെല്ലാം വിറ്റു ദരിദ്രർക്കു കൊടുക്കുക. എന്നാൽ സർവ്വത്തിൽ നിനക്കു നിക്ഷേപം ഉണ്ടാകും. പിന്നീടുവന്ന് എന്നെ അനുഗ്രമിക്കുക".

<sup>22</sup>ഇതുകേട്ട് അയാളുടെ മുഖം വാടി. അയാൾ

<sup>a</sup> 48 യേശുവിൻ 66:24 <sup>b</sup> 6 ഉല്പത്തി 1:27 <sup>c</sup> 7 ചില പുരാതന കയ്യെഴുത്തുപ്രതികളിൽ, ഭാര്യയോടുപറ്റിച്ചേരും എന്ന ഭാഗം ഇല്ല <sup>d</sup> 8 ഉല്പത്തി 2:24 <sup>e</sup> 19 പുറപ്പാട് 20:12-16, ആവർത്തനം 5:16-20

വളരെ സമ്പത്തുള്ളവനായിരുന്നതുകൊണ്ടു ദുഃഖിതനായി അവിടെനിന്നു പോയി.

23 യേശു ചുറ്റും നോക്കിയിട്ടു തന്റെ ശിഷ്യന്മാരോട്: “ധനവാൻ ദൈവരാജ്യത്തിൽ കടക്കുന്നത് എത്ര പ്രയാസം!” എന്നു പറഞ്ഞു.

24 ശിഷ്യന്മാർ അദ്ദേഹത്തിന്റെ വാക്കുകൾ കേട്ടു വിസ്മയിച്ചു. യേശു വീണ്ടും പറഞ്ഞു: “കുഞ്ഞുങ്ങളേ, ദൈവരാജ്യത്തിൽ പ്രവേശിക്കുന്നത് എത്രയോ പ്രയാസം! 25 ഒരു ധനവാൻ ദൈവരാജ്യത്തിൽ കടക്കുന്നതിനേക്കാൾ ഒട്ടകം സൂചിക്കുഴയിലൂടെ കടക്കുന്നത് എളുപ്പം.”

26 ശിഷ്യന്മാർ അത്യധികം വിസ്മയത്തോടെ പരസ്പരം ചോദിച്ചു: “അങ്ങനെയെങ്കിൽ രക്ഷ പ്രാപിക്കുവാൻ ആർക്കു കഴിയും?”

27 യേശു അവരെ നോക്കി പറഞ്ഞു: “അതു മനുഷ്യൻ അസാധ്യം; എന്നാൽ ദൈവത്തിന് അങ്ങനെയല്ല; ദൈവത്തിനു എല്ലാം സാധ്യമാണ്.”

28 പത്രൊസ് അദ്ദേഹത്തോട്: “ഞങ്ങൾ എല്ലാം വിട്ട് അങ്ങയെ അനുഗമിച്ചുവല്ലോ” എന്നു പറഞ്ഞു. 29 അതിനു യേശു മറുപടി പറഞ്ഞത്: “സത്യമായി ഞാൻ നിങ്ങളോടു പറയുന്നു; എനിക്കും സുവിശേഷത്തിനുവേണ്ടി ഭവനത്തെ യോ സഹോദരന്മാരെയോ സഹോദരിമാരെയോ അമ്മയെയോ അപ്പനെയോ മക്കളെയോ 30 നിലങ്ങളെയോ വിട്ടുകളഞ്ഞിട്ടുള്ള ഏവനും ഈ ലോകത്തിൽതന്നെ പീഡനങ്ങളോടുകൂടെ ഭവനങ്ങളെയും സഹോദരന്മാരെയും സഹോദരിമാരെയും അമ്മമാരെയും മക്കളെയും നിലങ്ങളെയും നൂറു മടങ്ങായി ലഭിക്കും; വരുവാനുള്ള ലോകത്തിൽ അയാൾക്കു നിത്യജീവനും ലഭിക്കും. 31 എന്നാൽ മുമ്പന്മാർപലരും പിമ്പന്മാരും പിമ്പന്മാർ മുമ്പന്മാരും ആകും.”

സന്തം മരണത്തെപ്പറ്റി യേശു വീണ്ടും പ്രവചിക്കുന്നു

32 അവൻ യെരൂശലേമിലേക്കു യാത്ര തുടർന്നു. യേശു അവർക്കു മുമ്പിൽ നടന്നു. ശിഷ്യന്മാർക്കു വിസ്മയവും അനുഗമിച്ചവർക്കു ഭയവും ഉണ്ടായി. അദ്ദേഹം പത്രണ്ടു ശിഷ്യന്മാരെ വീണ്ടും അടുക്കൽ വിളിച്ചു തനിക്കു സംഭവിക്കാൻ പോകുന്നതെന്താണെന്ന് അവരോടു പറഞ്ഞു: 33 “നാം യെരൂശലേമിലേക്കു പോകുകയാണ്; മനുഷ്യപുത്രൻ മുഖ്യപുരോഹിതന്മാരുടെയും വേദജ്ഞരുടെയും കയ്യിൽ ഏല്പിക്കപ്പെടും. അവർ അവനെ മരണശിക്ഷയ്ക്കു വിധിച്ചു വിജാതീയരുടെ കൈയിൽ ഏല്പിക്കും. 34 അവർ അവനെ പരിഹസിക്കുകയും അവന്റെ മേൽ തിരിച്ചുകയറ്റം ചാട്ടുകൊണ്ട് അടിക്കുകയും കൊല്ലുകയും ചെയ്യും. മൂന്നുദിവസത്തിനുശേഷം

അവൻ ഉയിർത്തെഴുന്നേൽക്കും.”

യാക്കോബിന്റെയും യോഹന്നാന്റെയും അപേക്ഷ

35 സെവെദിയുടെ പുത്രന്മാരായ യാക്കോബും യോഹന്നാനും യേശുവിന്റെ അടുക്കൽ വന്നു. അവർ അദ്ദേഹത്തോട്: “ഗുരോ, ഞങ്ങൾ അങ്ങയോടു ചോദിക്കുന്നത് അങ്ങു ഞങ്ങൾക്കു ചെയ്തുതരണമെന്നു ഞങ്ങൾ ആഗ്രഹിക്കുന്നു” എന്നു പറഞ്ഞു.

36 “ഞാൻ നിങ്ങൾക്കു വേണ്ടി എന്തു ചെയ്യാനാണെന്നു നിങ്ങൾ ആഗ്രഹിക്കുന്നത്?” അദ്ദേഹം ചോദിച്ചു.

37 അതിനു അവർ മറുപടി പറഞ്ഞു: “അങ്ങയുടെ മഹത്വത്തിൽ, ഞങ്ങളിൽ ഒരാൾ അങ്ങയുടെ വലത്തും മറ്റേയാൾ ഇടത്തും ഇരിക്കാൻ അനുവദിക്കണമേ.”

38 യേശു അവരോട്: “നിങ്ങൾ എന്താണു ചോദിക്കുന്നതെന്നു നിങ്ങൾക്കറിഞ്ഞുകൂടാ. ഞാൻ കൂടിക്കുന്ന പാനപാത്രം കൂടിക്കുവാനോ ഞാൻ ഏല്പിക്കുന്ന സ്നാനം ഏല്പിക്കുവാനോ നിങ്ങൾക്കു കഴിയുമോ?” എന്നു ചോദിച്ചു.

39 “ഞങ്ങൾക്കു കഴിയും!” അവർ മറുപടി പറഞ്ഞു. യേശു അവരോട്: “ഞാൻ കൂടിക്കുന്ന പാനപാത്രം നിങ്ങൾക്കു കൂടിക്കും; ഞാൻ ഏല്പിക്കുന്ന സ്നാനം നിങ്ങൾക്കു ഏല്പിക്കും; 40 എന്നാൽ എന്റെ വലത്തോ ഇടത്തോ ഇരിക്കാൻ അനുവദിക്കുന്നതു ഞാനല്ല; ഈ സ്ഥാനങ്ങൾ ആർക്കുവേണ്ടി ഒരുക്കിയിരിക്കുന്നുവോ അവർക്കുള്ളതാണ്” എന്നു പറഞ്ഞു.

41 ഇതു കേട്ടപ്പോൾ മറ്റു പത്തുപേരും യാക്കോബിനോടും യോഹന്നാനോടും നീരസപ്പെട്ടു. 42 യേശു അവരെ തന്റെ അടുക്കൽ വിളിച്ച് അവരോടു പറഞ്ഞു: “വിജാതീയരുടെ ഭരണകർത്താക്കളായി കരുതപ്പെടുന്നവർ അവരുടെ മേൽ അധിപത്യം നടത്തുന്നുവെന്നും അവരുടെ പ്രമാണികൾ അവരുടെമേൽ അധികാരം പ്രയോഗിക്കുന്നുവെന്നും നിങ്ങൾക്കറിയാമല്ലോ. 43 നിങ്ങളുടെയിടയിൽ അതു പാടില്ല. നിങ്ങളിൽ വലിയവൻ ആകുവാൻ ആഗ്രഹിക്കുന്നവൻ നിങ്ങളുടെ ദാസൻ ആയിരിക്കണം; 44 ഒന്നാമൻ ആകുവാൻ ആഗ്രഹിക്കുന്നവനെല്ലാം നിങ്ങളുടെ അടിമയാകണം. 45 മനുഷ്യപുത്രൻ പോലും വന്നതു സേവിക്കപ്പെടുവാനല്ല, സേവിക്കുവാനും അനേകർക്കുവേണ്ടി തന്റെ ജീവനെ വീണ്ടെടുപ്പു വിലയായി കൊടുക്കുവാനും അത്രേ”.

അന്ധനായ ബർത്തിമായിക്കു കാഴ്ച ലഭിക്കുന്നു

46 പിന്നീട് അവർ യെരീഹോവിൽ എത്തി.

24 ചില കയ്യെഴുത്തുപ്രതികളിൽ ധനത്തിൽ ആശ്രയിക്കുന്നവർ ദൈവരാജ്യത്തിൽ പ്രവേശിക്കുന്നത്



യേശുവും ശിഷ്യന്മാരും ഒരു വലിയ ജനക്കൂട്ടത്തോടൊപ്പം നഗരം വിട്ടുപോകുമ്പോൾ തിമായി യുടെ മകനായ ബർത്തൊമായി എന്ന അന്ധനായ മനുഷ്യൻ ഭിക്ഷ യാചിച്ചുകൊണ്ടു വഴിയരികിൽ ഇരിക്കുകയായിരുന്നു. <sup>47</sup>അതു നഗരനായനായ യേശു ആകുന്നു എന്നു കേട്ടപ്പോൾ അയാൾ "യേശുവേ, ദാവീദുപുത്രാ, എനോടു കരുണയുണ്ടാകണമേ" എന്ന് ഉച്ചത്തിൽ നിലവിളിച്ചു.

<sup>48</sup>മിണ്ടാതിരിക്കാൻ പലരും അയാളെ ശാസിച്ചു. എന്നാൽ അയാൾ, "ദാവീദുപുത്രാ, എനോടു കരുണയുണ്ടാകണമേ" എന്ന് അധികം ഉച്ചത്തിൽ നിലവിളിച്ചു.

<sup>49</sup>യേശു അവിടെ നിന്നു; "അവനെ വിളിക്കുക" എന്നു പറഞ്ഞു.

അവർ അന്ധനെ വിളിച്ച് അയാളോട്: "യേശുവായിരിക്കുക, എഴുന്നേല്ക്കുക, നിന്നെ വിളിക്കുന്നു" എന്നു പറഞ്ഞു. <sup>50</sup>അവൻ പുറങ്ങുപോയ. വലിച്ചെറിഞ്ഞിട്ടു ചാടിയെന്നിറ്റ യേശുവിന്റെ അടുത്തെത്തി.

<sup>51</sup>"ഞാൻ നിനക്ക് എന്തു ചെയ്തു തരണമെന്നാണു നീ ആഗ്രഹിക്കുന്നത്?" യേശു ചോദിച്ചു. അന്ധനായ മനുഷ്യൻ, "ഗുരോ, എനിക്കു കാഴ്ച കിട്ടണം" എന്നു പറഞ്ഞു.

<sup>52</sup>യേശു അയാളോട്: "ചെയ്തൊള്ളുക, നിന്റെ വിശ്വാസം. നിന്നെ സൗഖ്യമാക്കിയിരിക്കുന്നു" എന്നു പറഞ്ഞു. ഉടനേ അയാൾക്കു കാഴ്ച ലഭിക്കുകയും അയാൾ യാത്രയിൽ യേശുവിനെ അനുഗമിക്കുകയും ചെയ്തു.

*യേശുശലേമിലേക്കുള്ള ജൈത്രയാത്ര*

**11** അവർ യെരൂശലേമിനു സമീപം ഒലിവു മലയുടെ അരികെയുള്ള ബേത്ത് ഹോശയിലും ബോഥാനുയിലും എത്തിയപ്പോൾ യേശു ശിഷ്യന്മാരിൽ രണ്ടുപേരെ വിളിച്ചു ഇപ്രകാരം പറഞ്ഞയച്ചു: <sup>2</sup>"നിങ്ങൾക്കുമുമ്പിലുള്ള ഗ്രാമത്തിലേക്കു പോകുവിൻ. അതിൽ കടക്കുമ്പോൾത്തന്നെ, അവിടെ ആരും ഒരിക്കലും കയറിയിട്ടില്ലാത്ത ഒരു കഴുതക്കൂട്ടിയെ കെട്ടിയിരിക്കുന്നതു കാണും. അതിനെ അഴിച്ചുകൊണ്ടുപോകുവിൻ. <sup>3</sup>"നിങ്ങൾ ഇങ്ങനെ ചെയ്യുന്നത് എന്ത്?" എന്ന് ആരെങ്കിലും നിങ്ങളോടു ചോദിച്ചാൽ 'കർത്താവിന് ഇതിനെ ആവശ്യമുണ്ട്; അവിടുന്ന് ഉടനേതന്നെ ഇതിനെ ഇവിടെ തിരിച്ചയക്കും' എന്നു അയാളോടു പറയുക."

<sup>4</sup>അവർ പോയി തെരുവിൽ വാതിലിനു പുറത്തായി ഒരു കഴുതക്കൂട്ടിയെ കെട്ടിയിരിക്കുന്നതു കണ്ടു. അവർ അതിനെ അഴിക്കുമ്പോൾ, <sup>5</sup>അവിടെ നിന്നിരുന്ന ചില ആളുകൾ: "നിങ്ങൾ എന്താണു ചെയ്യുന്നത്? കഴുതക്കൂട്ടിയെ അഴിക്കുന്നുവോ?" എന്നു ചോദിച്ചു. <sup>6</sup>യേശു പറഞ്ഞിരുന്നതുപോലെ

ശിഷ്യന്മാർ മറുപടി പറഞ്ഞു. അവർ അവരെ പോകാൻ അനുവദിച്ചു. <sup>7</sup>അവർ കഴുതക്കൂട്ടിയെ യേശുവിന്റെ അടുക്കൽ കൊണ്ടുവന്നു തങ്ങളുടെ വസ്ത്രങ്ങൾ അതിന്റെ പുറത്തു വിരിച്ചു. അദ്ദേഹം അതിന്മേൽ കയറിയുന്നു. <sup>8</sup>പലരും തങ്ങളുടെ വസ്ത്രങ്ങൾ വഴിയിൽ വിരിച്ചു. ചിലർ പറമ്പുകളിൽനിന്നു ചില്ലിക്കൊമ്പുകൾ വെട്ടിക്കൊണ്ടുവന്നു നിരത്തി. <sup>9</sup>മുമ്പിലും പിമ്പിലും നടന്നവർ ആർത്തുവിളിച്ചു:

"ഹോശന്നാ, കർത്താവിന്റെ നാമത്തിൽ വരുന്നവൻ വാഴ്ത്തപ്പെട്ടവൻ <sup>a</sup>

<sup>10</sup>നമ്മുടെ പിതാവായ ദാവീദിന്റെ വരുന്നുള്ള രാജ്യം വാഴ്ത്തപ്പെട്ടത്! അതു നന്നതങ്ങളിൽ ഹോശന്നാ!"

<sup>11</sup>യേശു യെരൂശലേമിൽ പ്രവേശിച്ചു ദൈവലയത്തിലേക്കു ചെന്നു. അദ്ദേഹം ചുറ്റുമുള്ളതെല്ലാം നോക്കിക്കണ്ടു. എന്നാൽ നേരം വൈകിയിരുന്നതുകൊണ്ട് പന്ത്രണ്ടു പേരോടുകൂടെ ബേഥാനുയിലേക്കു പോയി.

*യേശു ദൈവലയം ശുദ്ധീകരിക്കുന്നു*

<sup>12</sup>അടുത്ത ദിവസം അവർ ബേഥാനു വിട്ടുപോരുമ്പോൾ യേശുവിനു വിശന്നു. <sup>13</sup>ഇലകൾ നിറഞ്ഞ ഒരു അത്തിമരം ദൂരെ കണ്ടിട്ട് അദ്ദേഹം അതിൽ ഫലം വല്ലതും ഉണ്ടോ എന്നു നോക്കുവാൻ ചെന്നു. എന്നാൽ അതിന്റെ അടുത്ത് എത്തിയപ്പോൾ അതിൽ ഇലകളല്ലാതെ ഒന്നും കണ്ടില്ല; അത് അത്തിപ്പഴത്തിന്റെ കാലം ആയിരുന്നില്ല. <sup>14</sup>അപ്പോൾ അദ്ദേഹം ആ മരത്തോട്: "നിന്നിൽനിന്ന് ആരും ഇനിമേൽ ഫലം തിന്നാതിരിക്കട്ടെ" എന്നു പറഞ്ഞു. അദ്ദേഹം പറയുന്നതു ശിഷ്യന്മാർ കേട്ടു.

<sup>15</sup>യെരൂശലേമിൽ എത്തിയപ്പോൾ യേശു ദൈവലയാകണത്തിൽ ചെന്ന് അവിടെ വാങ്ങുകയും വിലക്കുകയും ചെയ്തുകൊണ്ടിരുന്നവരെ പുറത്താക്കിത്തുടങ്ങി. അദ്ദേഹം നാണയം മാറിക്കൊടുക്കുന്നവരുടെ മേശകളും പ്രാവുകളെ വിലക്കുന്നവരുടെ ഇരിപ്പിടങ്ങളും മറിച്ചിട്ടു; <sup>16</sup>ദൈവലയത്തിൽക്കൂടി കച്ചവട സാധനങ്ങൾ ഒന്നും കൊണ്ടുപോകുവാൻ ആരെയും അനുവദിച്ചില്ല. <sup>17</sup>പിന്നീട്, അവരെ ഇപ്രകാരം ഉപദേശിച്ചു:

"എന്റെ ആലയം സകലജനതകൾക്കുമുള്ള പ്രാർത്ഥനാലയം <sup>b</sup> എന്നു വിളിക്കപ്പെടും എന്ന് എഴുതിയിട്ടില്ലയോ? നിങ്ങളോ അതിനെ കള്ളന്മാരുടെ ഗൃഹം <sup>c</sup> ആക്കിയിരിക്കുന്നു."

<sup>18</sup>ഇതു കേട്ട് മുഖ്യപുരോഹിതന്മാരും വേദജ്ഞരും അദ്ദേഹത്തെ കൊല്ലുവാനുള്ള മാർഗ്ഗം അന്വേഷിച്ചു. ജനങ്ങളെല്ലാം അദ്ദേഹത്തിന്റെ ഉപദേശത്തിൽ വിസ്മയിച്ചിരുന്നതു

<sup>a</sup> 9 സങ്കീർത്തനം. 118:25,26 <sup>b</sup> 17 യെശയ്യാവ് 56:7 <sup>c</sup> 17 യിരെമ്യാവ് 7:11

കൊണ്ട് അവർ അദ്ദേഹത്തെ യേശുപ്പട്ടം.  
19 സന്ധ്യയായപ്പോൾ അദ്ദേഹം<sup>d</sup> നഗരം വിട്ടുപോയി.

**ഉണങ്ങിയ അത്തിമരം.**

20 രാവിലെ അവർ പോകുമ്പോൾ ആ അത്തി വൃക്ഷം വേരോടെ ഉണങ്ങിപ്പോയിരിക്കുന്നത് കണ്ടു. 21 അപ്പോൾ പത്രോസിന് ഓർമ്മ വന്നു; അയാൾ യേശുവിനോടു പറഞ്ഞു: “ഗുരോ, നോക്കൂ, അങ്ങു ശപിച്ച അത്തിവൃക്ഷം ഉണങ്ങിപ്പോയിരിക്കുന്നു!”

22 “ദൈവത്തിൽ വിശ്വാസമുള്ളവരായിരിക്കുക”<sup>b</sup> യേശു ഉത്തരം പറഞ്ഞു; 23 “സത്യമായി ഞാൻ നിങ്ങളോടു പറയുന്നു: ആരെങ്കിലും തന്റെ ഹൃദയത്തിൽ സംശയിക്കാതെ ഈ മലയോട്, ‘ഇളകിപ്പോയി കടലിൽ വീഴുക’ എന്നു പറയുകയും താൻ പറയുന്നതു സംഭവിക്കുമെന്നു വിശ്വസിക്കുകയും ചെയ്താൽ അത് അവനു സാധിക്കും. 24 അതുകൊണ്ട് ഞാൻ നിങ്ങളോടു പറയുന്നു: നിങ്ങൾ പ്രാർത്ഥനയിൽ യാചിക്കുന്നതെന്തും ലഭിച്ചു എന്നു വിശ്വസിച്ചിൻ, എന്നാൽ അതു നിങ്ങൾക്കു ലഭിക്കും. 25 നിങ്ങൾ പ്രാർത്ഥിക്കുവാൻ നിലക്കുമ്പോൾ, ആരോടെങ്കിലും എന്തെങ്കിലും ഉണ്ടെങ്കിൽ അത് അവനോട് ക്ഷമിക്കുവിൻ. 26 അപ്പോൾ സ്വർഗ്ഗസ്ഥനായ പിതാവ് നിങ്ങളുടെ പാപങ്ങൾ നിങ്ങളോടും ക്ഷമിക്കും.”<sup>c</sup>

**യേശുവിന്റെ അധികാരം ചോദ്യം ചെയ്യപ്പെടുന്നു**

27 അവർ വീണ്ടും യെരൂശലേമിൽ എത്തി. യേശു ദൈവാലയത്തിൽ നടന്നുകൊണ്ടിരുന്നു. മുഖ്യപുരോഹിതന്മാരും വേദജ്ഞരും മുപ്പന്മാരും അദ്ദേഹത്തിന്റെ അടുക്കൽ വന്നു. 28 “എന്ത് അധികാരത്താലാണ് താങ്കൾ ഈ കാര്യങ്ങൾ ചെയ്യുന്നത്? ഇതു ചെയ്യാൻ താങ്കൾക്ക് ആരാണു അധികാരം നല്കിയത്?” അവർ ചോദിച്ചു.

29 യേശു അതിന് ഉത്തരമായി: “ഞാനും നിങ്ങളോട് ഒരു ചോദ്യം ചോദിക്കും, അതിനു തരണം പറയുവിൻ; അപ്പോൾ, എന്ത് അധികാരത്താൽ ഞാൻ ഈ കാര്യങ്ങൾ ചെയ്യുന്നുവെന്നു നിങ്ങളോടും പറയാം. 30 യോഹന്നാന്റെ സ്നാനം സ്വർഗ്ഗത്തിൽ നിന്നുള്ളതോ മനുഷ്യരിൽ നിന്നുള്ളതോ? എന്നോടു പറയുക” എന്നു പറഞ്ഞു.

31 അതിനെപ്പറ്റി അവർ പരസ്പരം പറഞ്ഞു: ‘സ്വർഗ്ഗത്തിൽനിന്ന്’ എന്നു നാം പറഞ്ഞാൽ,

<sup>a</sup> 19 ചില പുരാതന കയ്യെഴുത്തുപ്രതികളിൽ അവർ

<sup>b</sup> 22 ചില പുരാതന കയ്യെഴുത്തുപ്രതികളിൽ, നിങ്ങൾക്കു ദൈവത്തിൽ വിശ്വാസമുണ്ടെങ്കിൽ

<sup>c</sup> 25 ചില കയ്യെഴുത്തുപ്രതികളിൽ, ക്ഷമിക്കും. 26 എന്നാൽ നിങ്ങൾ ക്ഷമിക്കുന്നില്ല എങ്കിൽ, സ്വർഗ്ഗത്തിലുള്ള നിങ്ങളുടെ പിതാവ് നിങ്ങളുടെ പാപങ്ങളും ക്ഷമിക്കുകയില്ല

‘പിന്നെ അദ്ദേഹത്തിൽ നിങ്ങൾ വിശ്വസിക്കാതിരുന്നത് എന്തുകൊണ്ട്’ എന്ന് അവർ നമ്മോടു ചോദിക്കും. 32 മനുഷ്യരിൽനിന്നുള്ളത് എന്നു പറയുന്നെങ്കിലോ -’ യോഹന്നാൻ യഥാർത്ഥത്തിൽ ഒരു പ്രവാചകനായിരുന്നു എന്ന് എല്ലാവരും കരുതിയിരുന്നതിനാൽ അവർ ജനങ്ങളെ യേശുപ്പട്ടം.

33 അതുകൊണ്ട് അവർ യേശുവിനോട്: “ഞങ്ങൾക്ക് അറിഞ്ഞുകൂടാ” എന്നു പറഞ്ഞു.

യേശു അവരോട്: “എങ്കിൽ എന്തധികാരം കൊണ്ട് ഞാൻ ഈ കാര്യങ്ങൾ ചെയ്യുന്നുവെന്നു ഞാനും നിങ്ങളോടു പറയുന്നില്ല” എന്നു പറഞ്ഞു.

**കുടിയാന്മാരുടെ ഉപമ**

12 പിന്നീട് അദ്ദേഹം അവരോട് ഉപമകളിലൂടെ സംസാരിച്ചുതുടങ്ങി: “ഒരു മനുഷ്യൻ ഒരു മുതിരിത്തോട്ടം നട്ടു പിടിപ്പിച്ചു. അയാൾ അതിനു ചുറ്റും വേലി കെട്ടി, മുതിരിച്ചക്കും അവിടെ സ്ഥാപിച്ചു, ഒരു കാവൽഗോപുരവും പണിതു. അതിനുശേഷം ആ മുതിരിത്തോട്ടം ചില കൃഷിക്കാർക്കു പാട്ടത്തിനു കൊടുത്തിട്ട് അദ്ദേഹം ദൂരസ്ഥലത്തേക്കു പോയി. 2 വിളവെടുപ്പിന്റെ കാലം ആയപ്പോൾ, തോട്ടത്തിലെ ഫലത്തിന്റെ ഓഹരി കൃഷിക്കാരിൽ നിന്നു വാങ്ങുവാൻ അദ്ദേഹം ഒരു ദാസനെ അവരുടെ അടുക്കൽ അയച്ചു. 3 എന്നാൽ അവർ അവനെ പിടിച്ച് അടിക്കുകയും വെറുക്കുകയോടെ മടക്കി അയയ്ക്കുകയും ചെയ്തു. 4 വീണ്ടും അദ്ദേഹം മറ്റൊരു ദാസനെ അവരുടെ അടുക്കൽ അയച്ചു; അവർ ആ മനുഷ്യന്റെ തലയിൽ മുറി വേല്പിക്കുകയും അവനെ അപമാനിക്കുകയും ചെയ്തു. 5 അദ്ദേഹം വീണ്ടും മറ്റൊരുവനെ അയച്ചു; അവനെ അവർ കൊന്നുകളഞ്ഞു. മറ്റു പലരെയും അദ്ദേഹം അയച്ചു; അവരിൽ ചിലരെ അവർ അടിക്കുകയും ചിലരെ കൊല്ലുകയും ചെയ്തു.

6 “അദ്ദേഹത്തിന് ഇനി ഒരാളെമാത്രമേ അയയ്ക്കുവാൻ ഉണ്ടായിരുന്നുള്ളൂ: താൻ സ്നേഹിച്ച മകൻ. ‘അവർ എന്റെ മകനെ ആദരിക്കും’ എന്നു പറഞ്ഞ് ഒടുവിൽ അദ്ദേഹം അവനെ അയച്ചു. 7 “എന്നാൽ കുടിയാന്മാർ മകനെ കണ്ടപ്പോൾ, ‘ഇവനാണ് അവകാശി. വരു, നമുക്ക് ഇവനെ കൊന്ന് ഇവന്റെ അവകാശം കൈക്കലാക്കാം.’ എന്നു തമ്മിൽ തമ്മിൽ പറഞ്ഞു. 8 അങ്ങനെ അവർ അവനെ പിടിച്ച് കൊന്നു മുതിരിത്തോട്ടത്തിനു വെളിയിൽ

എറിഞ്ഞു.

9 "മുന്തിരിത്തോട്ടത്തിന്റെ ഉടമസ്ഥൻ അപ്പോൾ എന്തു ചെയ്തു? അദ്ദേഹം വന്ന് ആ കുടിയാന്മാരെ കൊന്ന് തോട്ടം മറ്റുള്ളവരെ എല്പിക്കും.

10 "പണിയുന്നവർ തള്ളിക്കളഞ്ഞ കല്ല് മുലകല്ലായിത്തീർന്നിരിക്കുന്നു;

11 ഇത് കർത്താവു ചെയ്തു, നമ്മുടെ ദൃഷ്ടിയിൽ ആൾചര്യകരവുമായിരിക്കുന്നു" എന്നുള്ള തിരുവെഴുത്തു നിങ്ങൾ വായിച്ചിട്ടില്ലേ?"

12 ഈ ഉപമ തങ്ങളെക്കുറിച്ചാണു അദ്ദേഹം പറഞ്ഞതെന്നു മനസ്സിലാക്കി നേതാക്കന്മാർ അദ്ദേഹത്തെ തടവിലാക്കുവാൻ മാർഗ്ഗം അന്വേഷിച്ചു. എന്നാൽ ജനക്കൂട്ടത്തെ അവർ ഭയന്നു. അതുകൊണ്ട് അവർ അദ്ദേഹത്തെ വിട്ടുപോയി.

കൈസർക്കു കരം കൊടുക്കുന്നത്

13 പിന്നീട് അവർ യേശുവിനെ വാക്കുകളിൽ കൂടുക്കുന്നതിനു ചില പരീശരെയും ഹെരോദിയരെയും അദ്ദേഹത്തിന്റെ അടുക്കൽ അയച്ചു.

14 അവർ വന്ന് അദ്ദേഹത്തോട്: "ഗുരോ, അങ്ങു സത്യവാനും ആരുടെയും മുഖംനോക്കാത്തവനും ആരോടും പക്ഷപാതം കാണിക്കാത്ത ദൈവത്തിന്റെ വഴി സത്യമായി പഠിപ്പിക്കുന്നവനുമെന്നു ഞങ്ങൾക്കറിയാം. കൈസർക്കു കരം കൊടുക്കുന്നതു ന്യായമോ ന്യായരഹിതമോ?" 15 ഞങ്ങൾ കൊടുക്കണമോ കൊടുക്കാതിരിക്കണമോ?" എന്നു ചോദിച്ചു.

യേശു അവരുടെ കാപട്യം മനസ്സിലാക്കി ചോദിച്ചു: "നിങ്ങൾ എന്നെ പരീക്ഷിക്കുന്നതെന്ത്?" ഒരു ദിനാർ കൊണ്ടുവരു, അതു ഞാൻ നോക്കട്ടെ." 16 അവർ ഒരു നാണയം കൊണ്ടു വന്നു. അദ്ദേഹം അവരോട്: "ഈ ചിത്രവും മേലെഴുത്തും ആരുടേത്?" എന്നു ചോദിച്ചു.

"കൈസരുടേത്" അവർ ഉത്തരം പറഞ്ഞു.

17 അപ്പോൾ യേശു അവരോട്: "കൈസർക്കുള്ളതു കൈസർക്കും ദൈവത്തിനുള്ളതു ദൈവത്തിനും കൊടുക്കുവിൻ" എന്നു പറഞ്ഞു. അവർ അദ്ദേഹത്തെക്കുറിച്ച് ആൾചര്യപ്പെട്ടു.

പുനരുത്ഥാനത്തെപ്പറ്റി

18 പുനരുത്ഥാനം ഇല്ല എന്നു പറയുന്ന സദുക്യർ ഒരു ചോദ്യവുമായി അദ്ദേഹത്തിന്റെ അടുക്കൽ വന്നു. 19 അവർ അദ്ദേഹത്തോട് ഇങ്ങനെ ചോദിച്ചു: "ഗുരോ, ഒരു മനുഷ്യന്റെ സഹോദരൻ മക്കളില്ലാതെ മരിക്കുകയും ഭാര്യ ജീവിച്ചിരിക്കുകയും ചെയ്താൽ ആ വിധവയെ

സഹോദരൻ വിവാഹം ചെയ്തു തന്റെ മരിച്ചുപോയ സഹോദരനുവേണ്ടി സന്താനങ്ങളെ ജനിക്കിക്കണം എന്നുമോശ എഴുതിയിട്ടുണ്ടല്ലോ. 20 ഒരിക്കൽ ഏഴു സഹോദരന്മാർ ഉണ്ടായിരുന്നു. ഒന്നാമൻ വിവാഹം ചെയ്തും മക്കളില്ലാതെ മരിച്ചു. 21 രണ്ടാമൻ ആ വിധവയെ വിവാഹം ചെയ്തും അയാളും സന്തതിയില്ലാതെ മരിച്ചു. മൂന്നാമനും അങ്ങനെ തന്നെ. 22 ഏഴു പേരും സന്താനങ്ങളില്ലാതെ മരിച്ചു; ഒടുവിൽ ആ സ്ത്രീയും മരിച്ചു. 23 പുനരുത്ഥാനത്തിൽ അവൾ ആരുടെ ഭാര്യയായിരിക്കും? ഏഴുപേരും അവളെ വിവാഹം ചെയ്തിരുന്നവല്ലോ.

24 യേശു മറുപടി പറഞ്ഞു: "തിരുവെഴുത്തുകളെയും ദൈവശക്തിയെയും മനസ്സിലാക്കാത്തതുകൊണ്ടല്ലേ, നിങ്ങൾക്കു തെറ്റു പറുന്നതാ? 25 മരിച്ചവർ ഉയിർത്തെഴുന്നേൽക്കുമ്പോൾ വിവാഹം ചെയ്യുന്നില്ല; വിവാഹത്തിനു കൊടുക്കപ്പെടുന്നതു മില്ല; അവർ സ്വർഗ്ഗത്തിലെ ദൂതന്മാരെപ്പോലെ ആയിരിക്കും. 26 മരിച്ചവരുടെ പുനരുത്ഥാനത്തെക്കുറിച്ച് മോശെയുടെ പുസ്തകത്തിൽ, മുൾപ്പടർപ്പിനെക്കുറിച്ചുള്ള വിവരണത്തിൽ 'ഞാൻ അബ്രാഹാമിന്റെ ദൈവവും യിസ്ഹാക്കിന്റെ ദൈവവും യാക്കോബിന്റെ ദൈവവും ആകുന്നു' എന്നു ദൈവം മോശയോടു ആരുളിച്ചെയ്തിരിക്കുന്നതു നിങ്ങൾ വായിച്ചിട്ടില്ലേ? 27 അവിടുന്ന് മരിച്ചവരുടെ ദൈവമല്ല, ജീവിക്കുന്നവരുടെ ദൈവമത്രേ. നിങ്ങൾ വളരെ തെറ്റിപ്പോകുന്നു.

ഏറ്റവും പ്രധാനപ്പെട്ട കല്പന

28 വേദജ്ഞരിൽ ഒരാൾ വന്ന് അവർ ചർച്ച ചെയ്തുകൊണ്ടിരുന്നതുകേട്ടു. യേശു അവർക്കു നല്ല മറുപടി കൊടുത്തതു ശ്രദ്ധിച്ചിട്ട് അയാൾ യേശുവിനോട്: "എല്ലാറ്റിലും വലിയ കല്പന ഏതാണ്" എന്നു ചോദിച്ചു.

29 അതിനു യേശു ഉത്തരം പറഞ്ഞു, "ഏറ്റവും പ്രധാനപ്പെട്ട കല്പന ഇതാണ്: 'അല്ലയോ, യിസ്രായേലേ, കേൾക്കുക, നമ്മുടെ ദൈവമായ കർത്താവാണ് ഏക കർത്താവ്; 30 നീന്റെ ദൈവമായ കർത്താവിനെ നീ പൂർണ്ണ ഹൃദയത്തോടും പൂർണ്ണ ആത്മാവോടും പൂർണ്ണ മനസ്സോടും പൂർണ്ണശക്തിയോടുംകൂടെ സ്നേഹിക്കണം.' 31 രണ്ടാമത്തേത്, 'നീന്റെ അയല്ക്കാരനെ നീനെന്നപ്പോലെതന്നെ സ്നേഹിക്കണം.' c എന്നതാണ്. ഇവയെക്കാൾ വലിയ കല്പന വേറെ ഇല്ല."

32 അയാൾ യേശുവിനോട്: "ഗുരോ, അങ്ങു പറഞ്ഞതു ശരി; ദൈവം ഏകനെന്നും അവിടു നല്ലാതെ മറ്റാരുമില്ലെന്നും അങ്ങു പറഞ്ഞതു ശരിതന്നെ. 33 പൂർണ്ണഹൃദയത്തോടും പൂർണ്ണ

a 11 സങ്കീർത്തനം 118:22,23 b 30 ആവർത്തനം 6:4,5 c 31 ലേഖ്യ 19:18

മനസ്സോടും പൂർണ്ണ ശക്തിയോടുംകൂടെ ദൈവത്തെ സ്നേഹിക്കുന്നതും തന്നെപ്പോലെ തന്നെ തന്റെ അയൽക്കാരനെ സ്നേഹിക്കുന്നതും എല്ലാ ഹോമയാഗങ്ങളെക്കാളും ബലികളെക്കാളും അധികം പ്രാധാന്യമുള്ളതാണ് എന്നു മറുപടി പറഞ്ഞു.

<sup>34</sup>അയാൾ വിവേകപൂർവ്വം മറുപടി പറഞ്ഞു എന്നു കണ്ടിട്ട് യേശു: “നീ ദൈവരാജ്യത്തിൽ നിന്ന് അകലെയല്ല” എന്നു പറഞ്ഞു. പിന്നീട് അദ്ദേഹത്തോട് ഒരു ചോദ്യവും ചോദിക്കാൻ ആരും മുതിർന്നില്ല.

*ക്രിസ്തു ആരുടെ പുത്രൻ?*

<sup>35</sup>ദൈവാലയത്തിൽ പഠിപ്പിച്ചുകൊണ്ടിരുന്നപ്പോൾ യേശു ഇങ്ങനെ ചോദിച്ചു: “ക്രിസ്തു ദാവീദിന്റെ പുത്രനെന്നു വേദജ്ഞർ പറയുന്നത് എങ്ങനെ? <sup>36</sup>ദാവീദിനു പരിശുദ്ധാത്മാവിനാൽ പ്രേരിതനായി,

“ഞാൻ നിന്റെ ശത്രുക്കളെ നിന്റെ കാൽക്കീഴിൽ ആക്കുന്നതുവരെ നീ എന്റെ വലത്തുഭാഗത്തിരിക്കുക’ എന്നു കർത്താവു എന്റെ കർത്താവിനോട് അരുളിച്ചെയ്തു”<sup>a</sup> എന്നു പ്രസ്താവിച്ചുവല്ലോ!

<sup>37</sup>ദാവീദുതന്നെ അദ്ദേഹത്തെ ‘കർത്താവ്’ എന്നു വിളിക്കുന്നുവെങ്കിൽ അദ്ദേഹം ദാവീദിന്റെ പുത്രൻ ആകുന്നതെങ്ങനെ?”

ആ വലിയ ജനക്കൂട്ടം അദ്ദേഹത്തിന്റെ വാക്കുകൾ സന്തോഷത്തോടെ കേട്ടു.

<sup>38</sup>യേശു പഠിപ്പിക്കുന്നതിനിടയിൽ ഇങ്ങനെ പറഞ്ഞു: “വേദജ്ഞരെ സൂക്ഷിച്ചുകൊള്ളുക. അവർ നിങ്ങളെ അധികാരികളാക്കാനും ചന്തസ്ഥലങ്ങളിൽ അഭിവാദനം ലഭിക്കുവാനും <sup>39</sup>പള്ളികളിൽ പ്രധാന ഇരിപ്പിടങ്ങളും വിരുന്നുകളിൽ മുഖ്യസ്ഥാനങ്ങളും കരസ്ഥമാക്കുവാനും ആഗ്രഹിക്കുന്നു. <sup>40</sup>അവർ വിധവമാരുടെ വീടുകൾ വിഴുങ്ങുകയും കപടമായി നിങ്ങളെ പ്രാർത്ഥനകൾ ചെയ്തുകൊടുക്കുകയും ചെയ്യുന്നു. ഇവർക്കു കഠിനമായ ശിക്ഷാവിധി ലഭിക്കും.”

*വിധവയുടെ വഴിപാട്*

<sup>41</sup>വഴിപാടുകൾ അർപ്പിക്കുന്ന സ്ഥലത്തിനു എതിരേ ഇരുന്നുകൊണ്ട് ജനക്കൂട്ടം ദൈവാലയഭണ്ഡാരത്തിൽ പണം ഇടുന്നതു യേശു ശ്രദ്ധിച്ചു. ധനവാന്മാർ പലരും വൻതുകകൾ ഇട്ടു. <sup>42</sup>എന്നാൽ ഒരു വിധവ വന്നു വളരെ ചെറിയ രണ്ടു ചെമ്പുനാണയങ്ങൾ <sup>b</sup> ഇട്ടു. അതിന് ഒരു പൈസയുടെ <sup>c</sup> വില്പനയോടെ ഉണ്ടായിരുന്നുള്ളു.

<sup>43</sup>യേശു ശിഷ്യന്മാരെ അടുക്കൽ വിളിച്ച് അവരോട്: “ഭണ്ഡാരത്തിൽ മറ്റെല്ലാവരും

ഇട്ടതിലും അധികം ഈ പാവപ്പെട്ട വിധവ ഇട്ടിരിക്കുന്നു എന്നു സത്യമായി ഞാൻ നിങ്ങളോടു പറയുന്നു. <sup>44</sup>അവർ എല്ലാവരും തങ്ങളുടെ സമൃദ്ധിയിൽനിന്നു കൊടുത്തു; ഇവളോ, ഇവളുടെ ദാരിദ്ര്യത്തിൽനിന്ന്, തന്റെ ഉപജീവനത്തിനുള്ള വക മുഴുവൻ ഇട്ടിരിക്കുന്നു” എന്നു പറഞ്ഞു.

*യുഗാന്ത്യത്തിന്റെ അടയാളങ്ങൾ*

**13** യേശു ദൈവാലയം വിട്ടുപോകുമ്പോൾ ശിഷ്യന്മാരിൽ ഒരുവൻ, “ഗുരോ, നോക്കൂ, എന്തു വലിപ്പമുള്ള കല്ലുകൾ! എത്ര പ്രാവശ്യങ്ങളെ കെട്ടിടങ്ങൾ!” എന്നു പറഞ്ഞു. <sup>2</sup>യേശു അയാളോട്: “നീ ഈ മഹാസൗധങ്ങൾ കാണുന്നുവോ? കല്ലു കല്ലിന്മേൽ ശേഷിക്കാതെ ഇതെല്ലാം തകർക്കപ്പെടും” എന്ന് ഉത്തരം പറഞ്ഞു.

<sup>3</sup>ദൈവാലയത്തിന് എതിരേയുള്ള ഒലിവുമലയിൽ യേശു ഇരിക്കുമ്പോൾ പത്രോസും യാക്കോബും യോഹന്നാനും അത്രോയാസും അദ്ദേഹത്തോടു സങ്കാര്യമായി ചോദിച്ചു: <sup>4</sup>“അത് എപ്പോൾ സംഭവിക്കും? ഇവ സംഭവിക്കാൻ പോകുന്നതിന്റെ അടയാളം എന്തായിരിക്കുമെന്ന് ഞങ്ങൾക്കു പറഞ്ഞുതന്നാലും.”

<sup>5</sup>യേശു അവരോടു പറഞ്ഞു: “ആരും നിങ്ങളെ വഴി തെറ്റിക്കാതിരിക്കാൻ സൂക്ഷിച്ചുകൊള്ളുവിൻ. <sup>6</sup>ഞാൻ തന്നെയാണു ക്രിസ്തു’ എന്ന് അവകാശപ്പെട്ടുകൊണ്ട് എന്റെ നാമത്തിൽ പലരും വരികയും അനേകരെ വഴിതെറ്റിക്കുകയും ചെയ്യും. <sup>7</sup>നിങ്ങൾ യുദ്ധങ്ങളെക്കുറിച്ചും യുദ്ധശ്രുതികളെക്കുറിച്ചും കേൾക്കുമ്പോൾ പരിഭ്രാന്തരാകരുത്. അവ സംഭവിക്കേണ്ടതാണ്. എന്നാൽ അന്ത്യം വരാതിരിക്കുന്നതേയുള്ളൂ. <sup>8</sup>ജാതി ജാതിയോടും രാഷ്ട്രം രാഷ്ട്രത്തോടും കലഹിക്കും. പല സ്ഥലങ്ങളിലും ഭൂകമ്പവും ക്ഷാമവും ഉണ്ടാകും. ഇവ ഈറ്റുനോവിന്റെ ആരംഭം മാത്രം.

<sup>9</sup>നിങ്ങൾ ജാഗ്രതയുള്ളവരായിരിക്കണം. നിങ്ങളെ ന്യായധിപസമിതികൾക്ക് ഏല്പിച്ചുകൊടുക്കുകയും പള്ളികളിൽവെച്ചു ചാട്ടുവാറുകൊണ്ട് അടിക്കുകയും ചെയ്യും. ഞാൻ നിമിത്തം നാടുവാഴികൾക്കും രാജാക്കന്മാർക്കും മുമ്പിൽ, അവർക്കു സാക്ഷ്യത്തിനായി നിങ്ങളെ നിറുത്തും. <sup>10</sup>എന്നാൽ സകലജനതകളോടും സുവിശേഷം പ്രസംഗിക്കപ്പെടേണ്ടതാണ്. <sup>11</sup>അവർ നിങ്ങളെ കൊണ്ടുപോയി കുറ്റവിചാരണയ്ക്ക് ഏല്പിക്കുമ്പോൾ, എന്താണു പറയേണ്ടതെന്നു മുൻകൂട്ടി ചിന്തിച്ചു ഭാരപ്പെടരുത്. ആ സമയത്ത് നിങ്ങൾക്കു നല്കപ്പെടുന്നതെന്തോ അതു പറയുക; എന്തെന്നാൽ നിങ്ങളെല്ല, പരിശുദ്ധാത്മാവാണ് സംസാരിക്കുന്നത്.

<sup>a</sup> 36 സങ്കീർത്തനം 110:1 <sup>b</sup> 42 ഗ്രീക്കിൽ രണ്ടു ലപത <sup>c</sup> 42 ഗ്രീക്കിൽ കൊദ്രാൻ

12“ സഹോദരൻ സഹോദരനെയും പിതാവു മകനെയും മരണത്തിന് ഒറ്റിക്കൊടുക്കും. മക്കൾ അമ്മയപ്പന്മാരെ എതിർക്കുകയും അവരെ കൊല്ലിക്കുകയും ചെയ്യും. 13 എന്റെ നാമം നിമിത്തം എല്ലാ മനുഷ്യരും നിങ്ങളെ വെറുക്കും; എന്നാൽ അന്ത്യംവരെയും സഹിച്ചു നില്ക്കുന്നവൻ രക്ഷിക്കപ്പെടും.

14“ എന്നാൽ ശൂന്യമാക്കുന്ന മ്ളേച്ഛരത്വം നില്ക്കരുതാത്ത സ്ഥാനത്തു നില്ക്കുന്നതു നിങ്ങൾ കാണുമ്പോൾ - വായിക്കുന്നവൻ മനസ്സിലാക്കിക്കൊള്ളട്ടെ- അപ്പോൾ, യഹൂദ്യയിൽ ഉള്ളവർ മലകളിലേക്ക് ഓടിപ്പോകട്ടെ. 15 വീട്കിടന്ന മട്ടപ്പാവയിൽ ഇരിക്കുന്നവൻ താഴെ ഇറങ്ങുകയോ എന്തെങ്കിലും എടുക്കുവാൻ വീട്ടിനുള്ളിൽ കടക്കുകയോ അരുത്. 16 വയലിൽ നില്ക്കുന്നവൻ മേലേക്കി എടുക്കാൻ തിരിച്ചു പോകരുത്. 17 ആ ദിവസങ്ങളിൽ

ഗർഭിണികൾക്കും മുലയൂട്ടുന്ന അമ്മമാർക്കും ഹാ കഷ്ടം! 18 ശീതകാലത്തു ഇതു സംഭവിക്കാതിരിക്കാൻ പ്രാർത്ഥിക്കുവിൻ. 19 എന്തുകൊണ്ടെന്നാൽ ദൈവം ലോകത്തെ സൃഷ്ടിച്ച കാലം മുതൽ ഇന്നുവരെ ഉണ്ടായിട്ടില്ലാത്തതും ഇനിയൊരിക്കലും ഉണ്ടാകാത്തതുമായ പീഡനത്തിന്റെ നാളുകൾ ആയിരിക്കും അവ. 20 കർത്താവ് ആ ദിവസങ്ങൾ പരിമിതപ്പെടുത്തിയില്ലെങ്കിൽ ആരും രക്ഷിക്കപ്പെടുകയില്ല; എന്നാൽ താൻ തിരഞ്ഞെടുത്തിട്ടുള്ളവർക്കു വേണ്ടി കർത്താവ് ആ നാളുകൾ പരിമിതപ്പെടുത്തിയിരിക്കുന്നു. 21 ‘ഇതാ ക്രിസ്തു ഇവിടെ’ എന്നോ ‘അതാ! അവിടെ’ എന്നോ ആരെങ്കിലും അന്ന് നിങ്ങളോടു പറഞ്ഞാൽ അതു വിശ്വസിക്കരുത്. 22 സാധിക്കുമെങ്കിൽ, തിരഞ്ഞെടുക്കപ്പെട്ടവരെപ്പോലും, വഴിതെറ്റിക്കുന്നതിനുവേണ്ടി കള്ളക്രിസ്തുക്കളും കള്ളപ്രവാചകന്മാരും വന്ന് അടയാളങ്ങളും അരങ്ങുതങ്ങളും പ്രവർത്തിക്കും. 23 ആകയാൽ ജാഗ്രത പാലിക്കുവിൻ; ഞാൻ നിങ്ങളെ സകലവും മുൻകൂട്ടി അറിയിച്ചിരിക്കുന്നു.

24 “ഈ ദുരിതങ്ങൾക്കുശേഷം, ആ നാളുകളിൽ ‘സൂര്യൻ ഇരുണ്ടുപോകും; ചന്ദ്രൻ വെളിച്ചം തരികയില്ല 25 നക്ഷത്രങ്ങൾ ആകാശത്തുനിന്നു വീഴും. ആകാശഗോളങ്ങൾ ഇളകും.’<sup>b</sup>

26 അപ്പോൾ മനുഷ്യപുത്രൻ മഹാശക്തിയോടും തേജസ്സോടുംകൂടെ മേഘങ്ങളിൽ വരുന്നതു മനുഷ്യർ കാണും. 27 അദ്ദേഹം തന്റെ ദൂതന്മാരെ അയച്ച്, താൻ തിരഞ്ഞെടുത്തിട്ടുള്ളവരെ, ഭൂമിയുടെയും ആകാശത്തിന്റെയും അതിരുകൾവരെയുള്ള നാലു ദിക്കുകളിൽ നിന്നു

കൂട്ടിച്ചേർക്കും.

28 “അത്തിമരത്തിൽനിന്ന് ഈ പാഠം പഠിക്കുവിൻ. അതിന്റെ ചില്ലുകൾ ഇളതാവുകയും തളിർക്കുകയും ചെയ്യുമ്പോൾ വേനല്കാലം അടുത്തിരിക്കുന്നുവെന്നു നിങ്ങൾക്കറിയാം. 29 അതുപോലെ, ഈ കാര്യങ്ങളെല്ലാം കാണുമ്പോൾ അദ്ദേഹം അടുത്ത്, വാതില്ക്കൽത്തന്നെ എത്തിയിരിക്കുന്നുവെന്നു ധരിച്ചുകൊള്ളുവിൻ. 30 ഈ കാര്യങ്ങളൊക്കെയും സംഭവിച്ചു കഴിഞ്ഞല്ലോതെ ഈ തലമുറ<sup>c</sup> നില്പതായും കടന്നു പോവുകയില്ല എന്നു സത്യമായി ഞാൻ നിങ്ങളോടു പറയുന്നു. 31 ആകാശവും ഭൂമിയും മാറിപ്പോകും; എന്റെ വചനങ്ങളോ ഒരുന്നാളും മാറിപ്പോവുകയില്ല.

നാളും നാഴികയും ആരും അറിയുന്നില്ല

32“ എന്നാൽ പിതാവല്ലാതെ സ്വർഗ്ഗത്തിലെ ദൂതന്മാരോ പുത്രൻപോലുമോ ആ നാളും നാഴികയും അറിയുന്നില്ല. 33 സൂക്ഷിച്ചുകൊൾവിൻ! ജാഗ്രതയോടെയിരിപ്പിൻ<sup>d</sup> ആ സമയം എപ്പോൾ വരുന്നുവെന്നു നിങ്ങൾക്ക് അറിഞ്ഞുകൂടല്ലോ. 34 ഒരു മനുഷ്യൻ തന്റെ വീടു ദാസന്മാരെ ഏല്പിച്ചിട്ടു ദൂരേയ്ക്കു പോകുന്നതുപോലെയാകുന്നു അത്. അയാൾ ദാസന്മാരെ ഓരോരുത്തരെയും ഓരോ ജോലി ഏല്പിക്കുകയും വാതിൽകാവൽക്കാരനോടു ജാഗ്രതയോടെ ഇരിക്കുവാൻ കല്പിക്കുകയും ചെയ്യുന്നു.

35 വീട്കിടന്ന ഉടമസ്ഥൻ തിരികെ വരുന്നത് എപ്പോഴാണെന്ന് അറിയാത്തതുകൊണ്ട് ജാഗ്രതയോടെ ഇരിക്കുവിൻ. അത് സന്ധ്യയ്ക്കോ അർദ്ധരാത്രിയിലോ കോഴി കൂവുമ്പോഴോ പുലർച്ചയ്ക്കോ ആയിരിക്കാം. എപ്പോഴാണെന്ന് നിങ്ങൾ അറിയാത്തതുകൊണ്ടു ജാഗ്രതയുള്ളവരായിരിപ്പിൻ. 36 അദ്ദേഹം പെട്ടെന്നു വരുന്നുവെങ്കിൽ നിങ്ങളെ ഉറങ്ങുന്നവരായി കാണരുത്. 37 നിങ്ങളോടു പറയുന്നതുതന്നെ ഞാൻ എല്ലാവരോടും പറയുന്നു: ‘ജാഗ്രതയോടെയിരിപ്പിൻ’”

ബേഥാനൂയിൽ യേശുവിനെ തെലം പൂശുന്നു

14 പെസഹായ്ക്കും പൂജിപ്പില്ലാത്ത അപ്പത്തിന്റെ പെരുന്നാളിനും രണ്ടു ദിവസം കൂടി മാത്രമേ ഉണ്ടായിരുന്നുള്ളൂ. മുഖ്യപുരോഹിതന്മാരും വേദജ്ഞരും യേശുവിനെ ചതിവിൽ പിടികൂടി കൊല്ലുന്നതിനെപ്പറ്റി ആലോചിച്ചുകൊണ്ടിരുന്നു. 2<sup>a</sup> എന്നാൽ ഉത്സവ കാലത്തു വേണ്ടോ, ജനങ്ങൾ കലാപമുണ്ടാക്കും” അവർ പറഞ്ഞു.

3 അദ്ദേഹം ബേഥാനൂയിൽ കുഷ്ഠരോഗിയായ

<sup>a</sup> 14 ദാനിയേൽ 9:27, 11:31, 12:11 <sup>b</sup> 25 യേശുത്വാവ് 13:10, 34:4 <sup>c</sup> 30 അഥവാ, ഞാൻ

<sup>d</sup> 33 ചില കയ്യെഴുത്തുപ്രതികളിൽ ജാഗ്രതയോടെ ഇരുന്നു പ്രാർത്ഥിപ്പിൻ

ശിമോന്റെ വീട്ടിൽ ഭക്ഷണത്തിനരികുന്മേലാൾ ഒരു സ്ത്രീ, വിലയേറിയ സ്വച്ഛരജടാമാംസി തൈലം നിറച്ച ഒരു വെൺകൽഭരണിയുമായി വന്നു. അവൾ ഭരണി പൊട്ടിച്ചു തൈലം അദ്ദേഹ ത്തന്റെ ശിരസ്സിൽ ഒഴിച്ചു.

4 സന്നിഹിതരായിരുന്നവരിൽ ചിലർ പറസ് പരം: "ഈ സുഗന്ധതൈലം പാഴാക്കിയതെന്തിന്? 5 ഇതു മൂന്നുറിലധികം ദിനാനിനു<sup>a</sup> വിറ്റു പണം ദരിദ്രർക്കു കൊടുക്കാമായിരുന്നല്ലോ" എന്നു നിരസത്തോടെ പറഞ്ഞ് അവളെ ഭർത്സിച്ചു.

6 "അവളെ വെറുതേ വിട്ടേക്കുക" യേശു പറഞ്ഞു: "നിങ്ങൾ അവളെ അസഹ്യപ്പെടുത്തു ന്നത് എന്തിന്? അവൾ എനിക്കുവേണ്ടി ഒരു നല്ല കാര്യമല്ലോ ചെയ്തിരിക്കുന്നത്. 7 ദരിദ്രർ എ പ്പോഴും നിങ്ങളുടെ അടുക്കൽ ഉണ്ടായിരിക്കും. അവരെ നിങ്ങൾക്ക് എപ്പോൾ വേണമെങ്കിലും സഹായിക്കാം. എന്നാൽ ഞാൻ നിങ്ങളുടെ കൂടെ എപ്പോഴും ഉണ്ടായിരിക്കുകയില്ല. 8 തനിക്കു കഴി വുള്ളതു അവൾ ചെയ്തു. എന്റെ ശവസംസ് കാരത്തിനുള്ള ഒരുക്കമായി അവൾ മുൻകൂട്ടി എ ണ്റെ ശരീരത്തിൽ തൈലം പുശിയിരിക്കുകയാണ്.

9 "ഭൂലോകത്തിൽ എവിടെയെല്ലാം സുവി ശേഷം പ്രസംഗിക്കപ്പെടുമോ അവിടെയെല്ലാം, അവൾ ചെയ്തതും അവളുടെ സ്മരണയ്ക്കായി പ്രസ്താവിക്കപ്പെടും എന്നു സത്യമായി ഞാൻ നിങ്ങളോടു പറയുന്നു."

10 പിന്നീട് പത്രണ്ടുപേരിൽ ഒരുവനായ യൂദാ ഈസ്ക്കര്യോത്താവിൽ യേശുവിനെ മുഖ്യ പുരോഹിതന്മാർക്ക് ഒറ്റിക്കൊടുക്കുന്നതിനു വേണ്ടി അവരുടെ അടുത്തേക്കുപോയി. 11 അവർ ഇതുകേട്ടു സന്തോഷിച്ച് അയാൾക്കു പണം കൊടുക്കാമെന്നു വാഗ്ദാനം ചെയ്തു. അയാൾ അദ്ദേഹത്തെ ഏല്പിച്ചുകൊടുക്കുവാൻ തക്കം നോക്കിക്കൊണ്ടിരുന്നു.

കർത്താവിന്റെ അത്താഴം

12 പെസഹാക്കുഞ്ഞാടിനെ അറക്കുന്ന പുളിപ്പില്ലാത്ത അപ്പത്തിന്റെ പെരുന്നാളിന്റെ ഒന്നാംനാൾ, ശിഷ്യന്മാർ യേശുവിനോട്: "അങ്ങയ്ക്കു പെസഹാ ഭക്ഷിപ്പാൻ ഞങ്ങൾ അത് എവിടെ ഒരുക്കണമെന്നാണ് അങ്ങ് ആഗ്രഹിക്കുന്നത്?" എന്നു ചോദിച്ചു.

13 അദ്ദേഹം ശിഷ്യന്മാരിൽ രണ്ടുപേരെ വിളിച്ച് അവരോട് ഇപ്രകാരം പറഞ്ഞു: "നിങ്ങൾ നഗരത്തിലേക്കു പോകുവിൻ; ഒരു കൂടക്കവളള ചുമന്നുകൊണ്ടു വരുന്ന ഒരു മനുഷ്യൻ നിങ്ങൾക്ക് അടിമുഖമായി വരും. അയാളുടെ പിന്നാലെ ചെല്ലുവിൻ. 14 അയാൾ പ്രവേശിക്കുന്ന വീടിന്റെ ഉടയവനോട്: "എന്റെ ശിഷ്യ

ന്മാരുമായി ഞാൻ പെസഹാ ഭക്ഷിക്കാനുള്ള അതിഥിശാല എവിടെയാണ് എന്നു ഗൂരു ചോദിക്കുന്നു" എന്നു പറവിൻ. 15 അയാൾ നിങ്ങൾക്കു വിരിച്ചൊരുക്കിയ വിശാലമായ ഒരു മാളികയ്ക്കു കാണിച്ചുതരും. അവിടെ നമുക്കു വേണ്ടി ഒരുക്കങ്ങൾ ചെയ്യിൻ" എന്നു പറഞ്ഞു.

16 ശിഷ്യന്മാർ നഗരത്തിലെത്തി; യേശു തങ്ങളോടു പറഞ്ഞിരുന്നതുപോലെ എല്ലാം കണ്ടു. അവിടെ അവർ പെസഹാ ഒരുക്കി.

17 സന്ധ്യയായപ്പോൾ, യേശു പത്രണ്ടു പേരോടുകൂടെ അവിടെ എത്തി. 18 അവർ ഭക്ഷണത്തിനിരിക്കുമ്പോൾ യേശു: "സത്യമായി ഞാൻ നിങ്ങളോടു പറയുന്നു, നിങ്ങളിൽ ഒരുവൻ - എന്നോടുകൂടെ ഭക്ഷിച്ചുകൊണ്ടിരിക്കുന്ന ഒരുവൻതന്നെ - എന്നെ ഒറ്റിക്കൊടുക്കും" എന്നു പറഞ്ഞു.

19 അവർ ദുഃഖിതരായി; ഓരോരുത്തൻ 'ഞാനോ' 'ഞാനോ' എന്ന് അദ്ദേഹത്തോടു ചോദിച്ചുതുടങ്ങി.

20 യേശു അവരോട്: "അതു പത്രണ്ടുപേരിൽ ഒരാൾ തന്നെയാണ്, എന്നോടു കൂടെ പാത്രത്തിൽ അപ്പം മുക്കുന്നവൻതന്നെ. 21 തന്നെ കുറിച്ച് എഴുതപ്പെട്ടിരിക്കുന്നതുപോലെ മനുഷ്യ പുത്രൻ പോകുന്നു; എങ്കിലും അവനെ ഒറ്റിക്കൊടുക്കുന്നവൻ ഹാ കഷ്ടം! ആ മനുഷ്യൻ ജനിക്കാ തിരുന്നാളവങ്കൽ അവൻ ഏറെ നന്നായിരുന്നു.

22 അവർ ഭക്ഷിക്കുമ്പോൾ യേശു അപ്പം എടുത്തു വാഴ്ത്തി നൂറുകി, ശിഷ്യന്മാർക്കു കൊടുത്തുകൊണ്ടു പറഞ്ഞു: "വാങ്ങുവിൻ; ഇത് എന്റെ ശരീരം ആകുന്നു."

23 പിന്നെ അദ്ദേഹം പാനപാത്രം എടുത്തു വാഴ്ത്തി അവർക്കു കൊടുത്തു; അവരെല്ലാവരും അതിൽ നിന്നു കുടിച്ചു.

24 അദ്ദേഹം അവരോട്: "ഇത് എന്റെ രക്തം ആകുന്നു- അനേകർക്കുവേണ്ടി ചൊരിയപ്പെടുന്ന, ഉടമ്പടിയുടെ<sup>b</sup> രക്തം. 25 സത്യമായി ഞാൻ നിങ്ങളോടു പറയുന്നു: ദൈവരാജ്യത്തിൽ പുതുതായി അതു കൂടിക്കുന്ന നാൾവരെ മുതിരിവള്ളിയുടെ ഫലത്തിൽനിന്നു ഞാൻ ഇനി കുടിക്കുകയില്ല" എന്നു പറഞ്ഞു.

26 അവർ ഒരു സ്തോത്രഗ്രീതം പാടിയതിനു ശേഷം ഒലിവുമലയിലേക്കു പോയി.

പത്രൊസ് തള്ളിപ്പറയുമെന്ന് യേശു മുൻകൂട്ടി പറയുന്നു

27 യേശു അവരോടു പറഞ്ഞു: "നിങ്ങൾ എല്ലാവരും ഇടറിപ്പോകും; 'ഞാൻ ഇടയനെവെട്ടും, ആടുകൾ ചിതറിപ്പോകും'<sup>c</sup>

<sup>a</sup> 5 അതായത്, ഒരു വർഷത്തെ കൂലിക്കൂലികളിൽ വരുന്ന ഒരു തുക <sup>b</sup> 24 ചില കയ്യെഴുത്തുപ്രതികളിൽ പുതിയ ഉടമ്പടിയുടെ <sup>c</sup> 27 സെഖര്യവ് 13:7

എന്ന് എഴുതിയിരിക്കുന്നുവല്ലോ. 28 എനാൽ ഞാൻ ഉയിർത്തെഴുന്നേറ്റതിനുശേഷം നിങ്ങൾക്കു മുമ്പായി ഗലീലയിലേക്കു പോകും."

29 എല്ലാവരും ഇടറിപ്പോയാലും ഞാൻ ഇടറുകയില്ല" പത്രോസ് പറഞ്ഞു.

30 അതിന് ഉത്തരമായി യേശു: "സത്യമായി ഞാൻ നിന്നോടു പറയുന്നു, ഇന്ന്, ഈ രാത്രിയിൽത്തന്നെ, കോഴി രണ്ടുതവണ കൂവുന്നതിനുമുമ്പേ നീ മൂന്നു പ്രാവശ്യം എന്നെ തള്ളിപ്പറയും" എന്നു പറഞ്ഞു.

31 എനാൽ പത്രോസ്: "അങ്ങയോടുകൂടെ മരിക്കേണ്ടിവന്നാലും ഞാൻ അങ്ങയെ ഒരുകാരും തള്ളിപ്പറയുകയില്ല" എന്ന് ഉറപ്പിച്ചു പറഞ്ഞു. മറ്റുള്ളവരും അതുതന്നെ പറഞ്ഞു.

*ഗെത്തശേമന*

32 അവർ പിന്നെ ഗെത്തശേമന എന്നു പേരുള്ള സ്ഥലത്തു ചെന്നു; യേശു ശിഷ്യന്മാരോട്: "ഞാൻ പ്രാർത്ഥിച്ചു തീരുവോളം ഇവിടെ ഇരിപ്പിൻ" എന്നു പറഞ്ഞു. 33 പിന്നെ അദ്ദേഹം പത്രോസിനെയും യാക്കോബിനെയും യോഹന്നാനെയും കൂട്ടിക്കൊണ്ടുപോയി; ദുഃഖവിവശനും വ്യാകുലനുമായവൻ തുടങ്ങി. 34 അദ്ദേഹം അവരോട്: "എന്റെ ഉള്ളം മരണവേദനപോലെ അതി ദുഃഖിതമായിരിക്കുന്നു. നിങ്ങൾ ഇവിടെ എന്നോടൊപ്പം ഉണർന്നിരിക്കുക" എന്നു പറഞ്ഞു.

35 അദ്ദേഹം അല്പം മുമ്പോട്ടുചെന്നു നിലത്തു വീണ്, കഴിയുമെങ്കിൽ ആ നാഴിക തന്നിൽ നിന്നു നീങ്ങിപ്പോകണമെന്നു പ്രാർത്ഥിച്ചു; 36 "അബ്രാഹാം പിതാവേ, അവിടുത്തെക്കുസകലവും സാധ്യമാണല്ലോ. ഈ പാപന്മാരും എന്നിൽ നിന്നു മാറ്റണമേ. എങ്കിലും ഞാൻ ഇച്ഛിക്കുന്നതല്ല. അവിടുന്ന് ഇച്ഛിക്കുന്നതു തന്നെ നടക്കട്ടെ" എന്നു പറഞ്ഞു.

37 യേശു മടങ്ങിവന്നപ്പോൾ ശിഷ്യന്മാർ ഉറങ്ങുന്നതായി കണ്ടു. അദ്ദേഹം പത്രോസിനോട്: "ശിമോനേ, നീ ഉറങ്ങുന്നുവോ? ഒരു മണിക്കൂർ ഉണർന്നിരിപ്പാൻ നിനക്കു കഴിഞ്ഞില്ലേ? 38 പരീക്ഷയിൽ അകപ്പെടാതിരിപ്പാൻ ഉണർന്നിരുന്നു പ്രാർത്ഥിക്കുക. ആത്മാവ് ഒരുക്കമുള്ളത്, ജഡമോ ബലഹീനമാണ്" എന്നു പറഞ്ഞു.

39 ഒരിക്കൽക്കൂടി അദ്ദേഹം പോയി ആ വാക്കു തന്നെ പറഞ്ഞു പ്രാർത്ഥിച്ചു. 40 അദ്ദേഹം തിരിച്ചെത്തിയപ്പോൾ നിദ്രാഭാരം കൊണ്ട് അവർ പിന്നെയും ഉറങ്ങുന്നതു കണ്ടു; അദ്ദേഹത്തോട് എന്നോടു പറയേണ്ടതെന്ന് അവർക്ക് അറിഞ്ഞു കൂടായിരുന്നു.

41 അദ്ദേഹം മൂന്നാംപ്രാവശ്യം തിരിച്ചുവന്ന്,

36 പിതാവ് എന്നതിന്റെ അർത്ഥം പിതാവ്.

അവരോട്: "ഇപ്പോഴും നിങ്ങൾ ഉറങ്ങി വിശ്രമിക്കുന്നുവോ? മതി, സമയം വന്നിരിക്കുന്നു. നോക്കൂ, മനുഷ്യപുത്രൻ പാപികളുടെ കയ്യിൽ ഏല്പിക്കപ്പെട്ടുവാൻ പോകുന്നു. 42 എഴുന്നേല്പിൻ, നമുക്കു പോകുന്നു; എന്നെ ഒറ്റിക്കൊടുക്കുന്നവൻ ഇതാ വരുന്നു." എന്നു പറഞ്ഞു.

*യേശുവിനെ ബന്ധിക്കുന്നു*

43 അദ്ദേഹം സംസാരിച്ചുകൊണ്ടിരിക്കുമ്പോൾ തന്നെ പ്രന്തണ്ടുപേരിൽ ഒരുവനായ യൂദാ അവിടെയെത്തി. മുഖ്യപുരോഹിതന്മാരും വേദജ്ഞരും മുപ്പന്മാരും അയച്ച ഒരു ജനക്കൂട്ടം വാളും വടികളുമായി അവരോടൊപ്പം ഉണ്ടായിരുന്നു.

44 അദ്ദേഹത്തെ ഒറ്റിക്കൊടുക്കുന്നവൻ: "ഞാൻ ആരെ ചുംബിക്കുമോ അയാളാണ് ആ മനുഷ്യൻ, അയാളെ ബന്ധിച്ച് കരുതലോടെ കൊണ്ടുപോയ്ക്കൊള്ളണം" എന്ന് ഒരു അടയാളം അവർക്കു കൊടുത്തിരുന്നു. 45 യൂദാ പെട്ടെന്ന് യേശുവിന്റെ അടുത്തുചെന്ന് "ഗുരോ" എന്നു പറഞ്ഞ് അദ്ദേഹത്തെ ചുംബിച്ചു. 46 അവർ യേശുവിനെ പിടിച്ചു ബന്ധിച്ചു. 47 അപ്പോൾ, അടുത്തു നിന്നിരുന്നവരിൽ ഒരുവൻ വാൾ ഉറരി മഹാപുരോഹിതന്റെ ദാസനെ വെട്ടി, അവന്റെ ചെവി മേരിച്ചുകളഞ്ഞു.

48 യേശു അവരോട്: "എന്നെ പിടിക്കുവാൻ വാളും വടിയുമായി എന്റെ നേരേ വരുവാൻ ഞാനൊരുകൊള്ളക്കാരനോ? 49 എല്ലാ ദിവസവും നിങ്ങളെ പഠിപ്പിച്ചുകൊണ്ടു ഞാൻ ദൈവാലയത്തിൽ നിങ്ങളോടുകൂടെ ഉണ്ടായിരുന്നു; എങ്കിലും നിങ്ങൾ എന്നെ പിടിച്ചില്ല. എന്നാൽ തിരുവെഴുത്തുകൾ നിറവേറുവാൻ ഇതു സംഭവിച്ചു" എന്നു പറഞ്ഞു. 50 അപ്പോൾ എല്ലാവരും അദ്ദേഹത്തെവിട്ട് ഓടിപ്പോയി.

51 ഒരു യുവാവ് പുതപ്പു മാത്രം ധരിച്ചുകൊണ്ട് യേശുവിനെ അനുഗമിക്കുന്നുണ്ടായിരുന്നു. 52 അവർ അയാളെ പിടിച്ചപ്പോൾ അയാൾ വസ്ത്രം ഉപേക്ഷിച്ചിട്ടു നഗ്നനായി ഓടിപ്പോയി.

*ന്യായാധിപസംഘത്തിന്റെ മുമ്പിൽ*

53 അവർ യേശുവിനെ മഹാപുരോഹിതന്റെ അടുക്കൽ കൊണ്ടുചെന്നു. എല്ലാ മുഖ്യപുരോഹിതന്മാരും മുപ്പന്മാരും വേദജ്ഞരും അവിടെ ഒരുമിച്ചുകൂടി. 54 പത്രോസ് യേശുവിന്റെ പിന്നാലെ അല്പം അകലെയായി നടന്ന് മഹാപുരോഹിതന്റെ മുറ്റത്തെത്തി അവിടെ കാമ്പിക്കാരോടു കൂടെ തീ കാഞ്ഞുകൊണ്ടിരുന്നു.

55 മുഖ്യപുരോഹിതന്മാരും ന്യായാധിപസംഘം മുഴുവനും യേശുവിനെ കൊല്ലുന്നതിനുവേണ്ടി അദ്ദേഹത്തിനെതിരായി തെളിവുകൾ അന്വേ

ഷിച്ചുകൊണ്ടിരുന്നു; എന്നാൽ ഒന്നും കണ്ടെത്തിയില്ല. 56പലരും യേശുവിനെതിരായി കള്ളസ്സാക്ഷ്യം പറഞ്ഞു. എന്നാൽ അവരുടെ മൊഴികൾ പരസ്പരം പൊരുത്തപ്പെട്ടില്ല.

57അപ്പോൾ ചിലർ എഴുന്നേറ്റു അദ്ദേഹത്തിന് എതിരായി: 58 “കൈകളാൽ നിർമ്മിച്ച ഈ മന്ദിരം നശിപ്പിച്ചശേഷം കൈകൊണ്ടു നിർമ്മിക്കാത്ത മറ്റൊന്ന് മൂന്നു ദിവസത്തിനകം ഞാൻ പണിയും എന്ന് ഇയാൾ പറഞ്ഞതു ഞങ്ങൾ കേട്ടിരിക്കുന്നു” എന്നു കള്ളസ്സാക്ഷ്യം പറഞ്ഞു. 59എന്നിട്ടും അവരുടെ സാക്ഷ്യങ്ങൾ പൊരുത്തപ്പെട്ടില്ല.

60അപ്പോൾ മഹാപുരോഹിതൻ അവരുടെ മുമ്പാകെ എഴുന്നേറ്റുനിന്നുകൊണ്ട് യേശുവിനോട്: “നിനക്കു മറുപടിയൊന്നും ഇല്ലേ? അവർ നിനക്കെതിരായി പറയുന്ന ഈ സാക്ഷ്യം എന്ത്?” എന്നു ചോദിച്ചു. 61എന്നാൽ യേശു മറുപടി കൊടുക്കാതെ മൗനമായിരുന്നു.

മഹാപുരോഹിതൻ വീണ്ടും അദ്ദേഹത്തോട്: “താങ്കൾ വന്ദ്യനായവന്റെ പുത്രനായ ക്രിസ്തുവാരോ?” എന്നു ചോദിച്ചു.

62അതിന് യേശു: “ഞാൻ ആകുന്നു; മനുഷ്യപുത്രൻ സർവ്വശക്തന്റെ വലത്തു ഭാഗത്തിരിക്കുന്നതും ആകാശമേഘങ്ങളിൽ വരുന്നതും നിങ്ങൾ കാണും” എന്നു പറഞ്ഞു.

63മഹാപുരോഹിതൻ തന്റെ വസ്ത്രം കീറി. ഇനി മറ്റു സാക്ഷികൾ നമുക്കെന്തിന്? 64നിങ്ങൾ ദൈവവ്യക്തനും കേട്ടിരിക്കുന്നുവല്ലോ. നിങ്ങൾക്കെന്തു തോന്നുന്നു? എന്നു ചോദിച്ചു. ‘അയാൾ മരണശിക്ഷയ്ക്ക് അർഹനാണ്’ എന്ന് എല്ലാവരും വിധിച്ചു. 65അപ്പോൾ ചിലർ അദ്ദേഹത്തിന്റെമേൽ തുപ്പുകയും അദ്ദേഹത്തിന്റെ കണ്ണു മുടിക്കെട്ടുകയും മുഷ്ടിച്ചു ചുരുട്ടി അദ്ദേഹത്തെ ഇടിച്ചിട്ട് ‘പ്രവചിക്കുക’ എന്നു പറയുകയും ചെയ്തു. കാവൽക്കാർ അദ്ദേഹത്തെ ഏറ്റുവാങ്ങി പ്രഹരിച്ചു.

പത്രോസ് യേശുവിനെ തള്ളിപ്പറയുന്നു

66പത്രോസ് താഴെ നടുമുറ്റത്തായരുന്നപ്പോൾ മഹാപുരോഹിതന്റെ വേലക്കാരിയായ ഒരു പെൺകുട്ടി അവിടെ എത്തി, 67തീ കാഞ്ഞുകൊണ്ടിരുന്ന പത്രോസിനെ സൂക്ഷിച്ചുനോക്കി.

“ആ നസറായനായ യേശുവിന്റെകൂടെ നിങ്ങളും ഉണ്ടായിരുന്നല്ലോ” അവൾ പറഞ്ഞു.

68എന്നാൽ അയാൾ അതു നിഷേധിച്ചു. “എനിക്ക് അറിഞ്ഞുകൂടാ; നീ എന്താണു പറയുന്നതെന്ന് എനിക്ക് മനസ്സിലാകുന്നുമില്ല” എന്നു പറഞ്ഞുകൊണ്ട് പടിപ്പുരയിലേക്കു പോയി. 69വേലക്കാരി വീണ്ടും അയാളെ അവിടെ കണ്ടപ്പോൾ ചുറ്റും നിന്നിരുന്നവരോട്: “ഈ മനുഷ്യൻ അവരിൽ ഒരാളാണ്” എന്നു പറഞ്ഞു.

68 ചില പുരാതന കയ്യെഴുത്തുപ്രതികളിൽ, പടിപ്പുരയിലേക്കുപോയി, അപ്പോൾ കോഴി കുവി

70അയാൾ വീണ്ടും അതു നിഷേധിച്ചു. അല്പംകഴിഞ്ഞ്, അടുത്തുനിന്നവർ പത്രോസിനോട്: “തീർച്ചയായും നിങ്ങൾ അവരിൽ ഒരവനാണ്. നിങ്ങൾ ഗലീലക്കാരനാണല്ലോ” എന്നു പറഞ്ഞു.

71അയാൾ സ്വയം ശപിച്ച്, അവരോട് ആണയിട്ടുകൊണ്ട് പറഞ്ഞു: “നിങ്ങൾ പറയുന്ന ആ മനുഷ്യനെ ഞാൻ അറിയുകയില്ല.”

72ഉടനേ കോഴിരണ്ടാംപ്രാവശ്യംകുവി. “കോഴി രണ്ടുപ്രാവശ്യം കുവുന്നതിനുമുമ്പ് നീ മൂന്നുപ്രാവശ്യം എന്നെ തള്ളിപ്പറയും” എന്ന് യേശു പറഞ്ഞ വാക്ക് ഓർത്തു; അത് വിചാരിച്ചു പത്രോസ് പൊട്ടിക്കരഞ്ഞു.

യേശു പീലാത്തോസിന്റെ മുമ്പിൽ

15 അതിരാവിലെതന്നെ മുഖ്യപുരോഹിതന്മാരും, മുപ്പന്മാരും, വേദജ്ഞരും ന്യായാധിപസംഘത്തിലുള്ള എല്ലാവരും കൂടിയായോ ചിച്ച് ഒരു തീരുമാനത്തിലെത്തി. അവർ യേശുവിനെ ബന്ധിച്ചുകൊണ്ടുപോയി പീലാത്തോസിനെ ഏല്പിച്ചു.

2 “നീ യഹൂദരുടെ രാജാവാരോ?” പീലാത്തോസ് ചോദിച്ചു.

“അതേ, താങ്കൾ പറയുന്നതു ശരിതന്നെ” യേശു ഉത്തരം പറഞ്ഞു. 3മുഖ്യപുരോഹിതന്മാർ യേശുവിനെതിരായി പല ആരോപണങ്ങളും ഉന്നയിച്ചു. 4പീലാത്തോസ് വീണ്ടും യേശുവിനോട്: “താങ്കൾ മറുപടി ഒന്നും പറയുന്നില്ലേ? നോക്കൂ, എത്രയോ ആരോപണങ്ങളാണ് അവർ താങ്കൾക്കെതിരേ ഉന്നയിക്കുന്നത്?” എന്നു ചോദിച്ചു.

5എന്നിട്ടും യേശു ഉത്തരമെന്നും പറയാതിരുന്നതുകൊണ്ടു പീലാത്തോസ് ആൾചര്യപ്പെട്ടു.

6ഉത്സവസമയത്ത് ജനങ്ങൾ ആവശ്യപ്പെടുന്ന ഒരു തടവുകാരനെ മോചിപ്പിക്കുക പതിവായിരുന്നു. 7ഒരു കലാപത്തിൽ കൊല നടത്തിയ കലാപക്കാര്യുടെയുടെ ബാബ്ബാസ് എന്നു പേരുള്ള ഒരാൾ കാരാഗൃഹത്തിൽ ഉണ്ടായിരുന്നു. 8ജനക്കൂട്ടം പീലാത്തോസിന്റെ അടുക്കൽ ചെന്നു തങ്ങൾക്കുവേണ്ടി പതിവുപോലെ ചെയ്യണമെന്ന് ആവശ്യപ്പെട്ടു.

9മുഖ്യപുരോഹിതന്മാർ അസൂയകൊണ്ടാണ് യേശുവിനെ തന്റെ പക്കൽ ഏല്പിച്ചതെന്നറിഞ്ഞ് പീലാത്തോസ് അവരോട്: 10 “യഹൂദരുടെ രാജാവിനെ നിങ്ങൾക്ക് വിട്ടുതരുവാൻ നിങ്ങൾ ആഗ്രഹിക്കുന്നുവോ?” എന്നു ചോദിച്ചു.

11എന്നാൽ ബാബ്ബാസിനെ വിട്ടുതരണമെന്നു പീലാത്തോസിനോട് ആവശ്യപ്പെട്ടുവാൻ മുഖ്യപുരോഹിതന്മാർ ജനക്കൂട്ടത്തെ പ്രേരിപ്പിച്ചു.



12“എങ്കിൽ, യഹൂദരുടെ രാജാവ് എന്നു നിങ്ങൾ വിളിക്കുന്ന ഇയാളെ ഞാൻ എന്തു ചെയ്യണം?” എന്നു പീലാത്തോസ് ചോദിച്ചു.

13 “അവനെ ക്രൂശിക്കുക” എന്ന് അവർ ഉച്ചത്തിൽ അട്ടഹസിച്ചു. 14 “എന്തിന്? അയാൾ എന്തു കുറ്റമാണ് ചെയ്തത്?” പീലാത്തോസ് ചോദിച്ചു.

“അവനെ ക്രൂശിക്കുക” എന്ന് അവർ അത്യുച്ചത്തിൽ കൂകി വിളിച്ചു. 15 ജനക്കൂട്ടത്തെ തൃപ്തിപ്പെടുത്തുവാൻ ആഗ്രഹിച്ചുകൊണ്ട് പീലാത്തോസ് ബറബ്ബാസിനെ അവർക്കുവേണ്ടി മോചിപ്പിച്ചു. അയാൾ യേശുവിനെ ചാട്ടവാറു കൊണ്ട് അടിപ്പിച്ചശേഷം, ക്രൂശിക്കുവാൻ ഏല്പിച്ചുകൊടുത്തു.

*പടയാളികൾ യേശുവിനെ പരിഹസിക്കുന്നു*

16 പടയാളികൾ യേശുവിനെ കൊട്ടാരത്തി നുള്ളിൽ ദേശാധിപതിയുടെ ആസ്ഥാനമുള്ള മണ്ഡപത്തിലേക്കു കൊണ്ടുപോയി. അവർ പട്ടാളത്തെ മുഴുവൻ വിളിച്ചുകൂട്ടി. 17 അവർ അദ്ദേഹത്തെ ഒരു ചുവന്ന അങ്കി ധരിപ്പിച്ചു; അതിനുശേഷം മുള്ളുകൾകൊണ്ട് ഒരു കിരീടം മെടഞ്ഞ് അദ്ദേഹത്തിന്റെ തലയിൽ വച്ചു. 18 പിന്നീട്, “യഹൂദരുടെ രാജാവേ, ജയ ജയ” എന്നു പറഞ്ഞ് അദ്ദേഹത്തെ പരിഹസിച്ചു. 19 അവർ അദ്ദേഹത്തിന്റെ തലയിൽ കോൽ കൊണ്ട് അടിച്ചു; ദഹത്തു തുപ്പി; മുട്ടുകുത്തി അദ്ദേഹത്തെ നമസ്കരിച്ചു. 20 ഇങ്ങനെ പരിഹസിച്ചശേഷം അവർ ചുവന്ന അങ്കി നീക്കി അദ്ദേഹത്തെ സന്തം വസ്ത്രം ധരിപ്പിച്ചു. പിന്നീട് അവർ അദ്ദേഹത്തെ ക്രൂശിക്കുവാൻ കൊണ്ടുപോയി.

*യേശുവിനെ ക്രൂശിക്കുന്നു*

21 അലക്സാണ്ടറിന്റെയും രൂഫൊസിന്റെയും പിതാവായ ശിമോൻ എന്നുപേരുള്ള കുറേനക്കാരനായ ഒരു മനുഷ്യൻ ഗ്രാമപ്രദേശത്തുനിന്ന് അതുവഴി കടന്നുപോവുകയായിരുന്നു. അവർ അയാളെ ക്രൂശു ചുമക്കുവാൻ നിർബ്ബന്ധിച്ചു. 22 അവർ യേശുവിനെ ‘തലയോടിന്റെ സ്മലം’ എന്നർത്ഥമുള്ള ഗൊൽഗോഥാ എന്ന സ്മലത്തുകൊണ്ടുപോയി. 23 മീറകലർത്തിയ വീഞ്ഞ് അവർ അദ്ദേഹത്തിനു കൊടുത്തു; എന്നാൽ അദ്ദേഹം അതു സ്വീകരിച്ചില്ല. 24 അവർ അദ്ദേഹത്തെ ക്രൂശിച്ചു. അദ്ദേഹത്തിന്റെ വസ്ത്രങ്ങൾ പങ്കിട്ട്, ഓരോരുത്തനും ഏതു കിട്ടുമെന്ന് അറിയുവാൻ നറുക്കിട്ടു. 25 മൂന്നാമണി നേരത്താണ് അവർ അദ്ദേഹത്തെ ക്രൂശിച്ചത്. 26 “യഹൂദരുടെ രാജാവ്” എന്നതായിരുന്നു അദ്ദേഹത്തിന്റെ മീതെ എഴുതി

വച്ചിരുന്ന കുറ്റപത്രം. 27 അവർ അദ്ദേഹത്തോടു കൂടെ രണ്ടു കൊള്ളക്കാരെ, ഒരൂവനെ വലത്തും മറ്റുവനെ ഇടത്തുമായി ക്രൂശിച്ചു. [28 “അധർമ്മികളുടെ കൂട്ടത്തിൽ അവൻ എണ്ണപ്പെട്ടു” എന്നതി രൂപവഴുത്ത് നിവൃത്തിയായി.] 29 കടന്നുപോയ വർ തലകുലുക്കിക്കൊണ്ട്,

“ഹേ, ദൈവാലയം നശിപ്പിച്ചിട്ടു മൂന്നുദിവസത്തിനകം പണിയുന്നവനേ, 30 ക്രൂശിൽനിന്ന് ഇറങ്ങി വരിക, നിന്നെത്തന്നേ രക്ഷിക്ക!” എന്നു പറഞ്ഞ് അദ്ദേഹത്തെ ദുഷിച്ചു.

31 അങ്ങനെതന്നെ, മുഖ്യപുരോഹിതന്മാരും വേദജ്ഞും അദ്ദേഹത്തെ പരിഹസിച്ചുകൊണ്ടു പരസ്പരം പറഞ്ഞു: “ഇവൻ മറ്റുള്ളവരെ രക്ഷിച്ചു; എന്നാൽ തന്നെത്താൻ രക്ഷിക്കാനോ കഴിവില്ല! 32 യിസ്രായേലിന്റെ രാജാവായ ഈ ക്രിസ്തു ഇപ്പോൾ ക്രൂശിൽനിന്ന് ഇറങ്ങിവരട്ടെ; എങ്കിൽ നമുക്കു കണ്ടു വിശ്വസിക്കാം.” തന്നോടൊപ്പം ക്രൂശിക്കപ്പെട്ടവരും അദ്ദേഹത്തെ നിന്ദിച്ചു.

*യേശുവിന്റെ മരണം*

33 ആറാമണിമുതൽ ഒമ്പതാമണിവരെ ദേശമെല്ലാം അന്ധകാരം വ്യാപിച്ചു. 34 ഒമ്പതാമണി നേരത്ത് യേശു: ‘എന്റെ ദൈവമേ, എന്റെ ദൈവമേ, അവിടുന്ന് എന്നെ കൈവിട്ടതെന്ത്?’ എന്നർത്ഥമുള്ള ‘എലോഹി, എലോഹി, ലമ്മാ ശബ്ബക്താനി’ എന്ന് ഉച്ചത്തിൽ നിലവിളിച്ചു.

35 അടുത്തുനിന്നവരിൽ ചിലർ ഇതുകേട്ട്, “അതാ, അയാൾ ഏലിയാവിനെ വിളിക്കുന്നു” എന്നു പറഞ്ഞു.

36 ഒരുത്തൻ ഓടിച്ചെന്ന് ഒരു സ്പോങ്ങിൽ പുളിച്ച വീഞ്ഞു നിറച്ച് ഒരു ഞാങ്ങണത്തണ്ടിയേൽവച്ച് യേശുവിനു കൂടിക്കാൻ കൊടുത്തുകൊണ്ട്: “നീല്ക്കൂ, ഏലിയാവ് അയാളെ താഴെയിറക്കാൻ വരുമോ എന്നു നമുക്കു നോക്കാം” എന്നു പറഞ്ഞു.

37 യേശു ഉച്ചത്തിൽ നിലവിളിച്ചു പ്രാണൻ വെടിഞ്ഞു.

38 ദൈവാലയത്തിലെ തിരശ്ശീലമുകളിൽനിന്നു താഴെവരെ രണ്ടായികീറിപ്പോയി. 39 യേശുവിന്റെ മുമ്പിൽ നിന്നിരുന്ന ശതാധിപൻ അദ്ദേഹത്തിന്റെ നിലവിളി കേൾക്കുകയും അദ്ദേഹം മരിച്ചതെങ്ങനെയെന്നു കാണുകയും ചെയ്തിട്ട്<sup>b</sup> “നിശ്ചയമായും, ഈ മനുഷ്യൻ ദൈവപുത്രൻ ആയിരുന്നു” എന്നു പറഞ്ഞു.

40 ചില സ്ത്രീകൾ ദൂരനിന്നു നോക്കിക്കൊണ്ടിരുന്നു. അവരുടെ കൂട്ടത്തിൽ മഗ്ദലക്കൊരി മറിയയും ചെറിയ യാക്കോബിന്റെയും യോഹന്നയുടെയും അമ്മയായ മറിയയും ശലോമയും ഉണ്ടായിരുന്നു. 41 ഗലീലയിൽവെച്ചു യേശുവിനെ അനുഗമിക്കുകയും ശുശ്രൂഷിക്കുകയും

<sup>a</sup> 34 സങ്കീർത്തനം 22:1 <sup>b</sup> 39 ചില കയ്യെഴുത്തുപ്രതികളിൽ, ശതാധിപൻ, അദ്ദേഹം മരിച്ചതെങ്ങനെയെന്ന് കണ്ടിട്ട്

ചെയ്തിരുന്നവരാണ് ഈ സ്ത്രീകൾ. യേശുശലേ മിലേക്ക് അദ്ദേഹത്തോടുകൂടെവന്ന മറ്റു പല സ്ത്രീകളും അവടെ ഉണ്ടായിരുന്നു.

യേശുവിന്റെ ശവസംസ്കാരം

42 അന്ന് ശബ്ബത്തിന്റെ തലേ ദിവസമായ ഒരുക്കദിവസമായിരുന്നു. അതുകൊണ്ടു വൈകുന്നേരമായപ്പോൾ 43 ന്യായാധിപസംഘത്തിലെ പ്രമുഖാംഗവും ദൈവരാജ്യത്തിനു വേണ്ടി കാത്തിരുന്നവനുമായ അരിമഥ്യയിലെ യോസേഫ് ഡെരൂത്തോടെ പീലാത്തോസിന്റെ അടുക്കൽ ചെന്ന് യേശുവിന്റെ ശരീരം ആവശ്യപ്പെട്ടു. 44 ഇത്രവേഗം യേശു മരിച്ചുവോ എന്നു പീലാത്തോസ് ആശ്ചര്യപ്പെട്ടു. അയാൾ ശതാധിപനെ വരുത്തി യേശു മരിച്ചുകഴിഞ്ഞുവോ എന്നു ചോദിച്ചു. 45 ശതാധിപനിൽനിന്നു ഈ കാര്യം ഉറപ്പുവരുത്തിയതിനുശേഷം അദ്ദേഹം ശരീരം യോസേഫിനു വിട്ടുകൊടുത്തു. 46 യോസേഫ് ഒരു ലിനർകച്ച വാങ്ങി, മൃതദേഹം താഴെയിറക്കി, ആവസ്ത്രത്തിൽ പൊതിഞ്ഞ് പാറയിൽ വെട്ടിയിരുന്ന കല്ലറയിൽ വച്ചു. പിന്നീട് അയാൾ ഒരു കല്ല് ഉരുട്ടി കല്ലറയുടെ വാതില്ക്കൽ വച്ചു. 47 മഗ്ദലക്കാരി മറിയയും യോസെയുടെ അമ്മയായ മറിയയും അദ്ദേഹത്തെ വച്ചത് എവിടെയെന്നു കണ്ടു.

യേശുവിന്റെ ഉയിർത്തെഴുന്നേല്പ്

16 ശബ്ബത്ത് കഴിഞ്ഞശേഷം, മഗ്ദലക്കാരി മറിയയും യാക്കോബിന്റെ അമ്മ മറിയയും ശലോമിയും യേശുവിന്റെ ശരീരത്തിൽ പുശുവാൻ സുഗന്ധദ്രവ്യങ്ങൾ വാങ്ങി. 2 ആഴ്ചയുടെ ഒന്നാം ദിവസം അതിരാവിലെ, സൂര്യൻ ഉദിച്ചപ്പോൾത്തന്നെ അവർ കല്ലറയുടെ സമീപത്തേക്കു പോയി. 3 “കല്ലറവാതില്ക്കൽ നിന്ന് ആർ കല്ലുരുട്ടിമാറ്റും?” എന്ന് അവർ പറസ്പരം ചോദിച്ചു. 4 എന്നാൽ അവർ നോക്കിയപ്പോൾ വളരെ വലിപ്പമുള്ള ആ കല്ല് ഉരുട്ടിമാറ്റിയിരിക്കുന്നതായി കണ്ടു. 5 അവർ കല്ലറയ്ക്കുള്ളിൽ കടന്നപ്പോൾ വെള്ളവസ്ത്രം ധരിച്ച ഒരു യുവാവ് വലത്തു ഭാഗത്ത് ഇരിക്കുന്നതു കണ്ടു പരിഭ്രമിച്ചു. 6 അയാൾ അവരോട്: “പരിഭ്രമിക്കേണ്ടാ, ക്രൂശിക്കപ്പെട്ട നന്മാരായനായ യേശുവിനെ നിങ്ങൾ അന്വേഷിക്കുന്നു. അദ്ദേഹം ഉയിർത്തെഴുന്നേറ്റു. അദ്ദേഹം ഇവിടെ ഇല്ല. അവർ അദ്ദേഹത്തെ വച്ച സ്ഥലം കാണുക. 7 നിങ്ങൾ പോയി അദ്ദേഹത്തിന്റെ ശിഷ്യന്മാരോടും പത്രോസിനോടും, അദ്ദേഹം അവർക്കു മുമ്പേ ഗലീലയി

ലേക്കു പോകുന്നുവെന്നും അവരോടു പറഞ്ഞിരുന്നതുപോലെ അവിടെ വച്ചു അവർ അദ്ദേഹത്തെ കാണുമെന്നും പറയുവിൻ” എന്നു പറഞ്ഞു.

8 പരിഭ്രമിച്ചു വിറച്ചുകൊണ്ട് ആ സ്ത്രീകൾ കല്ലറയിൽനിന്ന് ഇറങ്ങിയോടി. അവർ ഭയപ്പെട്ടിരുന്നതിനാൽ ആരോടും ഒന്നും പറഞ്ഞില്ല.

9 ആഴ്ചയുടെ ഒന്നാംദിവസം രാവിലെ യേശു ഉയിർത്തെഴുന്നേറ്റശേഷം താൻ ഏഴു ഭൃതങ്ങളെ പുറത്താക്കിയ മഗ്ദലക്കാരി മറിയയ്ക്ക് ആദ്യം പ്രത്യക്ഷനായി. 10 അവൾ പോയി അദ്ദേഹത്തോടുകൂടെ ഉണ്ടായിരുന്നവരോട് ഇതു പറഞ്ഞു. അവർ കരഞ്ഞു വിലപിച്ചുകൊണ്ടിരിക്കുകയായിരുന്നു. 11 യേശു ജീവിച്ചിരിക്കുന്നുവെന്നും അവൾ അദ്ദേഹത്തെ കണ്ടുവെന്നും കേട്ടിട്ട് അവർ വിശ്വസിച്ചില്ല.

12 പിന്നീട് അവരിൽ രണ്ടുപേർ നാട്ടിൻപുറത്തേയ്ക്ക് നടന്നുപോകുമ്പോൾ യേശു മറ്റൊരു രൂപത്തിൽ അവർക്കു പ്രത്യക്ഷനായി. 13 അവർ മടങ്ങിവന്നു ശേഷമുള്ളവരെ വിവരം അറിയിച്ചു. എന്നാൽ അവരെയും അവർ വിശ്വസിച്ചില്ല.

14 പിന്നീട് ശിഷ്യന്മാർ പതിനൊന്നുപേരും ഭക്ഷണം കഴിച്ചുകൊണ്ടിരിക്കുമ്പോൾ യേശു അവർക്കു പ്രത്യക്ഷനായി. താൻ ഉയിർത്തെഴുന്നേറ്റതിനുശേഷം തന്നെ കണ്ടവരുടെ വാക്കു വിശ്വസിക്കാതിരുന്നതുകൊണ്ട് അദ്ദേഹം അവരുടെ അവിശ്വാസത്തെയും ഹൃദയകാഠിന്യത്തെയും ശാസിച്ചു.

15 അദ്ദേഹം അവരോടു പറഞ്ഞു: “നിങ്ങൾ ലോകത്തിലെല്ലാം പോയി സകല സൃഷ്ടിയോടും സുവിശേഷം പ്രസംഗിക്കുവിൻ. 16 വിശ്വസിക്കുകയും സ്നാനം ഏല്ക്കുകയും ചെയ്യുന്നവൻ രക്ഷിക്കപ്പെടും; വിശ്വസിക്കാത്തവൻ ശിക്ഷാവിധിയിൽ അകപ്പെടും. 17 വിശ്വസിക്കുന്നവരാൽ ഈ അടയാളങ്ങൾ നടക്കും എന്റെ നാമത്തിൽ അവർ ഭൃതങ്ങളെ പുറത്താക്കും; പുതിയ ഭാഷകളിൽ സംസാരിക്കും; 18 പാമ്പുകളെ കൈകളിൽ എടുക്കും; മരകമായ വിഷം കുടിച്ചാൽ അത് അവർക്കു ഹാനി വരുത്തുകയില്ല; അവർ രോഗികളുടെമേൽ കൈവച്ചാൽ, അവർക്കു സൗഖ്യം വരും”.

19 കർത്താവായ യേശു അവരോടു സംസാരിച്ചതിനുശേഷം സ്വർഗ്ഗത്തിലേക്ക് എടുക്കപ്പെട്ട ദൈവത്തിന്റെ വലത്തുഭാഗത്ത് ഇരുന്നു. 20 ശിഷ്യന്മാർ പോയി എല്ലായിടത്തും പ്രസംഗിച്ചു. കർത്താവ് അവരോടുകൂടെ പ്രവർത്തിക്കുകയും അടയാളങ്ങളിലൂടെ വചനത്തെ ഉറപ്പിക്കുകയും ചെയ്തു.]